

1926—1991 ЕЛЛАРДА АЗАТ ХАТЫН



2016 МАРТ № 3

СӨӨЛЮКӨ

ISSN 0869-1398

МИН ЯЗМЫШНЫ
ЖИҢДЕМ

*коюшлы балалар
еламый*

АЛЬБИНА
ШАҢИМОРАТОВА

*Американы яулаган
бельканто*

МИНВЭЛИ
ГАБДУЛЛИН
СЫЙЛЫЙ:

*бэйрәмгә – торт,
юк, тарт!*

Римма
УСМАНОВА:

«ИРТӘГӨ КӨН
ЯКТЫРАК БУЛАЧАК!»



4 612750 670028



Шәйхразыевлар
гаиләсе.

Казан

БЕРГӘ ЧАКТА... Бу мизгелләр күп тө түгелдер, бәлки — атналарны тыгызла-
ган бетмәс-төкәнмәс эш, мәшәкәт ыгы-зыгысында гаилә белән үткәргән
бәхетле минутлар һаман сирәгәя, кыскара барадыр. Әмма аларның
һәрберсе кадерле, һәркайсы безгә тормышның ямен-төмен тоеп яшәрлек
көч, җан жылысы бирәдер. Бу тансык вакытны һәркем үзенчә үткәрә — алар
мәгънәле, күңелле, онытылмас якты булсын өчен әллә ни кирәкми дә кебек...

ХАТЫН-КЫЗ БӘХЕТЛЕ БУЛЫРГА ТИЕШ!

Васил Шәйхразыев — ТР Премьер-министры урынбасары, ул көне-төне хөкүмәт эшләре белән мәшгуль. Жыелган стрессны, ирләрчә, спортта чыгара — хоккей, ат, велосипед... Хатын-кызга артынан һич
житешерлек түгел! Хәләл җефете Гөлнурның үз яраткан шөгыле — ул биергә ярата. Ике кыз үстөрөп
башлы-күзле иткән гаиләне бүген ни берләштерә дисәң, бәхетле мизгелләре җитәрлек икән — табын
артындагы әңгәмәләрдән, җитәкләшеп урамнарны урап керүдән тыш, бу парны уртак иҗтимагый
тормыш та якынайта. Чаллы чорыннан килгән матур һәм мәгънәле традицияләре дә бар: алар, башка
гаиләләргә дә катнаштырып, хәйрия акцияләре уздыра. «Хатын-кыз бәхетле булырга тиеш — башка ул
беркемгә, берни тиеш түгел! Ә аны бәхетле итүче — ир кеше», — ди Васил Габделгазиевич. Һәр эшендә
иренә терәк булган Гөлнур ханымның, һичшиксез, бәхетле мизгелләре күптер. Балалар үскәндә, дәрәс
әзерләшсәң дә, ата-ана җыелышларына йөрергә дә вакыт тапкан әти, бүгенге җәмгыятьтә ата кешенең
роле кими бару белән ризалаша алмый. Быелның март аеннан Васил Шәйхразыев Татарстанның
Әти-ләр иҗтимагый оешмасын җитәкли.



Ө сөз БЕРГӘ ЧАКТА ниләр
эшлисез, сезнең гаиләне нинди
эш-гамәлләр, үзенчәлекле
бәйрәмнәр, берәүдә дә кабатлан-
мый торган, әмма башкаларга да
үрнәк булырдай матур йолалар
берләштерә? Яңа фотопроек-
тыбыз шундый мизгелләргә
яктыртуга багышланган.

Сөй гомерне, сөй халыкны, сөй халыкның дөньясын!



© «Сөембикә» 2016

1926 елдан башлап «Азат хатын» исеме белән чыкты. 1991 елда «Сөембикә» итеп үзгәртелде. Хатын-кызларның бөтентатар айлык әдәби-нәфис журналы 1913–1918 елларда чыккан «Сөембикә» журналының давамчысы.


Ежемесячное литературно-художественное и культурно-просветительское электронное периодическое издание на татарском, русском языках для женщин и семьи.

Территория распространения: Российская Федерация, зарубежные страны

Элемтә, мәгълүмати технологиялар һәм массакүләм коммуникацияләр өлкәсендәге күзәтчелек буенча Федераль хезмәтәндә (Роскомнадзор) 2015 елның 18 маенда «Сюумбикә» дип теркәлгән. Теркәү таныклыгы Эл № ФС 77-61814

Язмалар авторның тулы адресы күрсәтелеп, паспорт мәгълүматлары, пенсия иминияте таныклыгы, ИНН таныклыгының ксерокс күчмәләре белән бергә жиһазланган гәҗәт кабул ителә.

Кулъязмаларга бәя бирелми, алар кире кайтарылмый.



Директор-баш мөхәррир
Ләйсән Рәфик кызы ЮНЫСОВА

Редколлегия:
Зилә Вәлиева, Нәбирә Гыймәтдинова,
Эльмира Зарипова, Кадрия Идрисова,
Сәрия Сабурская, Айрат Сибгатуллин,
Иркия Төхвәтуллина, Нурия Һашимова,
Гөлнәз Шәйхи, Эльвира Әхмәтова.

Редакциянең гомуми телефоны 222-09-77
Директор урынбасары
Рәмзия Кашапова 222-09-78
Баш мөхәррир урынбасары
Гөлнур Хәсәншина 222-09-78
Җаваплы сәркатип
Лариса Маликова

Сайт мөхәррире:
Сәмбел Гаффарова

Автор фикере редакция фикере белән туры килмәскә мөмкин.

Реклама текстлары аны бирүчеләр җаваплылыгында.

Редакциянең язмача рәхсәтеннән башка материалларны «Сөембикә»дән күчереп басу тыела.

Дизайн-макет:
«ASAFIN GROUP»
Верстка:
Лариса Маликова

Тышлыкта:
Римма Усманова
Фото: Ксения Богданова

Бүлек мөхәррирләре:
Мәдинә Авзалова
Лилия Гәрәева
Эльмира Закирова
Асия Юнысова
Фәнзилә Мостафина
Фотокорреспондент
Ксения Богданова
Корректор
Фирдәвес Исмәгыйлева
Гамәли хезмәткәрләр:
Нәфисә Әскәрова
Ленар Хәкимов

Формат: 225x290 мм
Күләме 64 бит

Басарга кул куелды:
26.02.2016 ел.
Заказ М-486.
Тираж 6629.

Учредитель:
Акционерное общество
«ТАТМЕДИА»



ТР Матбугат һәм массакүләм коммуникацияләр республика агентлыгы ярдәме белән чыгарыла.

Редакция адресы: 420066, Казан, Декабристлар урамы, 2 нче йорт.
www.syuyumbike.ru
E-mail: suumbike@tatmedia.com
ssuum@yandex.ru
тел./факс: (843) 222-09-77
Язылу индексы: 73002

Банк реквизитлары:
Филиал АО «ТАТМЕДИА»
«Редакция журнала «Сюумбикә»
р/с 40702810700000005657
к/с 30101810100000000815
в АИКБ «Татфондбанк» г. Казань
ИНН 1655144950
БИК 049205815
КПП 165802002



Гомер-гомергә шундый дәрәс булмаган фикер яшәп килде: имеш, хатын-кызның эше – өйне карау, балалар үстерү. Ә менә күзгә күренерлек зур эшләр – сунарчылык, сугышлар, илне идарә итү – монысы инде ирләрнеке!

Феминизм (femina дигән латин сүзеннән хатын-кыз мәгънәсендә) – җәмгыятьнең барлык өлкәләрендә хатын-кызлар һәм ирләр үсешендә хатын-кызның хокукларын кысуга каршы көрәшүне максат итеп куйган иҗтимагый-сәясәт хәрәкәт. XVIII гасыр ахырында Бөек француз революциясе дулкынында барлыкка килгән. Кеше һәм гражданын хокуклары Декларациясе үрнәгендә хатын-кызның социаль һәм сәясәт тулы тигез хокуклылыгын таләп итеп, Олимпия де Гуж хатын-кыз һәм гражданка хокуклары Декларациясен әзерли, ул 1791 елда Милли җыелышка тәкъдим ителә.

ЭШЧЕМЕ, КОЛХОЗЧЫМЫ?

«Гайләнең, хосусый милекнең һәм дәүләтнең килеп чыгышы» дигән хезмәтендә хатын-кызны җәберләү-изүнең борынгы һәм рәхимсез формасы дип баян Фридрих Энгельсны феминизмга төп нигез салучы дип тә атап булыр иде. Шунысы да кызык: «Феминизм» терминын да ир кеше – Англия социалисты һәм фабриканты Роберт Оуэн уйлап тапкан бит.

«Эшче егет һәм колхозчы кыз» һәйкәле – монументаль сәнгать әсәре ул. Ирләр белән хатын-кызларның һөнәри тигезлеге символы да. 1937 елда Парижда узган Бөтендөнья күргәзмәсендә совет павильонына куелыр өчен Вера Мухина проекты буенча иҗат ителгән. Күргәзмә тәмамлангандан соң, монумент Мәскәүдә – Бөтенсоюз халык казанышлары күргәзмәсендә постаментка куела.




СССРда (Россияда), Германиядә, АКШта эшләүче хатын-кызлар (хуҗабикәләр түгел) динамикада



АКШ президенты Джон Адамсның хатыны Эбигейл Смит Адамс феминизм хәрәкәтенең башында торган. 1776 елда президентка һәм конгресстка нәкъ менә ул хатын-кызларга ирләр белән тигез хокук бирүне, аларны сайлауларда катнаштыруны һәм милек хокукларын тәмин итүне сорап мөрәҗҗәгать яза. «Без аларны кабул итүдә үзбездә катнашмаган законнарда һәм мәнфәгатьләребезне кайгыртмаган хакимияткә буйсынмыйбыз» гыйбарәсе дә – аныкы.

Эшләүче хатын-кызлар (хуҗабикәләр түгел) дөньяның төрле илләрендә, %, 2015



Бүген исә гайләдә һәм җәмгыятьтә ирләр һәм хатын-кызлар турында «традицион» карашны саклап калу өчен антифеминизм хәрәкәте көчәю күзәтелә. Аны бик күп атаклы хатын-кызлар хуплап чыга (мәсәлән, Ирина Хакамада). Алар фикеренчә, «чамасыз феминизм» шпаллар салучы, армиядә хезмәт итүче хатын-кызларны китереп чыгара, балалар тууны киметә. Болар Татарстан хатын-кызларына карамый, әлбәттә. Безнекеләр барысына да өлгерә – эшендә дә, гайләсендә дә үрнәк!

Баш мөхәррир сүзе



Ә

ш тә өй – бар тормышым шул! Хәлдән тайганчы эшлисен дә, кайтып өй мәшәкәтләренә кереп чумасың – ир көйләп, бала карап уза да китә гомерләр... Шулай дип зарланырга яратабыз без. Әмма, уйлап карасак, хәләл ризык бирүче эшен, кайтып керер өен, анда сине көтеп торган гаиләң булуы үзе зур бәхет бит әле ул. Бүгенге ышанычсыз дөньяда бу бәхетнең кадере көннән-көн артта бара түгелме? Акча ягы кысанлан-

гангамы, тансыклагангамы, быел гади шатлыкларның төмен аеруча тоя башладым. Кызым белән кар бабае әвәләп керү, шугалакка барып тимераякта әйләнгәләп кайту шулкадәр бәхет бирә алганлыгын онытып та бетергәнмен икән ләбаса! Иремнең безнең белән күңел ачып йөрергә вакыты юк, әлбәттә – көннән-көн арзаная барган акчаны ничек эшләп житкерергә белми ул... Ярый әле мин дә эшлим дип сөенеп куйган көннәрем еш була. Аннары, мин үзем хужабикә булып кына яшәргә риза да булмас идем – яраткан эшем, үз галәмем булмаса, тормышым тулы булмас иде. Ярый әле, теләгән һөнәремне алып, күңел тарткан өлкәдә үземне ачарга мөмкинлегем бар – хатын-кыз хокуклары өчен көрәшкә чыккан суфражисткаларга рәхмәт! Бу хокуклардан файдалану-файдаланмау – һәркемнең үз эше, үз ихтыяры, әмма теләгәнчә мөмкинлекләрен булу – нинди бәхет! Илбашы булырга теләмәс идем, анысы – зур сәясәт уены кырында нечкә күңелле хатын-кызга бик авырдыр дип уйлыйм. «Карточный домик» сериалын караганда (Хиллари Клинтонның да яраткан сериалы икән ул), бу фикерем ныгыды гына. Шулай, өйдән чыкмыйча гына да никадәр төрле тормыш белән яшәп була бүген – кино сәнгатенә дә рәхмәт!

Тарихи романнар укырга да яратам мин – һәм алардагы героиняларга да шаккатам! Бер хокуксыз хатын-кызлар, ничек тә жаен табып, үз сүзләрен әйтергә, жәмгыятькә үзгәрешләр кертергә, сәясәтне йомшартырга тырыша! Ил башында торганы да, ир күлгәсендә генә яшәгәнә дә – хатын-кыз хатын-кыз булып кала шул. Безнең депутат ханымнарыбызның берләшмәсе дә «Мәрхәмәт» дип атала – аның төп эшчәнлегә дә ятимнәргә жылытуга, авыр хәлдә калганнарның хәлен яхшырту юлларын эзләүгә багышланган.

Әйе, язмыш сынауларына дучар булганнар безнең арада аз түгел. Әмма, бирешмичә, авырлыкларны жиңеп чыгучылар да күп. Шундыйларның батырлыгын күрсәтер өчен без бу санда «Мин язмышны жиңдем» дигән аерым сәхифә ачып жибәрдек. Жиңүчеләр үрнәгә башкаларга көч бирер, чарасыз калганнарга юл күрсәтер дип ышанабыз. Сездән дә шундый үрнәкләр көтеп калабыз, укучыларыбыз – сезнең тирәгездә дә бардыр алар! Язмышларын үзгәртә алмасак та, кулыбыздан килгәнне эшләребез – тиешле иътибар үзәгенә куярбыз, ичмасам! «Ел хатын кызы» бәйгесе Татарстан буенча иң-иңнәребезне барлап, сәхнә түренә чыгарган кебек, без дә республикабызның сокландыргыч туташ-ханымнарын дөньяга танытуны максат итәбез бит.

Әйе, нәфис зат сокландыра белә – чыдамлыгы, сабырлыгы, рухи көче, күңел килгәе, булдыклылыгы белән дә! Хокукларыбыз өчен көрәштә берләшү көне булып билгеләнә башлаган 8 Март та бүген хатын-кыз алдында баш ию, аңа соклану бәйрәменә әйләнде. Шулай булсын! Котлы булсын, күңелләребезгә бар дөньяны жылытырлык яз, өйләребезгә кочак-кочак чәчәк алып килсен! Бәхетле булайк!

Ләйсән ЮНЫСОВА



**БОЛЫТЛАР АРТЫНДА
КОЯШ БАР**
Г. Сафиуллина

БЕЗНЕН ТЫШЛЫКТА



8



ЗАМАН ҺӘМ БЕЗ



12

**«КЫЗЫМ,
БЕЗ
ЖИҢӘРГӘ
ТИЕШ!»**
М. Авзалова

ТАТАР ДӨНЬЯСЫ



24



**«УРТАДАН ЮЛ БИР
ХАТЫНЛАРГА!»**
Р. Камалетдинова

20



**ЧИСТАЛЫК ҺӘМ
ТӘРТИП
КАПКЫНЫНДА**
Л. Әбүдәрова

МӘДӘНИ ТОРМЫШ



28

**АЛЬБИНА.
ТЕХАС.
БЕЛЬКАНТО...**
М. Зальцберг

ШУЛАЙ УК: >>

16

БЕЗ –
ХАТЫН-КЫЗ!
Г. Хәсәншина

34

ФӘНИЯ
ТӘУБӘСЕ
С. Зыялы

42

БЕР ИЛАҢИ
ЗАТ
К. Жамалетдинова

ЯШӘЕШ >>

46



ЯШЕН КАЙТАВАЗЫ
Р. Гарифуллина

50



КАЗАННЫҢ
КАДЕРЛЕ КИЧЛӘРЕ
Ш. Әхмәтҗанов

ХАТЫН-КЫЗ ГАЛӘМЕ >>

58



КҮЛӘМЛЕ ЯКИ
3D ЧИГУ

КИЛӘСЕ САНЫБЫЗДА: >>

РОЗА СЯБИТОВА — ИЛНЕҢ БАШ ЯУЧЫСЫ
Безнең кавем

ХАТЫН-КЫЗ МУЗАМЫ, КАРИАТИДАМЫ?!

«ШАГЫЙРЬ МӘХӘББӘТЕ»:
опера ничек туа

КИТЛАР ҺӘМ ПЛАНКТОН
Булган хәл

ДИЛӘ НИГЪМӘТУЛЛИНА
Мастер-класс. Анар соусы белән бәрән ите

Кадерле «Сөембикә» редакциясе!



Бу көңне – 1956 елның 22 мартын – алар әле үкесе дә бүгенгедәи хәтерли. Кичке уенга диңгезче киemenнән бер егет килеп керә. «Гамир кайткан!» – диләр дус кызлары. Озын буйлы, чибәр... «Мин аңа карадым да, шунда ук: «Ул минеке була!» дип уйладым...»

Әни сөйли моны! Шундый инде ул безнең! Үткен, кыю, чая... Сарманга әнине Бөгелмә техникумын тәмамлагач, бухгалтер итеп жибәрәләр. Искиткеч чибәр кызга әти дә шунда ук гашыйк була – бөтен батырлыгын жыеп шул кичне үк сүз ката. Өч айдан алар өйлөнешәләр. Гөрләтеп туй итүләр булмый, әлбәттә. Юклык бит (әни бик ошаткан диңгезче формасын да әти бик озак яңа киёмгә алыштыра алмый йори әле)... Яшь гаиләгә кечкенә генә бүлмә бирәләр. Ятарга карават юк, утырып ашарга өстәл юк... Берни юк! Әти барысын да үзе ясап куя. Мин туам, сеңлем Дамира, энем... Дамир тууга әтине Горький шәһәрә, югары партия мәктәбенә укырга жибәрәләр. Биш елга! «Бу кечкенә өч бала белән нишләрсен?!» – дип әнидән сораучы булмый, әлбәттә. Партия кушак, әти дә каршы килә алмый. Көндезләрен ул укый, ә кичләрен йөк бушата. Жәй көне төзелештә эшләп энемә велосипед алып кайтканын хәтерлим әле.

Горькийдан кайтуга әтине Куйбышев (хәзерге Спас) районына эшкә

жибәрделәр. Аның белән без дә күчендек: беребез бер авыз русча сүз белми идек әле... Совхоз директоры булып эшләгән әтибезне без күрмәдек тә: көне-төне эштә иде ул. Директорның транспорты жигүле ат иде ул чакта: жигә дә, чыгып китә... Кышын урманда адашып, таң алдынан кайтып кергәнә дә булды.

Әни яңа жирдә дә, әлбәттә, эшкә бухгалтер булып урнашты. Куйбышев урман хужалыгында егерме елга якын эшләде ул. Алсыз-ялсыз! Бервакыт хезмәттәшләре санаган да: «Бөтен жыелган ялларыгызны алсагыз, сез ярты ел өйдә утыра аласыз!» – дип шаккаттырганнар иде аны. Әллә нигә бер ял итсә дә, эшеннән әле бер сорау, әле икенчесе белән гел эзләп торалар иде аны. Әниң бухгалтериясе – башында. «Шул китап, шул бит, анда шулай дип язылган», – дип кенә жавап бирә иде ул. Төшләренә дә шул саннар керә иде безнең әниң.

Туксанынчы еллар башында әни Куйбышев урман хужалыгы хезмәткәрләре өчен чын хәзинәгә әйләнде. Хезмәт хакларын түли алмаган чорлар бит: сөйләшер кешеләрен дә тапты ул, барысын көйләде, жайлады, әмма безнең якның урманчылары ул елларда ач та, ялангач та булмады. Каяндыр онын да кайтартты, ярмасын да, суыткычын, телевизорын да... Болар өчен хәзергә кадәр рәхмәт ишетеп яши ул. «Лиюдә Вахитовна», – дип, эшендәгеләр әле дә хәлен белеп торалар. Татарстан Республикасы урман хужалыгы министрлыгының Мактау кәгазьләре юкка бирелмәгән инда аңа!

Әни безне бик кырыс тәрбияләде (ә менә бөтен жәйләрен аның янын-

да үткәргән безнең балалар – алты оныгы киресен сөйли!). Башкача мөмкин дә булмагандыр: шундый жаваплы эш алып баруы белән беррәттән, ул бит әле әтибезгә – озак еллар «Болгар» совхозын житкәлгән директорга таяныч та иде. Әтибезнең даны бөтен республикага таралуда, аның «Татарстанның атказанган авыл хужалыгы хезмәткәре» дигән мактаулы исемгә лаек булуында әнибезнең дә өлеше зур.

Тиздән алар кавышканга, әйткәнемчә, алтмыш ел була. Ярты гасырдан артык! Әти белән әниң бу бәйрәмә безнең өчен дә сөөнеч. Тигезлек белән, исән-имин килеш шушы көнгә килеп житү бәхет бит ул. Тугызынчы дистәне вакласалар да, алар әле икәү генә көн итеп яталар. «Мәхәббәт һәм тугрылык өчен» медаленә лаек булдылар: без – балалары, онык һәм турунлары өчен генә түгел, тирә-юньдә яшәгән яшьләр өчен дә һаман да үрнәк алар. Гаилә бәйрәменә жыелгач, әти белән әнигә һәркайсыбызның теләге бер булыр: «Озак яшәгез!»

Әлфия САБИРОВА.
Казан.



Безнең әби Гыймранова Гальмаган Гамир кызы 1889 елда Оренбург губернасы Минзәлә өязенең Иске Баграж авылында туган. Түбән Абдул авылыннан Дәүләтшин Әхмәтгата Дәүләтша улына тормышка чыккан.

Бабай бик чибәр, уңган-булган кеше иде. Төп һөнәре жир эшкәртү

булса да, сәүдәгәрлек белән дә шөгыльләнгән, Мәкәржәдәге ярминкәләргә тула жыеп барып, аннан тоз, шикәр, чәй, ситсы, манчестер ише тукумалар алып кайта торган булган. Сары сатиннан теккән бала итәкле күлмәге белән ефәк шәле әни өчен шул заманнарның кадерле истәлегә иде.

Без үскәндә бабайларның бакча коймасында гел балыкчы ятмәсә эленеп тора, әби балык киптерергә, тозларга, кыздырырга оста иде.

Артып калганын данлыклы Елховой базарында сатканнардыр дип беләм.

Әби исциткеч акыллы хатын булган: бабай сәүдә юлында, урманда йә кырда, балыкта булганда зур йортның бөтен мәшәкәтләрен кулында тоткан. Туып-үскән гаиләсендәге «Хәерче булмаса!» шигарен ул үз гаиләсендә дә саклаган һәм тормышка да ашырган. Биш вакыт намазын калдырмавы, чисталыгы, бик оста пешерүе, уңганлыгы белән данлыклы иде. Гәрчә халык телендә «усал Гальмаган» дигәләсәләр дә, рәхим-шәфкатле, балаларга игътибарлы, ягымлы иде. Һәрвакыт нәрсәгә дә булса өйрәтте, урысча сүзләр кыстырып кызык итеп сөйләшә белә иде. Сугыш елларында гаделлеге, туры куллы булганы өчен аңа кырда эшләүчеләргә ипи пешерү эшен йөкләгәннәр. Ул әле үтә дә юка итеп жәймә, төмле бавырсака та пешерә иде. Идән астыннан зур балчык чүлмәк белән йомырка алып чыгып юача пешергәнә хәтеремдә.

Кыш көннәрендә Нуридә, Бәнат, Сәйдә, Бәркәтәдән Хайрислам бабай карчыгы Зәйтүнә, Хәснур, Минжиһан әбиләрен күмәкләшеп йон эрләве, оек-бияләй, шәл бәйләве истә. «Сине Нуридә әбиң «авызландырды», – дип еш әйтә иде әни. Безнең як мишәрләрендә шундый ышану бар: кем балага беренче мәртәбә бал-май каптырса, бала шул кешенең яхшы сыйфатларын үзенә ала, имеш. Нуридә әбинең күркәм холкы, кул эшләренә, аш-суга маһирлыгы тирә-юньгә билгеле, әбинең шатлыгы шуннан.

Әбинең чисталыгы гажәпкә калырлык иде: 90 яшьтән узгач та үз киemen Шушмага алып төшеп чай-

кый иде. Күзлексез энә күзләп үзенә дә, бабайга да күлмәк-ыштанны, хәтта бишмәтләренә дә үзе текте.

Менә шундый нык иманлы, көчле ихтыярлы, хәләл хезмәт белән көн күрүче Әхмәтгата белән Гальмаганның баласы булган әнием Миннагиан шул кыйммәтле сыйфатларны безгә дә тапшырырга тырышты. Әни балачактан мөгаллимә булырга хыялланган. Ләкин жидееллык мәктәпне тәмамлагач, бабай аны техникумга укырга жибәрмәгән. Чибор кызы шәһәрдә бәлага тарыр дип курыкканмы: «Укыганың житкән, хатын-кыз ир-аттан күп белсә, үзенә авыр», – дигән. 19 яшендә авылдагы гүзәлләренң берсе булган Миннагианны үзе белмәгән, сөйләшеп тә карамаган Габдулла исемле егеткә кияүгә биргәннәр. Бабай ялгышмаган: кияү әнигә карата бик ихтирамлы, ярдәмчел һәм кайгыртучан булып чыккан. Ләкин сигез генә ай яшәп калган ирен 1941 елда сугышка озаткан яшь хатынга тылдагы авыр хезмәтне дә, кайната белән кайнаны да, зур йортның бихисап эшләрен дә, яңа туган кызы Гөлсинәннең үлемен дә кичерергә туры килгән. «Хәбәрсез югалды» дигән кара мөһерле язу килгәннән соң да, 1947 елның жәенә кадәр әни, вәгдәсенә туры калып, иреннең әти-әнисе йортында яшәгән.

Бабай, бердәнбер кызының бәхетсезлегенә йөрәгә әрнеп, аны үз йортына алып кайткан. Шуңа ул елны күршәдәгә йортка рус хатыны белән диңгезче, 14 ел буена Тын Океан флотында хезмәт иткән сугыш инвалиды Хәлиуллага Әхмәтшин кайтып төпләнә. Тик ул хатын татар авылында озак юанмый, китеп бара. Югары очның Хәйрулла балалары әбине шушы Хәлиуллага сорап бабайга башкода жибәрә. 1948 елда әни белән әти никахлаша. Һай, жиңел булмагандыр әнигә култык таяклары белән йөрүче, русчалы-татарчалы сөйләшүче, матросларча сүтәүчә, сугышта төкәллефсез булырга өйрәнгән, киemenнән башка бернәрсәсә дә булмаган Хәлиуллага белән тормыш башлаулары!

Әни сабыр, тыйнак, шуңа ул вакытта чыдам, куркусыз һәм нык

кеше иде. Шулай булмаса, ул әтине бөтен авыр эштән азат итеп, аның жәмгыять кешесе булуы белән килешеп, башлаган һәрбер эшендә иң ышанычлы таянычы һәм киңәшчесе була алыр иде микән? Без – бер-бер артлы туган дүрт кызы һәрвакыт әбинең игътибарын, кайгыртуын һәм кырыслыгын тоеп, ул теккән киemenнә киеп үстек. Кызганыч, Халидә апа гына сабыр чагында ук китеп барды.

Безнең бәхеткә, әти дә, әни дә китап яратучы кешеләр иде. Гаилә шигаре: «Надан булмаса!» Әти белән әни безнең мәктәптәгә тормышны бик яхшы белүче, укудан тыш вакытта татарча да, урысча да китап укуны мөһим санаучы, һинәрсә укубыз белән кызыксынучылар иде. Өч кызларын да белемле итү өчен нык тырышты алар: Хәдичә рус теле һәм әдәбияты укытучысы, Гөлшат медицина хезмәткәре, мин – Миңлегәлләре – инглиз теле белгече. Әни минем артык оялчан булуым белән дә үзенчә көрәште: сәхнәдән торып зур аудитория белән сөйләшәргә ул өйрәтте. Тышкы кыяфәткә игътибарлылык та әнидән: «Ямьсез, пычрак киemen белән кеше янына бару – тирә-юньдәгеләренә кешегә санамау була», – ди иде ул. Югары сыйныфларда, институтта укыганда үземә киemenнәр, 90 нчы елларда балаларыма туннарга кадәр тегеп кидерә алуым белән аңа бурычлымын.

Әти дә, әни дә Хезмәт ветераннары. Әни «Тылда күрсәткән хезмәт өчен» медале, Бөек Ватан сугышында Жинңүнәң юбилей медалләре белән бүләкләнгән, ихтирамга лаеклы кеше булып, 1961–2001 елларда Әлмәт районы, Елховой авылының Хәлиуллага Әхмәтшин исемдәге авыл тарихы музейында хезмәт куйды. 2016 елның гыйнварында әниебез Әхмәтшина Миннагиан Әхмәтгата кызына 95 яшь тулган булып иде.

Миңлегәл НУРИЕВА,
хезмәт ветераны.

Хөрмәтле укучыларыбыз!
Сездән хатлар көтәп калабыз.
Безнең адрес: Казан,
Декабристлар урамы, 2.
e-mail: ssuim@yandex.ru



Фото: Ксения Богданова

БОЛЫТЛАР АРТЫНДА КОЯШ БАР



Гөлнур
САФИУЛЛИНА

– Чынлап та, укытучы артыннан киттегезме?

Ышанмыйча, кат-кат сорыйм. Азнакайдан Буага кадәрме? Татарстанның бер читеннән икенче читенә була түгелме соң? Бөтен республикага атаклы «Ләйсән» ансамблендә җырлап үскән ул. Римма сигезенче классны тәмамлаган елны җитәкчеләре Алсу Гарифуллина Буага күченә. Ансамбльгә йөрүче кызларның барысы да аңа иярергә карар итә. Буага исә... Римма ялгыз чыгып китә: «Алсу апа бөтенебезне алып китәргә өзер иде. Тик кызларның әниләре нык торды. Ә мин үзем катырак булдым бугай...» 9-10 сыйныфларны ул Буада укый. Хәзер, еллар узгач, «Күченәсе дә булмагандыр, мегаен», – дип искә төшерсә дә, өйдән читтә яшәү аны яшьли мөстәкыйльлеккә өйрәткән. Кире кайтып китәргә дә булгандыр да... Тик бер кабул иткән карарыннан алай җиңел генә баш тартучылардан түгел ул. Бу – «Буа мәктәбе», дисәм, юктыр, ныклык аңарда электән дә булгандыр. Ә менә «болытлар артында кояш бар»ына ихластан ышану... Моңысы ул чакта яшь кызга тормыш биргән иң зур сабак-дәрестер. Шул җөмләне күңелдән дога урынына кабатлап, иртөгәсе көн бүгенгесеннән, һичшиксез, матур булачагына өметлөнгән мизгелләр алда, әлбәттә, тагын була. Без аның белән шуларны барлыйбыз.

Беренчесе

– Баланы мин жиңел генә күтәреп бетердем. Улым май ахырында туды. Дүрт килограммнан артык! Әни белән аны бала тудыру йортыннан алып чыккан көн, инде утыз ел узса да, бүгенгедәй хәтердә. Пыскып кына яңгыр ява иде... Бала арбасы этеп урамнарда йөри башлагач, үз-үземә: «Нигә мин үзем генә соң? – дигән сорауны беренче тапкыр бирдем. – Башкалар арбага парлап тотынган әнә».

Берничә ел очрашып йөрәп, туйлар ясап өйләнешәләр алар һәм... нибары ярты ел торып калалар. Яшь гаиләнең беренче Яңа елы була ул. Ирнең, күптән түгел кавышкан, инде бала көткән хатынын ялгыз калдырып, бәйрәмне әниләре янында үткәрүен сез аңлар идегезме? Римма да аңламый. Икенче көнне иртән сәгать унда гына кире кайткан ирне ишек төбөндә чемодан көтә. Шулай аерылышалар. Кискән кебек... Аннан, бала туып, өч ай узгач – рәсми рәвештә.

«Үкенмим, – ди ул. – Барыбер бергә яшәп бетә алмас идек...» Бөгелмә педагогика училищесын тәмамлап кайткан Римма, улы Эдуардка сигез ай тулу-га эшкә чыга. (Югары белемне инде читтән торып алырга туры килә.) «Бала тапканчы эшкә урнашырга өлгәргәсә дә, район социаль тәминат бүлегә аша минем кебек яшь әнигә ай саен 35 сум пособие тиеш булганын беркем әйтмәде. Акча юк... Улымны төрергә бала чүпрәгем дә булмады... Тик кеше бөтен кыенлыкны да жиңә икән. Кайчак уйлыйм: «Бу юлны яңадан узасы булса, түзәр идемме?» – дим. Белмим... Иң авыр чакта ярдәм итүче барыбер табыла ул. Берьюлы өчәр эштә эшләдем. Балалар бакчасында каравылчы булып та тордым.

Икенчесе

– Эдуард авырды да авырды... «Астма», – диделәр. Айлар буге район хастаханәсендә ятып та, алга китеш булмагач, Казанга жиһәрделәр. «Күренергә генә», – дигәннәр иде, ә табиблар баламны кулымнан тартып диярлек алып калды. Аңа нибары өч яшь ул чакта... Урамга чыктым да, елап басып торам. Кая барырга, нишләргә?.. Яныма бер машина туктады: «Ни булды, нигә елайсыз?» – ди. «Бөгелмәгә очарга кирәк, аэропортның кайда икәнлеген дә белмим», – дим. Утыртты. Сөйләшәп киттек. Тәрбиягә бала алганнар, ул кызлары авыру булып чыккан. Минем хәлемне аңлады ул кеше. Кызганыч, инде исем дә онытылган. Бер ай буге улым янына килеп йөргәндә әллә ничә каршы алып, озатып куйды ул мине. Яхшы кешеләр тирә-юңдә барыбер күбрәк... Миңа ул чакта кылган шушы яхшылыгын ул инде күптән оныткандыр, ә мин менә – хәтерлим. Алып кайттым улымны, ә ул сөйләшми! Стресс... Бер айдан соң гына эндәшкәндә җавап кайтара башлады. Бала бөтенләй тын ала алмаган көннәренң берсендә кулыма Мәскәү гомеопатлары турында язган газета килеп эләкте. Суга батучы саламга ябыша... Хат яздым, «шул көнне, шул сәгәттә килеп житегез» дигән хәбәр килде. Акчам, билгеле, юк, «кирәге чыгар», дип

■ Билингваль укыту – ике дәүләт телен өйрәтү буге миллион сумлык грантка ия булган (ул акчага сенсорлы кабинет ясатканнар, логопед бүлмәсенә ике интерактив такта кайтартканнар, 150 меңенә уенчык сатып алганнар, балалар бакчасындагы бөтен ишекләргә – ә алар сиксән бишәү – алыштырганнар) «Йолдызчык»ның уңышлары бихисап, әлбәттә. Мактау кәгазьләре, дипломнарның саны-исәбе юк! Римма ханымның җавабы кыска: «Яратып эшлибез!»



берничә пакет карабодай алдым. Күргәннәргә сөйләсәң... Бала янында булам, дип, ай буге идән юдым. Нәрсә ашап тордым икән, белмим... Иң мөһиме – улымны Мәскәүдән, фәнни-тикшеренү институтыннан аякка бастырып жиһәрделәр! Бездәге тернәкләндерү төркеменә балаларын йөртүгә әниләр күзендәгә өрнү таныш миңа. Үз башымнан кичтә...

Юлымда очраган һәркем мине нәрсәгәдер өйрәтте, сабак бирде.

Өченчесе

– Улымның куллары шундый зур иде... Без аның белән урамнарда һәрвакыт житәкләшәп йөрдөк. Кичен чыксаң, күзбеге гел тәрәзләрдә. Үзбеге хыялланабыз: «Кайчан да булса, фатир алсак, бер бүлмә сиңа була, берсе – миңа...» Тулай торактан сигез квадрат метрлы бүлмә бирделәр! Моннан да зур сөөнеч кичергәнәмне башка хәтерләмим... Без аның ишеген үз ачкычыбыз белән ачып керәчәкбез! Аннан, ниһаять, эштән ике бүлмәле фатир алдым. Бәхет! Кешегә күп кирәкмәгәнә шул чакта аңладым... Улым әтиләре янында кимсенмәсен дип, артыграк та тырыштым бугай. Югыйсә бала «юк» дигәнне дә аңлап, белеп үсәргә тиеш... Эштән соң, банкет, туй-мәжлестәрдә җырлады ул елларда. Эдик гел янымда булды... Җырлар чират житкәнне көтеп, төнге ике дә була, өч тә. Ә иртән эшкә барасы бар. Сәхнәләргә күптән чыккан юк хәзер, күңлем генә гел җырлый...

Тормышта миңа бернәрсә дә жиңел бирелмәде. Читтән караганда күпләргә нигәдер бик жиңел яшәгәнмен кебек тоела. Зарланырга яратмагангадыр бәлки. Беркайчан да үземне җәлләүләрен теләмәдем. Җәлләү – түбәнсетә, ә аңлау – анысы икенче.



Дүртенчесе

Азнакай шәһәренең «Йолдызчык» («Звездочка») балалар бакчасына кайчандыр Римма үзе йөргән, әнисе шунда эшләгән, улы шушында үскән, оныгы Камилла йөргән, тиздән икенче оныгы Дамир да, әлбәттә, бирегә килер. Римма Рәсим кызы Усманова хезмәт юлын «Йолдызчык»та музыкаль хезмәткәр булып башлаган, аннан – тәрбияче, өлкән тәрбияче булган, соңгы тугыз елда исә мәдир вазыйфасын башкара. «Шәһәргә ял көнне чыксам да, аяклар мине үзем дә сизмәстән гел бакчага алып килә. Аптыраш», – ди ул. Туган йорт кебек булып беткәч соң...

Киләчәктә баланың кем буласы, нинди буласы балалар бакчасына йөргәндә үк күренә.

Азнакайда иң беренчеләрдән төзелгән балалар бакчаларының берсе бу. Яңа мәдир үзенә тапшырылган хужалыкка өр-яңа күз белән карый да ах итә: никадәр яңартасы, рәтлесе, матурлыйсы! «Йә нидер үзгәртәм, йә бер айдан бу эштән китәм», – ди ул үз-үзенә. («Китәм...») – дип бәргәләнгән чаклар, яшерен-батырын түгел, соңрак та булгалый. Әмма... «болытлар артында кояш барыбер бар!» икәнлегә «искә төшә» дә, тагын жиң сызганып эшкә тотына ул.)

– Үземә нидер сорап, берәү каршысына да, мөгаен, бармас идем. Ә бакча өчен йөрдем! «Азнакайнефть» идарәсе ишеген дә ачып кердем, башкаларныкын да... Табылды булышучылар! Район башлыгыбыз Марсель Зөфәр улы Шәйдуллин да балалар учреждениеләренә бик игътибарлы. Быел инде менә федераль программага кердек – капитал ремонт көтәбез.

Балалар бакчасының арткы ягында буш ята торган зур гына мәйдан була. Яңа мәдир килгән елны жәй

буге анда эш кайный: чүп-чарны чыгаралар, жирне тигезлиләр. Хәзер анда – «Сәламәтлек утравы»: газонлы чын футбол мәйданы ясалган, волейбол, баскетбол мәйданчыклары эшли. Жәй эссесендә балалар ачык бассейнда йөзә, комда яланаяк йөреп чыныга. Бакчаның алгы ягында исә фонтаннар эшли, әти-әниләргә утырып ял итәргә эскәмияләр куелган.

«Балалар бакчасы – сабыйлар өчен дә, аларның әти-әниләре өчен дә жәннәт ул. Кызганыч, күбесе моны мәктәпкә киткәч кенә аңлай», – ди Римма ханым. Уенын-чынын кушып әйтә. Тик «Үзгә бала» группасына йөрүчеләр «жәннәт» дигәндә шаяртырга уйламый да, алар өчен «Йолдызчык», чынлап та, жирдәге оҗмах белән бер.

Физик һәм акыл үсеше тоткарланган балаларны кабул итүче бердәнбер группа ул районда «Үзгә бала». Биш бала урынына бүген анда унөч бала йөри. Йөри дип... Арада ятып кына торучылары да бар. Кашык тотып ашый белмәгәнә, йота, чәйни алмаганы. Даун, аутизм, балалар церебраль параличы белән авыручылар. Бу группаның урамга чыгар вакыты житсә, андагы тәрбиячеләргә ярдәмгә бакчаның бөтен бушрак хезмәткәре жыела: бергә киендерәләр, күтәрәп урамга алып чыгалар, алып керәләр, чишендерәләр... Әлегә группада тәрбиячеләрнең нык, түзем, сабыр булганнары гына озакка тоткарлана. Язмыш үзләрен кыерсыткан дип санаучы әти-әниләр дә үзгә мөнәсәбәт таләп итә. Әмма әниләрнең күбесе, әлбәттә, рәхмәтле! Кеше арасына чыгып китеп, башкалар кебек эшләп кайту, чирле бала белән айлар, еллар буге дүрт стена эчендә утыру түгел бит. Бала бакча яшеннән чыгуга аларның күбесен алда болай да мондый котылгысызлык көтә.

Авыру балалар һәрвакыт дөвалауга мохтаж. Мәдир урынына утыруга, Римма ханым бакчаның «дөвалау комплексы» дип аталган ягында ремонт башлый. Иң элек галокамераның ишекләрен ачтыра.

ХЫЯЛЛАРЫ

■ Үз кафесын ачу. «Мин андагы пәрделәрнең, жиһазларның нинди буласын беләм. Ризыкларны ничек китерәселәрен. Өстәл өстендәге савыт-сабаның ниндилеген... Аш-су өзерләргә яратам! Өзер ризыкны бизәп табынга китерергә – бигрәк тә! Берәүнең кайтуын көтеп өйдә генә утырсам, көн дә бер яңа ризык уйлап чыгара алып идем».

■ Сноубордта йөрергә өйрәнү. «Һәр көнне иртәнге бишенче яртыда уянам. Чиратлаштырам: бер көнне эшкә кадәр бассейнда йөзәм, икенче көнне тимер-аякта шуам. Белештем инде, «әйбәт инструкторга туры килсәң, ике-өч дәрестә сноубордта шуарга өйрәнә була», диләр. Гел биеклектән курыктым, жиңсә иде шуны...»

■ Яңа илләр күрү. «Сәяхәт итү мөмкинлеге булган кешене иң бәхетлеге саным. Үзем дә байтак илләрдә булырга өлгердем анысы. Австрия, Швейцария, Вьетнам, Һиндстан, Кытай, Греция, Сингапур, Төркия, Франция, Берләшкән Гарәп Әмирлекләре... Һәр сәфәрәмнән... фил алып кайтам. Кайда барсам да, табам мин аларны: күңеләң нәрсә эзли – күзәң шуны күрә. Филләрне кайчан җыя башлаганымны инде хәтерләмим дә. Алар турында әллә никадәр китап укыдым. Акыллы хайваннар... Тагын атлар яратам! Ишегалдымда ике-өч ат тоту – бу да минем хыялым!



(«Йолдызчык»та тәрбияләнүче һәр бала елга ике тапкыр унар көн рәттән галокамерада тоз парлары сулуй. Грипп вакытында профилактика өчен тагын унар көн группалары белән «тоз базы»на йөриләр: кереп утыралар да йө музыка тыңлыйлар, йө әкият укыйлар.) Янгын сүндерүчеләр ябып киткән сауна да тәртипкә китерелә, яңартыла: тирләп-пешеп саунадан чыккан балаларны фито-бар көтә – үлән чәе эчәргә бик ярата алар.

«Йолдызчык»ның үз логопеды, массаж ясаучысы бар («Үзгә бала» группасындагы ике бала массаж курсларыннан соң тәпи атлап киткән! Әмма массажны реабилитация узучы балаларга гына түгел, барысына да яыйлар.) Чирләбрәк торган – борынына томау төшкән, йөткергәли башлаган балаңны иртән бакчага китереп, тәрбияче кулына тапшырасың да, үзәң тыныч күңел белән эшкә китәсең. Ә тәрбияче, табиб нинди процедуралар билгели, баланы барысына да үзе йөртә. Жайлы бит!

«Бала яратмасаң, бакчада эшләргә кирәкми», – ди мөдир.

Ярату, дигәннән. Римма Рәсимовна бер сер ача: бакчада эшләгән һәркемнең үзенең яраткан берәр баласы була икән. Яңа группа җыелгач, нинди дә булса сәбәп табып: «Сезгә кемнәрне китерделәр?» – дигән булып, һәркем бәләкәчләр янына сугылып чыга. Башка вакытта исә инде алар группага аерып яраткан «үз» сабийларының башыннан сыйпарга керә. Өлкәннәр бер-берсенен кемне үз иткәннәрен сизмәсәләр, һәркайсы моны күрсәтмичә генә эшләргә тырышса да, бала-чагадан моны качырып булмый, диләр. Ярату-яратмауда балалар кебек сизгер берәү дә юк...

Ә тәрбияченең яратуы утыз баланың утызына да тигез бүленә. Якын итмәсәләр, әти-әниләре дә укымаган әкиятләрен укып, сөйләп йоклатырлар идеме

үзләрен?! Ике ел элек исә Римма Усманова янә бер яңалык кертә: сабийлар хәзер бишек җыры тыңлап йокыга китә. Җыр укытучыларының «әлли-бәлли»-ләрен скрипкада уйнавын кечкенәләр бигрәк тә ярата икән. Кичен кайткач та: «Алайса йокламыйм!» – дип, өйдәгеләрдән бишек җырлары көйләргә сорыйлар. Тәрбиячеләргә яшь әниләрне дә горейф-гадәтләр белән таныштырырга туры килә. («Йолдызчык»ның бу проекты – балаларны көндәз бишек җырлары белән йоклатуны татар хатын-кызларының «Ак калфак» иҗтимагый оешмасы хәзер бөтен татар дөньясына тарату белән мәшгуль.)

Һәр баланы үзенекә кебек күргән бик шәп тәрбиячеләребез бар: аталарга да «үскәнем» дип кенә дәшә, балалары белән бергә аларны да тәрбияли.

...Аның кул астында сиксәнгә якын хатын-кыз. Һәрберсенең үз язмышы, холкы, үз дөньясы: шатлык-сөөнече, борчу-мәшәкате... Тормыш дәвам итә. Иртәгә тагын көн туачак. Офыктан кояш күтәреләчәк. Римма Рәсим кызы Усманова тагын үзенең яраткан эш урынына – балалар бакчасына киләчәк. Балаларның, хезмәткәрләреннән үзәң төбәлгән күзләрен күрәчәк. «Мин алар өчен дә җавап бирәм, – ди ул. – Һәркайсы белән урта тел табарга тырышам – житәкче үзе генә бернигә ирешә алмый. Бу тормышта кем булуыбыз мөһим түгел: зур житәкчеме, әллә талантлы аш-су остасымы, уңышлы эшмәкәр, әллә гап-гади бакчачымы, иң мөһиме – кеше булып калу».



«КЫЗЫМ, БЕЗ ЖИҢӘРГӘ ТИЕШ!»



Мәдинә
АВЗАЛОВА

ИНКЛЮЗИВ БИЮЛӘР ДӨНЬЯСЫНДА АНЫҢ
ИСЕМЕН БЕЛМӘГӘН КЕШЕ ХӘЗЕР ЮКТЫР ДА.
УЛ – ОСТА БИЮЧЕ, ИЛКҮЛӘМ ҮТКӘРЕЛГӘН
ФЕСТИВАЛЬЛӘРДӘ ЖИҢҮЧЕ.

Даун синдромы белән авыручы кызын кеше арасына чыгару аңа жиңел булмады. Кинәт кенә югалып калган, төшенкелеккә бирелгән, кемгәдер рәнжегән, үпкәләгән чаклары да булмады түгел, булды аның. Әмма баласының башкалардан ким булмавын күрсәтәсе килү теләге һәрвакыт алга барырга, ябык ишәкләргә ачтырырга мәжбүр итә килде.



Язманы күнелне тетрәткеч сан-нардан баш-лайсы килә: безнең илдә ел саен ике мең-нән артык бала «Даун синдромы» белән туа. Ел саен шуларның 85 проценты турыдан-туры балалар йортларына озатыла. Тышкы кыя-фәтләре белән үк башка балалардан аерылып торган ул сабыйларга әни назы да, әни кочагының жылысын тату да насып булмый. Туганнан бирле йөзләреннән китмәгән елмаю-ны гомер бусаклы алар. Янәшә-тирәдәгеләрнең мыскыллы-кызгану-лы карашларына аларның жавабы шул – елмая инде! Андый балалар-га Аллаһы Тәгалә артык хромосома бирә, диләр. Үзләрен ят итеп кабул иткән бу дөньяга алар, ни гажәп, иң бәхетле кеше сыман шатланып карыйлар. Яратып караган кешене алар шундук кочаклап алырга әзер.

Мине дә ул бер күрүдә кочаклап ала, колагыма иелеп: «Яратам», – дип пышылдый. Зәңгәр күзләрен мөлдерәтеп миңа карый. Аннары әнисенә сыена. Яныннан бертуктау-сыз нур-яктылык бөркелеп торган бу бала үзе дә шуңа – яратуга мохтаж...

– Шундый ул, – ди әнисе кызын-нан күзен ала алмыйча. – Хәленнән килсә, бөтен дөньяны кочар иде. Алар бит ачу дигәннең дә, көнләшү, үч дигәннең дә ни икәннән белми. Шуңа аларны «кояшлы балалар» дип атайлар.

Саба районының Байлар Сабасы авылында яшәүче Рәмзия белән Азат Зариповлар гаиләсенәң тыныч кына бер көйгә аккан тормышын бер мизгелдә үзгәртеп куйган, хәер, болай дию генә дә аз, астын-өскә китергән сүнмәс кояшы – Ләйсән турында бара сүзәбез. Яратышып, күзгә-күз карашып 31 ел бергә гомер кичкән ир белән хатынның төпче-ге – көтеп алганы! Бәләкәче тугач та, инде ике кызы үсеп килгән ана: «Аллаһы Тәгалә яраткан бөндәсенә кызлар бирә», – дип куанган иде.

Алай гына булып чыкмый шул. Аллаһы Тәгалә аны кыз биреп сыный да... Бәләкәчкә ун ай булды

дигәндә, табиблар: «Балагызда Даун синдромы...» – дип, телсез калдыра. Рәмзия ханым моннан 20 ел элек булган ул вакыйгаларны, кире кай-та-кайта, күңеленнән барлай. «Ул чагында бу зәхмәтнең ни икәннән дә яхшылап белеп бетерми идек бит әле», – ди әни кеше. «Ишеткәч, яшен суккандай булды», – дип, хатыны-ның ачыргаланып әйткән сүзләрен эләктереп ала ире.

Кызганычка каршы, гаиләгә килгән кайгы-хәсрәтнең беренчесе генә булмый бу. Башта яшь тә сигез айлык кызлары Алсу үлеп китә. «Мондый ачы хәсрәтне башка берәүгә дә күрсәтмә», – дип елый күбәләк гомерле баласын бер генә минутка да исеннән чыгара алмаган ана. Аннары уртанчы кызлары Әдиләнәң бер күзә күрми башлай. Ата-ана өчен тагын бер зур хәсрәт. Язмыш аларны әнә шулай – бала хәсрәте белән сыный...

Нигә без шундый?

Белмим, кайсы мәлдән, кайсы очрактан соң башлангандыр шушы төпчек кызны, без әйтергә яраткан-ча, «жәмгыятьнең актив әгъзасы» итү өчен көрәш? Бәлкем, мөһер кебек сугылган әлегә диагнозы ишеткән көннәндер, ә бәлкем, кыз-чыкны беренче мәртәбә балалар бакчасына илткән көннәндер?! Ә бәлкем, бәйрәмчә киендереп, кулына чәчәкләр тоттырып, тәүге мәртәбә мәктәпкә – баланың, теле белән әйтмәсә дә, олы хыялына ирешкән, яшәтәшләре – кыз-малайлар белән янәшә баскан мизгелдәндер?!

– Декрет ялына жәмәгать тукла-нуы предприятиесендә эшләгән жиремнән киткән идем, – дип сөйли әңгәмәдәшем. – Декрет ялы озакка сузылды. Ләйсәнәмне, ныгысын дип, дүрт яшенә кадәр имездәм. Балалар бакчасына алсыннар дип, 6 нчы раз-рядлы ашчы булсам да, 3 нче разряд белән бакчага эшкә урнаштым. Бер ай дигәндә: «Кызыңны ал, балаларны куркыта», – дип, мыс-кыллап куып чыгардылар. Бик ким-сендем шул чагында. Нигә без шун-дый икән?» – дип өзгәләнә Рәмзия ханым.

АЛАР ДА ҮЗЕБЕЗНЕКЕ БИТ!

Даун синдромы булган, башкача әйтсәк, гадәти булмаган кешеләргә тыныч карау, аларны ничек бар шулай кабул итү, ул авыруларның хәлләрен җиңеләйтү өчен жәмгыятьтебез ни дә булса эшлиме?

Алар да үзәбезнеке бит! Совет чорында сәламәтлеге башкалар өчен җитди проб-лема тудырган авыруларны, жәмгыятьтән аерып алып, махсус медицина оешмала-рына җибәрә торганнар иде. Туктаусыз басым астында яшәгән ул ба-лалар өчен һичьюгы мөнәсәбәтне, хәлне үзгәртә алабызмы? Санкт-Петербург шә-һәрәндә, мәсәлән, күп еллардан бирле «Ачык мохит» һәм «Шатлык киңлеге» соци-аль проектлары эшләп килә. Бу изге гамәлне волонтерлар башлап җибәргән. Бездә бу юнәлештә ниләр эшләнә?

Бала хокуклары буенча вәкаләтле вәкил
Гүзәл УДАЧИНА:

– «Россия Федерациясендә мәгариф турында»гы (2013 ел, 1 сентябрь) законы нигезендә мөмкинлекләре чикле балалар өчен инклюзив белем бирү, ягъни ата-анага, баланың теләге булган очракта, аны гадәти мәктәпкә биреп уку хокукы бирелә. Әлбәттә, моның өчен мәктәпләрдә тиешле шартлар, әйтик, акылга зәгыйфь балалар өчен махсус программа, церебраль параличлы балалар өчен махсус тотынгычлар, бер каттан икенче катка менү өчен җайланмалар эшләтү карал-ган. Бала үзен сау-сәламәт яшәтәшләре арасында уңай хис итәргә, кимсенү кичермәскә тиеш. Бу тиз генә, җиңел генә тормышка ашырыла торган проект түгел. Биредә, иң элек, сәламәт балаларның ата-аналарын өзерләргә, балалар белән аңлату эшләре алып барырга кирәк. Республиканың кайбер мәктәпләре өкрәләп шуңа бара да инде. Бу, әлбәттә, балалар бакчасына да кагыла. Бәләкәй чактан ук балалар бер-берсенә ияләшәп үсәләр, бүгенге проблема-лар булмас та иде.

Татарстан Республикасы Премьер-министр урынбасары – мәгариф һәм фән министры Энгель Фәттаховның инклюзив белем бирүгә багышланган халыкара конгресста ясаган чыгышыннан: «Жәмгыятьнең өлгереп җитүе балаларга, өлкәннәргә, мөмкинлеге чикле балаларга карата мөнәсәбәттә чагыла. Рес-публикада 2012 елдан бирле «Уңай мохит» дөүләт программасы эшләп килә. Бүген исә авыру балаларны 300 ләп мәктәп кабул итәргә әзер».

Яштышларе белән чагыштырган-да, бала чыннан да үсеш ягыннан артта калып бара. Нишлисең, чире шундый: ул дүрт яшендә генә йөрөп киткән, жиде яшендә кыенлык белән генә сөйләшә башлаган.

Кешеләргә гел елмаеп кына караган ул сабыйларны, әти-әниләренәң күбесе, кимсетмәсеннәр, дип, урамга да чыгармый.

Аларны түбәнсетүләр, кырын карашларның тагын да ачырагы сагалап торган икән. Ләйсәннең укырга барыр яше житә. Бу көнне Зариповлар гаиләсе дә көтеп ала. Бәләкәй кызга мәктәп формасы, портфель сатып алалар. Чәчләренә зур-ак бант тагып, кат-кат үлчәп караган формасын да киеп алгач, Ләйсән карап туймаслык матур кызга әйләнә дә куя. Инде кулына укытучысына бирәчәк чәчәк бәйлә-мен дә тоттыргач, кызның иңнәренә канатлар үскәндәй була. «Укытучы-ма!» – ди ул, үзе генә аңлаган сүз-ләрне кабатлап. Мәктәпкә барганда да, башка балалар белән беррәттән тантаналы линейкада басып торган-да да кызчыкның шатлыгы эченә сыймый. Инде сыйныфларга таралы-шыр вакыт та житә. Кызганычка каршы, Ләйсәннең мәктәп белән танышлыгы шуның белән төгәлләнә. Беренче кыңгырау яңгырауга ук әнисе кызын кулыннан җитәкләп өснә алып кайтып китә. Алдан сөйләшеп куелганча, баланы өйдә укытырга булалар. Укулар өч елдан соң тукталып кала. Укытучыларны өйгә барып йөрүләр туйдырамы, әллә инде бу балага уку нәрсәгә, дип уйлаганнардырмы алар... Шулай итеп, 20 яшьлек Ләйсән ни укырга, ни язарга өйрәнмичә кала.

– Шөкер, узган елның сентябрен-нән Ләйсәнә яңадан укый башла-ды, – ди Рәмзия ханым. – Пенсия-дәгә бер укытучы укыта. Бик тыры-ша, башкалар шикелле буласы килә. Хәтерә бик әйбәт аның. Интернетта

апаларыннан да яхшырак аңлаша, белмәгәнә юк.

Әйе, ул «ВКонтакте» социаль челтәрәндә үз төркемен булдырган, аңа килгән хат-фикерләренәң хисабы-саны юк. Үзе аңламаганнарны кыз төржемә аша микрофоннан тыңлый.

«Био белән яшим»

Әгәр дә Ләйсәннең ерак-еракларга китә торган хыяллары, үжәтлеге булмаса, янында аның һәр адымын саклап-кайгыртып торучы кыю йөрәкле, төвәккәл әнисе булмаса, нишләп иде икән ул бүген?! Аңла-шыла ки, үсеш үзгәрткәнләре дүрт стена арасына «йомылырга» мәҗбүр иткән, көннең көнәндә бары туганна-ры, якиннары белән генә аралашыр мөмкинлеге булган социаль изоля-ция... Аның язмышына охшаш мең-ләгән балаларныкы кебек үтергеч-бетергеч ялгызлык...

Тик бу ямьсез әкият Ләйсән Зари-повага кагылмый. Бүген ул – гөрләп торган торышның нәкъ үзәгендә. Аны районда һәм республикада гына түгел, илдә, дөньяда беләләр. Гажәп-ләнәрлекме? Әйе, гажәпләнәрлек! Чөнки мондый хәлнең әле республи-ка тарихында булганы юк.

Бәләкәй кызчык йөрөп китүгә үк би и башлый. Ул бик музыкаль. Био хәрәкәтләрен үзе уйлап чыгара һәм би и, би... Био хәрәкәтләренә фено-меналь хәтерә әнисен, апаларын гына түгел, хореографларны хәйран калдыра. Сәхнә кызның хыялына әверелә. «Биисем килә», – ди ул көннәрдән бер көнне аның һәр сүзен җөпләргә, куәтләргә торган әнисенә.

– Безне әледән-әле район күл-мәндә уздырыла торган концертларга, инвалидлар көнәндә багышланган кичәләргә чакыралар, – дип дәвам итә Рәмзия Зарипова. – Ике ел элек биоләрен видеога төшереп, социаль челтәргә куя башлаган идем. Бер-вакыт аларны гомерен Даун синдро-мы булган балаларга багышлаган шагыйрә Заһирә Шетлер күрәп алган. Ул Ләйсәннең талантын ачты, аңа ышанды. Аның киңәше белән кызы-ма хореограф эзләргә керештем. Һәм таптым. Ул – Казан федераль университетының хореография

бүлегендә укучы, үзбөзнен район кызы Альбина Фәтхриева. Бер-берсен ярты сүздән аңлыйлар. Хәзер алар бергәләшәп би иләр. Инклюзив био турында ишеткәнәгә бардыр бит?!

Ишеткәнәгә бар, әлбәттә. Инва-лид кешенәң сәламәт кеше белән бергә биоен шулай дип атыйлар. Инклюзив био – чикләп һәм конти-нентлар аша салынган күпер шикел-ле. Биегәндә бөтен кеше бертигез. Торышыңны үзгәртәсең килә икән, Ләйсән шикелле бие дә бие генә!

Ябыгу тарихы

Сәхнәгә чыкканчы, Ләйсәнә шак-тый ук көч түгәргә, тырышырга туры килә әле. 18 яшендә 80 кило-граммнан узып барган кызга био турында хыялланасы да юк.

«Әни, ничек ябыгыйм?» Бертук-таусыз көзгә каршына басып, чыраен сытып торган кызына янә әнисе яр-дәмгә килә. Фитнес клубының та-нылган тренеры Азат Вәлиуллин янына бара, сөйләшә. Шул көннән алып тренер Ләйсән белән атнасына өч мәртәбә икешәр сәгать шөгыль-ләнә башлый. Ул аңа тренажерда шөгыльләнү өчен индивидуаль про-грамма төзи, махсус диета төкәдим итә. Һәм күнәгү барышында бер ге-нә минутка да аны күздән яздыр-мый. Ни дисәң дә, авыру бала бит. Даун синдромы гына түгел бит анда: йөрәк өянәгә дә... Ихтыяр көче, туктаусыз күнәгүләр... Һәм: ярты ел эчендә 23 килограммга ябыга Ләй-сән! «Тукталырга җыенмый, фитнес-клубка йөри, иртән утызар минут зумба (фитнесның яңа юнәлеше) белән шөгыльләнә», – ди әнисе, канәгать елмаеп. Зифа буй-сынлы оста биочегә инде күптәнгә хыялын торышка ашырырга да вакыт!


Җиңүләр

Һәм, ниһаять, Зариповларның кызы Ләйсән – сәхнәдә! Рәмзия уңышларның әле алда булачагына, төпчегенәң кеше сокландырырлык эшләп майтарачагына аз гына да шикләнми. Кызын дөньяга чыгару, инвалид балаларның да җәмгыятьнең тулы хокуклы гражданныр булуын

«Апрель» тернәкләндерү үзәге методисты Фирүзә ЛУКОНИНА:

Безнең үзәктә ел дәвамында Даун синдромлы йөзлөп бала сәламәтлеген ныгыта. Без алар өчен «Балага шанс бирегез!» дигән махсус программа төзедек. Үзәк бала тудыру йортлары белән даими элемтәдә тора. Даун синдромлы бала тудымы, безгә көне белән хәбәр итәләр. Һәм шул минуттан методистлар эшкә керешә: баланың әнисе (ул беренче көннәрдә югалып, куркып калырга да мөмкин) белән сөйләшәләр, аңа үзәбез чыгарган буклетны бүлөк итәләр. Аннары, бала тудыру йортыннан чыгуга ук, әни кеше баласы белән безгә килә. Баланы тернәкләндерүгә никадәр иртәрәк керешсәң, нәтижәсе шулкадәр яхшырак, үтемлерәк була. Без баланы ничек ашатырга, ничек киендерергә, аның белән нинди уеннар уйнарга кирәклеген өйрәтәбез. Алар бездә өч яшкәчә үсә. Аннары бакчага китәләр. Гадәти бакчага. Андый балалар белән араны өзмәбез. Мәктәпкә барыр чагы җиткәч, алар тагын безгә килә. «Апрель»дә булып киткән балаларның 30 проценты гомумбелем бирү мәктәпләренә укырга керә. Калганны коррекцион мәктәпләргә бара. Андый бала бик аралашучан, яшәтәшләре арасында булырга ярата. Шуңа да инклюзив белем бирү, ягъни аларны сәламәт балалар арасына кертү, бергә укыту иң игелекле, иң кирәкле гамәлләрнең берсе ул.

Безнең адрес: Казан, 46 нчы йорт. Телефон: 557-49-34.



исбатлау өчен сират күперә кичкән әни башкача уйлый да алмый.

Ләйсәннең беренче мәртәбә зур сәхнәгә күтәрелүе моннан ике ел элек була. «Ул елны Тула шөһәрәндә эстрада сәнгатенең «Дуслык канатлары» дип аталган халыкара фестивал бәйгә үткәрелде, — ди Рәмзия ханым. — Шунда хореограф Альбина белән Ләйсән дә чыгыш ясады. Кызыма, иң оста биочә буларак, Гран-при тапшырылды. Бу уңыш аңа зур сәхнәгә юл ачты. Фестивальләрдә катнашу өчен тәкъдим арты тәкъдим китте. Мәскәүгә «Бергә яхшырак!» бәйрәменә дә бардык. «Космофест-2015» фестивалендә безнең кызлар янә Гран-при яулады. Ләйсәнә Инклюзив Дэнс халыкара фестивалендә Швеция, Австрия, Нидерланд, Италия, Аргентина илләреннән килгән биочеләр белән ярышып, II дәрәжә лауреат исемә алды. Хәзер менә Австриядә көтәләр. Аны хәзер бәйрәм концертларына еш чакыралар. Кая гына бармасын — мин һәрвакыт аның янында. Мин аңа һәрчак әйтәм: «Курыкма, мин синең белән! Мин синең янында! Кызым, без җиңәргә тиеш!»

Рәмзия бу уңышларның ни бәрәбәрәңә килүен үзә генә белә. Ул — оста ашчы — 2000 нче елдан яраткан эшен ташлап, гомерен авыру бала тәрбияләүгә багышлаган. Ләйсәңгә яшь тулганнан соң, табибларга йөрү-

не туктаталар. Файдасыз! Сабыена читләренә бүрә баласына караган шикелле каравына да тешен кысып түзә, ачуланмый, каты бәрелми, кире кайтарып сүз әйтми. Файдасыз! Үзәнә, кызына дусларны, аны, бары аны гына аңлай торган кешеләрне читтән эзли ул. Һәм таба. Йөзләгән, меңләгән фикердәшләр таба! Баксаң, ул бер дә ялгыз түгел икән. Ул Даун синдромлы балалары булган әти-әниләргә интернет аша мөрәҗәгать белән чыга. «Ләйсән шикелле балаларның проблемасы мине нык борчый. Балаларыгызны ташламагыз! Аны ишетәләр, аның белән киңәшләр, серләшәләр. Елашып та алалар. Байлар Сабасында яшәп ятучы гади бер авыл хатынының исемә тора-бара әнә шулай ил күләнәдә яңгырый, телдән-телгә йөри башлый. Авыру балалар саны (гомумән, Даун синдромы турында гына бармый сүз) елдан-ел арта барганда илебәз генофонды чаң сугар дәрәжәгә җиткән бер вакытта Рәмзия Зарипова, биек киртәләргә үтеп, жанында кайнаган хисләрен аны ишетмәүчеләргә, дөресрәгә, ишетергә теләмәүчеләргә түкми-чәчми җиткерү өчен жан тырмаша.

Ул беркайчан да төшенкелеккә бирелми. Турысын гына сөйли, дөресен генә әйтә. «Ярый әле Аллаһы Тәгалә миңа шушы баланы бирде!» — дигәндә дә, сүзләре чын

йөрәктән, ихлас күңелдән яңгырый. «Кояшлы балалар» янында үзәңне башкача тоту мөмкин дә түгел. Аннары... ярамый да.

«Аңдый балалар өметсез дигәнне Ләйсәнә үрнәгендә юкка чыгарасым килә».

...Сәхнәдә — «Ел хатын-кызы» бәйгесенең «Хатын-кыз — ана» номинациясендә катнашучы Рәмзия Рәшит кызы Зарипова. Ул, тын калып, аны тыңлаган әниләргә авыру бала тәрбияләүнең Холай биргән олы сынау булуы турында сөйли-сөйли дә: «Ярый әле ул балам бар!» — дип куя. Зал гөрләтеп кул чаба. Чыгыш төгәлләнгәндә генә экранда ут кабына, һәм кыз белән ана пәйда була. Шулкач Ләйсән әнисенең: «Без җиңәргә тиеш!» дигән сүзләрен искә төшерепмә, колагына иелә дә: «Әнием, син җиңәргә тиеш!» — дип кабатлый. Бер уйласаң, «Кояшы»ның нурын бөтен дөньяга таратучы, илләр белән илләр арасында өмет күперә салучы бу ана инде күптән җиңүчә бит!

«Ел хатын-кызы. Ел ир-аты: хатын-кыз карашы» бәйгесенең зональ турлары һәм финалистлар исемлегә белән сайтыбызда танышып була.

БЕЗ – ХАТЫН-КЫЗ!



Хатын-кыз бәхетле булса — аның тирә-юнендәгеләр, яқыннары да бәхетле. Әмма моңа ничек ирешергә соң? Әйе, тормышыңның кайчак үзең теләмәгән башка сукмакка борылуын аңлайсың, нәрсәнедер үзгәртەرгә кирәк икәнән дә тоясың...

Тик нәрсәне? Менә шундый чакта тренинглар хатын-кызга үзенң уй-хыялларын искә төшерергә, тормыштан ни теләгәнән ачыкларга, аңларга булыша да бугай инде. Бүгенге әңгәмәдәшебез — психолог, хатын-кыз программалары тренеры Зөлфия МӘКСУТОВА.

Бездә тренингка ниндидер проблемасы булганнар гына йөри дип уйлау бар...

— Әйе, кызганычка каршы, андый күренеш очрый. Тирә-юндәгеләр үзләре турында начар уйламасын дип, кызларга кайчак тренингка йөргәннәрен яшерергә дә туры килә.

Тренинг узарга теләүнең сәбәпләре төрле, әлбәттә. Кемдер үзен ышанычлырак тоту өчен үзенә-үзе биргән бәяне күтәрергә теләп килә. (Безнең — хатын-кызларның үз-үзгә биргән бәясе, гадәттә, гел түбән була.) Кемдер ире белән мөнәсәбәтләрен көйләргә тели. (Ирем белән алга таба болай яши алмыйм, аерылышу да куркыта — кулымда ике бала, дип килүчеләр бар.) Ә кемдер барысы да әйбәт: ире дә, балалары да, эше дә, ләкин аларга тормыш бер урында тукталган кебек, — күңелләре яңалык, үзгәреш тели. Андыйлар күбрәк үзлегеннән үсәргә теләп, интеллект арттыру өчен килә.

35-45 яшьләр арасында күп хатын-кызлар кризис кичерә: бу чорда аларда эчке конфликтлар күбәя. Шуңа сәбәпле, күңел төшенкелеге, депрессия башланырга мөмкин. Жандагы авыртуны, әрнүне ничек итеп бастыру юлларын эзләп тренингка килүләре — табигый.

Кызлар арасында егетләр белән жиңел, иркен итеп аралашып китә алмауларының сәбәбен эзләп, шуны аңларга теләп килүчеләр бар. (Юк, мин берәүгә дә тренингтан соң кияүгә чыгасыз дип вәгъдә бирмим! Безнең бит максат башка.)

Китап кибетләрендә боларның барысы хакында язылган китаплар бихисап! Интернетка кереп эзләп башласаң, тагын да күбрәк мәгълүмат табасың. Нигә тренингка йөрергә, теләсәң, өйдән чыкмыйча да тормышыңны үзгәртەرгә өйрәнәләр буладыр.

– Мин үзем дә китапларны бик күп сатып алам. Укыйм-укыйм да, күнегүлөргә житкәч, туктыйм – китапны киштәгә алып куям. Аннан икенчесенә тотынам һәм... тагын барысы да өр-яңадан кабатлана. Китапта язганнар баштагы мәгълүмати «чүп»кә генә әйләнә. Ә тренингка килгәндә кеше акча түли: аны жылга очырмасың бит инде – шуңа ул кушканны үти дә. Ә үзгәрешләр ниндидер күнегүләр ясаганда, алган яңа мәгълүмат практика белән үрелеп барганда гына башлана: без дәрестә язабыз, кул белән нидер эшлибез (әйтик, пластилиннан нидер әвәлибез, рәсем ясыйбыз), тел белән сөйлибез... Тыңлаган, ишеткән мәгълүмат шул очракта гына ДНК дәрежәсендә эчкә салына – аңга тәэсир итә. Кеше шул вакытта гына үз-үзе өчен психологка әйләнә. Кемдер үзе өчен көтелмәгән шактый «кызык» яңалыклар ача. (Бер генә мисал. Тренингка килгән бер ханым ире белән күптән түгел аерылышулары турында әйтте. «Юк, кабат башка кушылмабыз инде, иремнең холкы бик авыр иде. Аның белән мин генә яши алганмындыр, башкалар түзмәс», – диде ул. «Гафу үтенү» дигән техника бар бездә – дәресләрнең берсендә шуны эшли башладык. Үзе язганнарга карап торды да, әлегә ханым: «Ул минем белән ничек торган икән?! Мескен!» – дип ирен жәлләргә кереште... Үзебезне әүлия дип белсәк тә, чынлыкта, кимчелекләр һәркайсыбызда да житәрлек бит.)

Элеккегеләр бернинди тренингка да йөрмәгән...

– Әйе, аларга тренинглар кирәкмәгән. Әмма хәзер тормыш нык үзгәрде. Әбиләребез, әниләребез кебек кенә яши алмыйбыз инде. Үзебезнең энергетиканы көйләү өчен безгә нидер эшләргә кирәк. Тренингка килүче хатын-кызларның күбесенә ир-ат табигате хас. (Хатын-кызны эчтән иң нык жимерүче көч шушы ул!) «Мин бит болай да матур, чибәр хатын-кыз. Тренингка йөрүнигә кирәк?» – дип уйлый кайберәүләр. Зифа буй-сын, затлы киём-салым, матур макияж гына түгел әле ул хатын-кыз табигатьле булу.

Хатын-кызларга гына хас нәфислек, йомшаклык, мөлаемлык аның эчендә ятарга тиеш. Ир-ат иң элек хатын-кызның тышкы матурлыгын түгел, әнә шул эчке халәтен, энергиясен «күрә», шуңа игътибар итә дә инде. Яшерен-батырын түгел, хатын-кыз булырга безне берәү дә өйрәтми. Әбиләребез моны белми, ирләре сугышта үлгән әниләре аларны ялгыз үстергән, дөнья нужасын ир-ат өчен дә, хатын-кыз өчен дә үзе сөйрәгән. Безнең әниләрнең дә күбесе: «Мин барысын да үзем эшли алам!» – дип яшәгән. Без дә шулай... Башкаларга ялынганчы, дип, бар йөкне үзебез тартабыз. Аннан, кырык яшьләренә житкәндә хатын-кызның башына: «Ә бу миңа нәрсәгә кирәк соң?» – дигән уй керә, ул ара, аңарда кризис башлана...

Тренинг вакытында, күнегүләр ясый-ясый, хатын-кыз үзенә табигатенә тиеш булган халәتكә керә, тынычлана. Дөнья артыннан бертуктаусыз куу туктамаса да, әкрәнә. Ниһаять, ул киеренке халәттән чыга. (Без бит үз-үзебезгә азрак «йомшарырга», ял-хәл алырга беркайчан да ирек бирмибез. Кая ул!) Һәм, ниһаять: «Әйе, мин хатын-кыз!» – дип уйлый башлагач, аның башында да нидер үзгәрә... Ә инде үзен яраткан, бәяләгән, үзен ничек бар шулай кабул итәргә өйрәнгән хатын-кызга башкаларның да мөнәсәбәте үзгәрүе

гажәп түгел... Хатын-кыз үзгәргәч, иң беренче чиратта, аның янындагы ир-ат та үзгәрә. Үзе дә сизмичә! «Мин матур!» – дип ышанган хатын-кызның матурлыгын иң элек аның ире «күрә», аннан тирә-юендәгеләр, хезмәттәшләр, урамдагылар игътибар итә. Аңа комплиментлар ява башлый! Бигрәк тә, «камиллеккә мәдхия» дигән техниканы узганнан соң. (Бер кызыбыз иренә: «Мин сиңа кабат гашыйк булдым бугай! Чибәрләнеп киттең әле. Нәкъ Афродита!» – дип әйтеп, мәхәббәт аңлатуын шаккатып килеп сөйләде: «Гомергә андый сүзләр әйткәне юк иде. Кайдан тапкан?!»)

Нәрсә эшләргә кирәген белмәсәң, нәрсәдер эшлә!

Тренинглар, беренче чиратта, кешенең эчке ресурсларын табарга, ачарга ярдәм итә. Кызлар арасында соңрак үз бизнесын ачучылар яки төвәккәлләп бөтенләй башка юнәлештәгә эшкә тотынучылар бар. Алар: «Әйе, мин моны булдырам!» – дип уйлый. (45 яшьлек тыйнак кына бер ханым килде тренингка. Ике-өч дәрестән соң ук аның йөрешләренә кадәр үзгәрде, күзләре яна башлады. Тренинг ахырында ул: «Мин үз эшемне ача алам бит», – дигән фикергә килде. Бу хакта

Хатын-кызның энергиясе аз булганда аны «күрмиләр».

Ә аның энергиясен, үпкә-рәнжүдән тыш, тагын ниләр ала соң?

- Башлап ташланган, ахырына житкерелмәгән, эшлисе бар дип уйлап йөргән эшләр.
- Тәртипсез җенси тормыш алып бару.
- Йокы туйганчы йокламау.
- «Мин нигә башкалар кебек түгел» дип, үзеңнән канәгать булмау, «дәрес эшләмәдем», дип үз-үзеңне битерләү.
- Гәүдәңә, буй-сыңыңа карата таләпләрең, дөгъваларың артык күп булу.
- Бала төшүләр, аборт ясатулар: саклап кала алмадым, дип, хатын-кыз мондый очракта гел үзен гаепли.
- Гомумән, үзен балалар, ир, әти-әниләр каршында, эштә гел нәрсәгәдер гаепле тою.
- «Мин әйбәт хатын (әни, әйбәт хезмәткәр) булырга тиешмен» дип санау.
- Жыештырылмаган өй, китек чынаяк-төлинкалар, төмамланмаган ремонт та хатын-кыз энергиясе кимүгә сәбәп булып тора дип санала. Ир-ат белән мөнәсәбәтләрдә хатын-кыз күбрәк биреп, азрак алса да, аның энергиясе китә.

моңарчы беркайчан уйламаган! Тренингны ул үткән елның апрелендә узды. Аннан «Акча» дигән тренинга да йөрде. Ә декабрьдә инде миңа үзенң визиткасын китерде. Элеккеге эшеннән киткән. Мөселман хатын-кызлары өчен күлмәкләр тегә башлаган. Интернет-кибетен ачкан. Берничә тегүче яллаган. Инде күмөртәләп сатып алуучылар белән эшләргә керешкән. Шаккаттым!)

Проблемалар бер-бер артлы кабатлана икән, бу – хәбәр: димәк, нәрсәнедер дәрәс эшләмисең.

Үзәңдә хатын-кыз энергиясен арттыру өчен нишләргә кирәк?

– Эчтәге агрессиядән, «керпе»-ләрден арынырга, үпкә-рәнжүләрне онытырга, кичерергә. Бөтен нәрсәне дә! Сәламәтлегез без өчен иң куркынычы – үпкә-рәнжүләр. Алар вакыт узду белән онытылган кебек тоелса да, чынлыкта, беркая да китми, эчтә жылыгы бара. 35 яшьләрне узган кайбер хатын-кызларга карасаң, аларның күңелендә инде хыял, теләк юк, күзләре сүнгән... Эчтә таш-таш булып жыелган үпкәләр яшәүне шулай кызыксыз итә. Авырулар

шулар аркасында килеп чыга. Шуңа күрә ни генә булса да: «Гомеремдә кичерәсем юк», – дияргә ашыкмагыз: болай әйтеп без үзәбезгә генә зыян салабыз... Махсус техника ярдәмендә тренингта бөтен нәрсәне кичерергә өйрәнәбез. Күңелсез, начар хатирәләр күңелдән китә, жанга тынычлык иңә. Шуңа чакта хатын-кыз чәчәк ата башлай! (Яшь кенә бер ханым йөрдә тренингга. Дүрт айлык баласын кәрзингә салып алып килә иде ул. Ирем белән аерылышасым килми дип, гел аны кичерү, гафу үтенү техникасын ясады. Ире акча да бирми тилмертә иде аны. Беркөнне сөенеп килгән: «Ул миңа чебуреки алып кайткан!» – ди. Шуннан, әкреләп, ире аңа киём-салым ала башлады. Матур сүзләр дә әйткәли торган булды. Хәбәрләшеп торабыз: инде тормышлары тәмам көйләнде, күптән түгел яңа йорт та салып чыктылар.)

Тренингга килүчеләргә иң беренче дәрәсә үк: «Үзәңнең йөз (!) хыялыңны яз», – дигән өй эше бирелә. Күбрәк түгелме бу?

– Хатын-кызларның 90 проценты бөтенләй хыяллана белми... Кәгазьгә йөз хыял төшерергә кушкач, күп булса, 10-12 гә житәләр дә, туктыйлар. Моның сәбәбе бик гади: кечкенә чакта безне беркем дә хыялланырга өйрәтми. Киресенчә, «Хыялланыр-

ма!» – дип, адым саен тыеп торалар. Күңелдә ниндидер хыял тууга без аны бастырыклар куярга гадәтләнәләр инде...

Үзәңне көчләп өстәл янына утыртып, хыялларны кәгазьгә төшерү безне хыялланырга этәрә. Бу бик мөһим! Чөнки хыялларда мөмкинлекләр безне ята. Тормышыбызга «тартып» керткәч, алар чыңга аша башлай. Хатын-кызның хыяллары кечкенә булса, аның янәшәсендәге ир-атның жинүләре, уңышлары да кечкенә. Хыяллар зур булса – киресенчә. Алар бер-берсенә бик нык бәйләнгән. Хатын-кыз үзенң хыяллары белән гаиләсенң чикләрен киңәйтә. (Тәрәзәгә яңа пәрде, өйгә яңа жиһаз алу уе иң элек хатын-кыз башында туа лабаса.) «Югары дәрәжәгә ирешкән ир-атларның уңышы хатыннарыныкы да», – дип юкка әйтмиләр. Ирләрнең керемнәре дә безнең хыялларга бәйле.

Әмма бер нәрсә бар: «тели белсәң – теләк, тели белмәсәң – имгәк», дип әйткәннәрен онытырга ярамый. Әйттик, «булачак ирем көчле кеше булсын, житәкче урында эшләсен», дип хыялланысың икән, үзәң аңа буйсынырга әзерме? «Сизгер жанлы, йомшак күңелле булсын», дисәң, тормыш катылык таләп иткән чакларда дилбегәнә үз кулыңа алырга туры килүен уйлыйсыңмы?

Гөлнур ХӘСӘНШИНА

ТРЕНИНГ-ЦЕНТР
ЗУЛЬФИИ МАКСУТОВОЙ

iHarpy

Женские психологические тренинги
Индивидуальные консультации
Индивидуальный коучинг
Творческие мастер-классы
Образовательные курсы

Контакты: +7 987 060 73 56
+7 905 316 42 94
Адрес: Казань, ул. Московская, 31
офис 211а

ЗАМАН ҺӘМ БЕЗ

18

РЕКЛАМА



БЕЗ ШУНДЫЙ!

Хатын-кызны күкләргә чөеп мактар, дөньяның асыл затлары өчен ихластан бер горуранлып алыр өчен ярый өле «Ел хатын-кызы. Ел ир-аты: хатын кыз карашы» республика бәйгесе бар! Әйе, без шундый: киң күңелле кайгыртучан әни дә, булдыклы эшмәкәр дә, мәдәни-рухи тормышыбызны әйдәп баручы лидер да, үз эшенең остасы, үрнәгә дә... Юк, ни дисәгез дә, хатын-кызсыз бармый бу дөнья! Безнең хәзер моңа иманыбыз камил.

Бу бәйгене үткәргә хәтта кризис та комачау итә алмый. Быел әнә зона турлары сигез төбәктә: Әлмәт, Мамадыш, Яшел Үзән, Чистай, Казан, Чаллы, Түбән Кама шәһәрләрендә һәм Биектау районында булып узды. Биредә хатын-кызларның иң күренеклеләре, иң уңаннары, кыскасы, иң шәпләре катнашты. Жюри составына кертелгән «Сөембикә» журналистлары да үзенең ике баласы янына дүрт ятимне сыендырган Марина ИONOBA («Хатын-кыз – ана» номинациясендә жиңүче, Биектау районы); Манзарас авылының «әнисе», авыл жиңлегә башлыгы Рәмзия Хәбибуллина («Хатын-кыз – лидер», Кукмара районы); Гөлнара Заһидуллина («Хатын-кыз – бизнес-леди», Саба районы); жиңлары белән хәйран иткән «Шаян» ансамбле жиңтәкчесе Нәкыя Нәсифуллина («Хатын-кыз – ел үрнәге»); кайчандыр физкультура укытучысы булып эшләгән һәм бүген кинезотерапия системасы буенча төркем оештырып, дәрәс-күнегүләр алып баручы тыңгы белмәс 70 яшьлек Тәнзилә апа Шәйхуллова («Өлкән буын» номинанты, Менделеев районы) кебек кулларында ут уйната торган ханымнарға сокланып карап, гыйбрәт алып утырдык.

«Ел хатын-кызы. Ел ир-аты: хатын-кыз карашы» республика бәйгесен оештыручылар – Зилә Вәлиева жиңтәкчелегендәге «Татарстан хатын-кызлары» ижтимагый оешмасы, Татарстанның профсоюзлар федерациясе, Татарстан Республикасының Хезмәт, халыкны эш белән тәэмин итү һәм социаль яклау министрлыгы хезмәткәрләре һәм Татарстанда кеше хокуклары яклау буенча вәкаләтле вәкиле. Бәйгенең тугыз номинация буенча үткәрелүен исегезгә төшерәбез. Жиңүчеләргә бүләкләр март башында Казанда узачак зур тантана-бәйрәмдә тапшырылачак.



«Ел хатын-кызы. Ел ир-аты: хатын-кыз карашы» бәйгесенең зональ турлары һәм финалистлар исемлеге белән сайтыбызда танышып була.



Автор фотосы

ЧИСТАЛЫК ҺӘМ ТӘРТИП КАПКАНЫНДА



Ландыш
ӘБҮДӘРОВА

Б

алалар туганчы мин катырып куйган тәртип ярата идем. Өйдә нәрсә дә булса кыек ятса, яныннан тыныч кына үтә алмыйм – турылап куям; бизәнгечләр янчыгымда һәрнәрсәнең үз оясы бар иде. Китапларым да Тукайның «Шүрәле»сендәге наратлар кебек рәт-рәт тезелеп тора иде...

Иде, дим, чөнки бүген безнең өйдә өч яшь ярымлык һәм унбер айлык ике кыз бала үсеп килә. Кайчагында иннекне уенчыклар арасыннан табып алып сөртәргә туры килә. Хәзер бездә еш кына кәстрүл капкачларын да залдан эзләргә кирәк – кечкенә кызымның яраткан уенчыгы ул. Һәм шушында үз башыннан үткән кешеләр өчен язмамны төгәлләп тә куярга була – алар аңлады инде. Ләкин көн саен диярлек яңа сызыклар өстәлүдән модернистик сәнгать әсәрләрен хәтерләтүче обойлар турында да сөйләсе килә бит әле. Ягъни бу язма «минем ничек итеп идеаль хужабикә булырга өйрәнүем» турында.

Эй кызыгам инде рекламаларда күрсәтелә торган пөхтә итеп жыештырылган фатирларга, чип-чиста итеп киенгән тыңлаучан балаларга, ул балаларның «Роллтон» шулпасына майонез салып биргәнне телен йотардай булып ашаучы әтиләренә һәм әле генә матурлык салоныннан чыккан кебек «ялт» итеп торган әниләренә! Булдыклы хатыннарыңыкы гел шулай буладыр инде...

Димәк, мантийкка ярашлы, мин булдыксыз булып чыгам, чөнки бездә әлеге манзарага охшашлы мизгелләр сирәк була. Болай мин үзем өйдә – аш пешерүче, тегүче, жыештыручы, табиб, юрист, укытучы, икътисадчы, дизайнер-стилист, психолог. Тәүлегенә 24 сәгать кизүдә мин, моның өчен миңа бер тиен хезмәт хақы түләнми, якыннарым сәламәт һәм шат булса – миңа шул житкән, чөнки мин – эни кеше.

Шул ук вакытта мин гап-гади хатын-кыз да бит әле дип кычырасы килә кайчак! Бигрәк тә бер бүлмәне жыештырып бетереп, икенчесенә чыкканда, шундый ук «бардак» каршы алса. Ә уңда аш бүлмәсе – анда раковинада тау булып өелгән савыт-саба һәм кичке ашны әзерләп өчен жебетергә алып куйган ит һәм башка яшелчәләр. Юыну бүлмәсендәгә кер машинасы «кетер-кетер» үз эшен эшләп утыра (аны уйлап чыгарган кешегә кулымны күкрәгемә куеп рәхмәт әйтәм!), ә йокы бүлмәсенә икенчесендә кер үтүкли торган тактада юылган керләр үз чиратын көтеп ята – тау кадәр булып өелмәгән бит әле, ишекне дә этеп ябарлык түгел – көтсен, дисең дә тыныч күңел белән борылып чыгып китәсең. Тукта, залдан никтер бер тавыш та килми, кызлар нишли икән? Билгеле инде, әгәр кечкенә бала сине борчымый, тавышланмый, еламый икән, димәк, анда сюрприз көтә. Келәмгә рәсем төшерәләрме икән? Гөл чүлмәген аударып, балчыгыннан «пәрәмәч пешереп» утыралармы? Бәлки, диванга пластилин ябыштырып уйныйлардыр – күңелдән генә кырыкмаса-кырык төрле этлек уйлап өлгерәсең. Уф-ф, юк икән, алдагы көнне Зөлфия сабын куыклары алдырткан иде, шуның суы белән Адиләнең башын гына юган икән...

Зөлфия беренче тапкыр обойларга рәсем төшергәч, бу әзер өйгә килеп булып төшкән кеше буларак, шүрләнеп калган идем – кайнамам ни дияр? Ә ул: «Дөнья малы өчен баланы орышасы юк, язу-сызу яшеннән чыккач яңасын ябыштырырбыз, сәламәт булып торыйк», – дигәч, эчкә жылы керде. Алай да «Икеа»дан махсус такта алып кайтып куйдык – рәхәтләнсен, дидек. Әмма рәхәтләнмәде, аның каруы обойлардагы сызыклар Зөлфиянең бие үскән саен биегә генә бара. Тора-бара фломастердан калган эзләр ниндидер бер житезлек белән карават башларында, шкафларда пәйда була башлады.

Кечкенә чакта апама ияреп мин дә акбур белән коймаларны буяштырып йөргән идем. Эни моны күрдә дә апамадан юдыртты. Апам зур иде инде,

сигез яшьләп чамасы булгандыр, миңа өч тирәсе. Әмма аның елый-елый койма юганы истә калган. Сабак булмаган, ахрысы, ул минем өчен – биш яшьләп тирәсендә әби орышкач, ачу итеп, авылның бүрәнә өенә тигезле-тигезсез ябыштырылган обойны таяк белән тишкәләп чыккан идем.

Ә өйдә чисталык белән тәртип сакларга безне кечкенәдән өйрәттеләр. Безнең татарның канында бит ул өй жыештыру – ял итмәсә итми, әмма өен музей кебек итеп жыештырып куя. Тузан да төшерми! Өйдә артык әйбер тотарга яратмыйбыз, тизрәк чыгарып ташлыйбыз. Яңа жиһаз алсак, искесен – чүплеккә. Яңа заман модасы – фэн-шуй да шулай куша анысы. Янәсе, «си» энергиясенә иркенлек кирәк. Әмма шушы рәвешле күпме ядкарьләп чүплек башында кояшта уңып юкка чыккан бит: винтаж стилиндәгә иске кәнәфиләр, абыйның Германиядән армия хезмәтеннән алып кайткан чемоданнары, картәбинең укалы камзуллари... Ә без чүп дип мичкә аткан көндәлекләрен эни бүген дә сагынамы икән әле? Истәлекләренә тереләй утка якканбыз – имеш, кыз балалар өй жыештыра.

Әгәр балалар булган өйдә идеаль тәртип икән, димәк, биредә нәрсәдер дөрес түгел.

...Менә хәзер тиз арада тавык та чүпләп бетерә алмастай шушы мәшәкәтләрдән котылмасаң, менә хәзер шушы мизгелне кулдан ычкындырсаң, безнең шушы микрокосмосыбыз мәңгелек хаоска әйләнәчәк! Ә болай миңа тәртип урнаштыру өчен нибары ярты сәгать яки кырык минут вакыт кирәк булчак. Икенче раунд башланганчы, әлбәттә.

Их, шушы көн саен кабатлана торган кырык минут бит ул! Еллар дәвамында көн саен мин грек мифологиясендәгә Сизиф роленә кереп алам. Сизифныкы кебек минем эш тә мәңгә бетми, кабатлана, нәтижәсе юк, рәхмәт әйтүчәсе дә... Хатын-кызның тәкъдиренә язылгандыр инде: аның эшләгән эше күренми, эшләмәсә – ничек кенә әле! Кабатлана торган шушы мәшәкәтләрдән котылу өчен элегрәк миңа ярты көн кирәк булыр иде, ә бәлки, бер көндер. Бөтен хикмәт тә эшне автомат рәвештә башкарырга өйрәнүдә бугай – теш чистартырга кергән арада да юыну бүлмәсен тәртипкә салып: раковина белән унитазны юып, кер машинасын кабызып чыгасың. Иртәнге ашны әзерләгәндә, кичкә пешерәсе итне суыткычтан алып куясың, берәр шкафны тәртипкә салып өлгерергә була. Ә бит студент чакта без имтиханнарны һәм сынауларны гына «автомат» рәвештә тапшыра идек.

Гомумән, балалы өйдә тәртип саклау кар яуганда кар көрәүгә тиң, дигән сүз хак ул. Балалар булган жирдә хәрәкәт бар. Хәрәкәт булган жирдә тузан да

куба, әйбер дә туза. «Бала өчен һәрнәрсә мулдан булырга тиеш. Бала кечкенә чагыннан ук муллыкка өйрәнәп үссен. Муллык дигәндә бер вагон һәм бер арба уенчык дигән сүз генә түгел. Ул кояш нурларында коенсын, авыз тутырып җиләк ашасын, сөт эчсен, суга да чумып уйнасын, кар көртләрендә аунасын. Рәхәтләнәп кәлсен, тирләп, чәчләре маңгаена ябышканчы йөгереп уйнасын», – бу принцип, ялгышмасам, японнар тәрбиясеннән.

Бала ирекле, мәстәкыйль шәхес
булып үссен өчен аңа үзен уңайлы
итеп хис итә торган иркенлек
булдырырга кирәк. Без өлкәннәрнең
төп бурычы шул түгелме соң инде?

Берничә ел декрет ялында утырган арада үземнән кагыйдәләр жыелмасы да барлыкка килде. Киңәш итеп әйтмим, әмма үзем кебек хужабикәләр белән уртаклашасым килә, бәлки, кемгә дә булса ярдәмە тияр:

- әгәр макияж ясаган булсаң, кичтән битне чистартмыйча йокларга ятмасаң;
- иртән торгач, беренче эш итеп теш чистарту һәм чөч тарау мәжбүри;
- кичтән раковинада юылмаган савыт-саба калдырмаһа (безнең әбиләр, төнгә пычрак савыт-саба калдырсаң, аны төнлә шайтан ялый, диләр иде);
- иртәгә кичке аһка нәрсә пешерергә икәнән бүген кичтән планлаштырып ятарга, бәлки, кибеттән алып кайтасы нәрсәләр бардыр;
- өйне көн саен – жиңелчә генә, ә атнага бер – әйбәтлөп жыештырырга;
- тузан сөрткөндө ишек тоткаларын да сөртергә (балалар булгач, элек игътибар итмәгән һәм барлығына юньләп ышанмаган вирус һәм микробларны тәний, күрә һәм тоя башлайсың икән);
- әгәр балалар бәләкәй чагында берәр жиһаз алырга яки ремонт ясарга туры килсә, материалларның кыйммәтлесен алмасаң да ярый яки кыйммәтле обой, плитка ябыштырмаһа. Жиһазларның бармак эзе калмаһа сайларга кирәк;
- идәнгә су түгелсә дә, зыян килми торғандаен жәяргә (балага аларны нинди бәядән сатып алғанны аңлатып булмый);
- уенчыкларны тутыру өчен зур тартмалар булдырырга (ни гажәп, Зөлфия «тәртип» төшенчәсен башкаһа аңлай бугай – уенчыклар тәртип белән тартмада ята икән, аның эһе поһа башлай, ул аларны таратып ташларга ашыға);
- әгәр син чын хужабикә икән, мистер Пропперның барлығына һәм аның кайчан да булса син яшәгән урамга да бер килеп чыгачагына ышанырга! Кешене өмет яшәтә бит...

FLYLADY СИСТЕМАСЫ

Көндөлек мөшөкательдөрдөн йончыган хужабикөлөр өчөн флайледи системасы бар. Аны 1999 елда Марла Силли исемле шундый ук хужабикө уйлап чыгарган. Өлеге системаның нигезендө авторның шәхси тәҗрибәсе ята. «Белсәгез иде минем моннан ничек туйганымны!» дигән җан авазы танышмы сезгә? Үзегезне плитә янында, идән чүпрәге тоткан килеш һәм себеркедән башка күз алдына китерә алмыйсызмы? Өфсенләнгәндәй, әсирлек божрасында итеп хис итә-сезме? Бәлки, хәлләр алай ук аяныч түгелдер?

Марланың «finally loving yourself» – «үзеңне ярат, ниһаять» дип аталган системасы хужабикеләр арасында интернет аша дөнья буйлап тиз арада тарала бара. Хужабикеләрнең ижтимагый оешмасы түгел бу, ә вакытны дөрес оештырырга өйрәнү өчен кулланма, ягъни хужабикеләр өчен ярдәмлек.

Теләсә кайсы системадагы кебек флайлединың да үз терминологиясе бар. Төп төшенчәләре өчәү: зоналар, көндәлек мәшәкәтләр һәм контроль кенәгәсе яки көндәлек.

Зоналар, аңлашылганча, өйдөгө яки фатирдагы бүлмөлөрнө, майданнарны күз уңында тота: аш бүлмөсө, юйну бүлмөсө, йокы бүлмөсө, коридор һәм башкалар. Һәр зонага аерым атна багышларга була.

Көндәлек мәшәкәтьләр. Төп бурыч – аларны ялкыткыч эштән яратып башкарыла торган шөгыльгә әйләндерү. Алар иртәнгә һәм кичкәгә бүленә. Иртәнгесенә теш чистарту, иртәнгә аш яки макияж салуны кертергә була. Кичкесенә юыну, йоклар алдыннан китап укудан тыш, иртәгәсен һичшиксез үтәлергә тиешле эшләр дә теркәлеп куелырга тиеш.

Көндәлек. Ул берничә бүлектән тора. Беренчедән, атналык план. Һәрбер көннең төп эше аерып билгеләнә: кибеткә бару, кер юып үткүләү, тәрәзә челтәрләрен алыштыру һәм башкасы. Шулай ук ваграк эшләр дә планда теркәлсән. Икенчедән, көнәгәдә кирәге чыгардай телефон номерлары язылган бүлек булырга тиеш. Рецептлар өчен аерым бүлек. Һәм шәхсән үзегез өчен кызыклы идеяләрне, фикерләрне теркәп бару өчен аерым бүлек булдырырга кирәк.

ФЛАЙЛЕДИ ӨЧЕН КИРЭК БУЛЫРГА МӨМКИНЕ:

- таймер (аның өчен вақыт олигархларныкы кебек үк кадерле төшенчө, тигез табанлы аяк киеме кебек үк);
- чиста раковина (бу теләсә кайсы хужабикәнең йөзе!);
- башмак урынына туфлиләр (монда халат урынына күлмәк яки жыйнак киёмне дә өстисе килә, хужабикәләр өчен дресс-код юк дигәнгә ышанмагыз, көнчыгыш хатын-кызлары бу жәһәттән безнең өчен үрнәк – алар өйдә дә матур).

ФЛАЙЛЕДИНЫҢ ПРИНЦИПЛАРЫ:

- өйдө чүп-чар, кирәкмөгөн әйбер сакламаска, алардан котыла барырга;
- өйдө «кайнар нокталар» була, ул урыннарда пычрак тизрәк жыела, шуңа күрә андый жирләрне күз уңыннан ычкындырмагыз;
- колач житмәстәй эшкә берьюлы алынмагыз, флайледы системасына да кинәт кенә күчмәгез, беренче итеп чиста раковинадан башлагыз, калганы үзеннән-үзе киләчәк.

ЖӘМГЫЯТ



■ ТР Президенты Рөстәм Миңнеханов Менделеевскидагы «Аммоний» заводында Япониянең Россия Федерациясендәге илчелеге вәкаләте башлыгы урынбасары Хитоси Озава белән очрашты. Ул Япония кунакларын сәламләп, Татарстанда гамәлгә ашырыла торган проектларга ярдәмнәре өчен рәхмәт белдерде. «Аммоний» заводын төзүне Россия белән Япониянең нәтиҗәле хезмәттәшлек итү үрнәге дип белдерде. Очрашуны йомгаклап, Рөстәм Миңнеханов кунаклар катнашында Япониядә зур эшнә тәмамлау символы булган «дарума» курчагының икенче күзен буяды — берсен ул «Аммоний» проекты гамәлгә ашырыла башлаганда буяган иде.

■ ТР Президенты туган авылы Яңа Арышта (Балык Бистәсе) Татарстанның халык артисты Салават Фәтхетдинов һәм «Салават» җыр театрының хәйрия концерты узды. Җырчы авылда яңа мәчет төзәлгән шулай өлеш кертте. «Россия балалар фонды»ның Татарстан бүлекчәсе рәисе дә булган Салават халыкны игеләкләп гамәлләр кылырга чакырды, «Изге эшләр белән башкаларны сөендерү безнең каныбызда», — диде. Бу вакытта ТР Президенты каршындагы Мәдәниятне үстерүгә булышлык күрсәтү фонды җитәкчесе Нурия һашимова да катнашты.

МӘГАРИФ

■ Иннополис университетында мәктәп укучылары арасында математика буенча читтән торып оештырылган олимпиада туры башланды. Ул өч категориядә — 9, 10, 11 нче сыйныф укучылары арасында үткәрелә. Онлайн-тест барышында конкурсантлар 10 мәсьәлә чишә. Укучыларның математика буенча ачык олимпиадасы Россия Федерациясенә иң яхшы шөһәрәндә уза. Инновацион технологияләр өлкәсендәге иң яхшы белгечләр дә беренче чиратта — көчле математиклар.

■ Татарстанда урта һөнәри белем бирү оешмаларында укучылар арасында «Без бәхетле буын-2016» үзешчәннәр фестиваленең зона этаплары бара. Анда республика көллият һәм техникумнарында укучы 2 меңнән артык студент катнаша. Төтеш, Арча, Әтнә, Апас, Яшел Үзән, Чүпрәле, Буа яшьләре үзләренә зур өзерлеген күрсәтте инде.

КОТЛЫЙБЫЗ

■ «Хәзинә» милли сәнгать галереясында Бакый Урманче исемендәге премия лауреатларын тәбрикләделәр. Әлегә абруйлы бүләккә быел Александр Петров, Вера Карасева, Рөстәм Габбасов, Рөстәм Шәмсутов, Ольга Улемнова лаек дип табылды.



МӘДӘНИЯТ

■ Казан Кремлендә урнашкан «Эрмитаж — Казан» үзәгендә «Ибн Фадлан сәяхәте: Багдадтан Болгарга кадәр Идел юлы» дип аталган күргәзмә ачылды. Ул Х йөзнең атаклы гарәп дипломаты Әхмәд ибне Фадланга багышланган. Күргәзмәнең тантаналы ачылышына Татарстан Республикасы Дәүләт киңәшчесе Минтимер Шәймиев, Дәүләт Эрмитажы Михаил Пиотровский, РФ мәселмәнарны Диния нәзарәте рәисе, Россия мөфтиләр шурасы рәисе шәех Равил Гайнетдин, Ирак Республикасының Россия Федерациясендәге гадәттән тыш һәм тулы вәкаләтле илчесе Исмаил Шәфыйк Мөхсин һәм башкалар катнашты. Минтимер Шәймиев «Әхмәд ибне Фадланның Иделгә сәяхәте турында язмалар» китабының зур әһәмиятен асызыклады. ЮНЕСКО Бөтендөнья мирас комитеты Болгарны Бөтендөнья универсаль хәзинә буларак таныганда, әлегә язмалар әһәмиятле роль уйнады.



ТАТАР ДӨНЬЯСЫ

Оренбург өлкәсенең Әсәкәй районы Мәдәният йортында «Уңганбикә» талант һәм матурлык бәйгесе узды. Бәйгене оештыручылар — Әсәкәй районы мәдәният бүлгәе һәм «Сөембикә» журналы. «Авыл кызы» Бөтенроссия татар милли конкурсыннан үсеп чыккан әлегә бәйгедә районның иң булган 10 хатын-кызы ярышты (тулысынча «Сөембикә» журналы сайтынан укый аласыз).





Үткәнен белмәгән халыкның киләчәге юк. Халкыбыз тарихында, узган юлында сизелерлек эз калдырган шәхесләр хакында күбрәк белергә, аларның яшәү рәвешен, идеалларын аңларга тырышуыбыз табигый. Игелекле гамәлләр кылган, милләт, халык мөнфәгәтьләрен алга куеп фидакарьләрчә көрәшкән бөөк затлар онытылмый, соклану, горурлану уята. Уйландыра, игелекле гамәлләр кылырга рухландыра. Әйitik, кемнәр соң алар Акчуриннар, дигән сорау бүген күпләрне гажәпләндерми инде. Төрки-татар мәдәнияте тарихында эшкур Акчуриннар калдырган эз тиз генә жуелырлык түгел. Төрки-татар дөнъясында беренче хатын-кыз рәссам Хәдичә Акчурина, беренче хатын-кыз археолог Зөләйха Акчурина, тарихка татарлардан беренче хатын-кыз журналист буларак кереп калган Зөһрә Акчурина исемнәре һәм эш-гамәлләре күпләргә билгеле.

Наил ТАИРОВ, тарих фәннәре докторы, Казан мәдәният һәм сәнгать институты профессоры. Илһам ТАИРОВ, төбәкне өйрәнүче.

«УРТАДАН ЮЛ БИР ХАТЫНЛАРГА!»

Визит карточкалары

Элеккеге Сембер губернасы, хәзерге Ульяновск өлкәсендәге Гурьевка авылында әтисе Абдулла Сафа улы эзеннән сәүдә белән шөгыльләнә башлаган Курамша Акчурин йон аялау, юып сатуның төшемле эш икәнен абайлап ала. Постау мануфактурасына йон китереп тору белән баеган Курамша Акчурин 1826 елда алпавыт Д. Кротков нигез салган постау фабрикасын 1868 елда сатып ала. Алга карап эш итә торган зирәк, эшчән крестьян улы гаять зур тырышлык, көч куеп предприя-

тиене киңәйтә. Күп тә үтми, егәрле, эшчән, булдыклы Акчуриннар тырышлыгы белән «бала» фабрикалар барлыкка килә. Курамша (ихтимал, Хөрамшаһ) башлаган үрчемле эшне дәвам итү аның уллары – Тимербулат, Әсфәндияр, Исмагыйль һәм Ибраһимга мирас булып кала. Уңганлыгы, сәләте, зирәкlege белән аерылып торган Тимербулатны – Тимай байны туганнары башлык итеп таний. Хәер, энеләре дә олы агаларыннан калышмый. Коромысловка авылында постау фабрикалары тоткан бай сәүдәгәр Әсфәндияр Курамша улының кызы

Зөһрә Акчурина яштың үк каләм тибрәтә башлый. Кырымлы Исмәгыйль Гаспринскийга кияүгә чыккач та каләм чарлавын дәвам итә. Ире белән берлектә Кырымда «Тәржеман» газетасын ижат итүгә тирән белемле ханым күп көч кертә. Шунысы аеруча куанычлы, сәүдәгәр Акчуриннар эшмәкәрлек белән шөгыльләнү, Россия хөкүмәтен яхшы сыйфатлы постау белән тәмин итү белән бергә милләт мәнфәгатьләрен дә истән чыгар-маска тырыша, хәйрия эшенә – меценатлыкка гаять зур игътибар бирәләр.

Сембер фабрикантлары Акчуриннар үз хисапларына уку йортлары төзегәннәр. Мәчет-мәдрәсәләр салдырганнар. Рус һәм татар телендә китаплар бастырып чыгарганнар. Китапка, басма сүзгә хөрмәт, күрәсәң, аларның канында булгандыр. Төрле жирләрдән китаплар китертәләр, газета-журналлар яздырып алдыралар. Бай китапханәләр туплыйлар. Китапханә киштәләрендә рус, татар, шәрык һәм көнбатыш язучыларының кызыклы әсәрләре урын ала. Туган тел язмышына битараф булмаган алар. Татар әдәбиятын, үсешен даими күзәтеп торганнар. Каюм Насыри, Габдулла Тукай, Фатих Әмирхан, Гаяз Исхакый әсәрләрен үзләрендә булдырганнар. Күпсанлы нәсел-нәсәп арасында әдәбият белән кызыксынучы, язу эше белән мавыгучылар да булган. Аралашып, фикерләшеп яшәргә омтылганнар.

Фабрикантларның күп тармаклы нәсел-нәсәбенә күбесе үзләренә визит карточкаларын – исем-фамилияләре, атасының исеме, профессиясе, адресы язылган кечерәк калын кәгазь булдырган. Визиткаларның кайберләре әлегә кадәр сакланган. Курамша улы Исмәгыйль (Исмаил) Акчуриннар гаиләсендә берничә төрле визитка кулланышта йөргән. Ә бәлки бу гаиләгә караганнары күбрәк саклангандыр һәм безнең көннәргә килеп житкәндер, кем белә... Гаилә башлыгы Исмәгыйль әфәнденең берничә вариациядә ясалган визиткалары бар. Ике ягына да: «Исмаиль Курамшевич Акчуринъ» дип басылганнарын да, татарчасын да, рус телендәгеләрен дә күрәбез. Татарча дигәнбездә ул чактагы гарәп графикасында язылган визиткалар. Хәер, латин шрифтындагылары да очрый. Әйтик, «Ismail Aktchourine» вариантын очратабыз. Жәмәгәте Гайнелхәят Габдрәшит кызыныкы – «Айнелхәят Абдрәшитовна Акчурина» дип язылганы белән дә танышабыз. Хужа үзе дә, хужабикә ханым да визит карточкалары булдыруны кирәкле эш санаган, димәк. Бу мавыгу, күрәсәң, аларның балаларына да йоккан. Кызлары Мәрҗәмнең (шул исәптән кияүгә чыкканнан соң алган фамилиясен дә кертәп «Марьям Исмаиловна Акчурина-Агеева» дип язылганнарын да, Исмәгыйль кызлары Асия, Зөһрә, Фатыйма, Зөләйха, Зөбәйдә исемнәренә тутырылганнары да кулланышта булган. «Саламандра» сәүдә ширкәтендә страховый агент булып эшләгән Йосыф Исмәгыйль улының визиткасы исә «Уосиф Исмаилович Акчуринъ» дип тутырылган.

Ни кызганыч, әлегә ин эре сәүдәгәр һәм фабрикант Тимербулат Курамша улы Акчуринның һәм балаларының визиткалары табылмады. Иччиксез, алар булган. Ихтимал, шәһәрләрдә яшәүче Акчуриннар визиткалар

булдыруга һәм алардан кулланырга зуррак әһәмият биргәннәрдер. Хәер, калаларда тамыр жибәргәннәре дә авылларны онытып бетермәгән. Акчуриннарның күбесе авылда да, калада да йортлар салганнар. Сембер губернасындагы авылларда, Сембернең һәм Сызраньның үзәндә аларның зур, матур йортлары булган. Әлбәттә, калада яшәгән Акчуриннарның балалары күпкырлы белем алу өстенә, башка милләт мәдәниятен дә якин иткән, руслар белән күбрәк аралашкан.

Бу нәселдән чыккан хатын-кызларның да заманында ирләрдән калышмыйча олы эшләр майтарырга омтылуы аеруча сөендерә.

Визиткалар белән мавыгу юктан гына түгел, әлбәттә. Сәүдәгәрләренә генә түгел, хатыннарының, балаларының да тора-бара аралашу даирәсе киңәйгән. Сәүдә өлкәсендә эшлөчеләр белән генә түгел, татар зыялылары, укымышлылары, галимнәр, мөгаллимнәр белән дә бик теләп, якиннан аралашканнар. Шулай ук фабрика зыялылары, хезмәткәрләр, приказчиклар арасында да дуслары, якиннары шактый булган. Укытучы-мөгаллимнәр, табиблар, фабрика клубында эшлөчә сәнгатькә якин кешеләр, театр һәм әскәрләре, билгеле инде, Акчуриннар белән дуслашу, аралашуны хуп күргәннәр. Акчуриннарның аралашу даирәсен күзаллау өчен сакланып калган визиткаларның әһәмияте аз түгел. Тимербулат Акчурин варисларында хезмәт иткән Гафарова ханымның визиткасы кулдан язылган булса да, әһәмияткә ия. «Хәдичә Бакировна Гафарова. Гурьевка, Барыш ст. М.-К. ж.д.» дип укыйбыз.

Визит карточкалары фабрикантларның һәм аларның балаларының мәдәни карашлары күпкырлы икән дөлилли. Димәк, XX гасырның башында – унынчы елларда ук Россия бизнесына саллы өлеш кертәргә өлгергән алдыңгы карашлы татар эшмәкәрләре заман белән бергә атлаган, дөньядагы яңалыклар белән танышып торган.

Туры Тукай

Тукайның Сембер ягында – Акчуриннарда кунак булуы хакмы, дип шикләнүчеләр аз түгел. Хак булса, данлыклы татар байларының ни эш-шөгыльләре, ни тормыш-көнкүрешләре хакында ник бер-ике авыз сүз, бер кәлимә шигырьме, истәлек-фәләнме язып калдырмаган? Казанга килүен, авылга кайтуын, күңеленә яткан-ятмаган очрашулар, аралашу-күрешүләре хакында тәфсилләп сурәтләргә иренмәгән шагыйрьнең данлыклы татар байлары хакында бер ни әйтмәве, ә бәлки сүз әйтәргә кирәксенмәве гажәп түгелме? Без бит шул чорны – замана зыялыларын, Ямашевларын, Карәхмәтләрен, Ишми ишаннары белән бергә, туры Тукайның үткән, күп чакта аяусыз каләме аша күзалыйбыз.

XX гасыр башында постау фабрикалары әкрәләп Тимербулат – Тимай бай улары Хәсән, Якуб һәм Абдуллага күчә. Хәсән Акчурин – русча, татарча укый торган, мәгълүматлы, алдынгы карашлы ир – милли мәдәният белән дә кызыксына. Мәдәниятне күтәрүгә акчалата ярдәм дә күрсәткәли. Шөһрәтле яшь шагыйрь Тукаевны чакыру уе нинди ният белән башына килгәндер, ул кадәресе безгә караңгы. Чакыруны житкерүне үтенеп, ул Казанның зур сәүдәгәре һәм жир хужасы Бәдретдин Апанаевка хат юллы, юл чыгымнары өчен акча да сала. Усал телле шагыйрьнең үзен бигүк өнәп бетермәгәннән белгән Апанаев исә шагыйрьнең үзенә түгел, Фатих Әмирханга мөрәжәгать итә. Тукайны күндерүне әдипкә йөкли. Бу даирәне дә күрәп кайтсын, тәсирләре артсын, диптер, дустаны аны кунакка барырга үгетли.

Акчуриннарда шагыйрьнең бер атнага якын торганы мәгълүм.

Сүз Галиәсгар Камалга: «Тукайның Казаннан икенче чыгуы аның Сембер губернасындагы Акчуриннарда кунакка баруы була. Фабрикант Хәсән Акчурин, мөселманча зур укымышлы кешеләрдән саналып, яңа әдәбиятны да сөючеләрдән булганга, Тукайның шигырьләрен укый һәм аның үзен дә күрәсе килә. Казандагы дусларына Тукайны кунакка жибөрүләрен сорап хат яза һәм акча да жибәрә. Алар, Тукайның үзенә акча мәсьәләсен белдермичә, аны барырга күндереп, баштанаяк киендереп озаталар. Тукай зур кунак булып кайта.

«Тукайның кайтканын ишеткәч, мин аның янына менәм, ни күзем белән күрим, өстеннән яхшы киенгәннән, ак якаларын салып ыргыткан да эчке күлмәктән генә караватына сузылып яткан. «Нихәл, бик шәп йөрәп кайттыңмы, бик шәп сыйладылармы?» – дигән сорауга каршы, Тукай: «Сыйлавын шартлаганчы сыйладылар, шулай да үземнең караватымны сагынып кайттым әле, безгә кул кешеләр түгел алар, әллә ничә горничный нәнкә шикелле ашаталар, нәнкә шикелле эчертәләр, нәнкә шикелле йоклаталар, үзәк теләгәнчә йокларга ирек тә юк. Сыйлары да гел коньяк та шампанский, безнең шикелле кара корсакка кул нәрсәләргәмени алар», – диде, ник барганына үкенгән көнгә төшкәнлеген белдерде». (Г. Камал. Әсәрләр, 3 т., 325 б.)

Бу чорда Хәсән бай жәмгыятьнең директоры – жаваплы оештыручы саналса да, исәнлегә какшау сәбәплә, житәкчелектән читкәрәк китеп, эшнә энесә Якубка тапшырган була. Акчуриннарның уртанчы улары Якуб, әти-әнисен хафага салып, күршә Силаевка авылыннан фабрикага килеп эшләрүчә Васена атлы рус кызы белән якынаеп китә. 1899 елда аларның беренче кызлары Александра, аннан Клавдия, Владимир, Георгий, Елизавета һәм Виктор туа. Акчуриннар эшенең чишмә башында торган Тимербулат Абдулла улы өчен бу чын фажига була. Катгый каршы килүенә, үзе исән чакта киләнне бусагага аяк бастырмакка ант итүенә карамас-

тан, яшьләр үзләренчә яши. Ахырдә, улын яратумы, капиталны бүлгәләргә теләмәүме – атаның фикерен нидер үзгәртә, Якуб гаиләсенә ике катлы йорт өлгәртә. Тимербулат Акчурин үлгәч, 1910 елның 7 июнендә Якуб белән Василиса Сембер чиркәвендә христиан йоласы буенча никахлаша. Мөселман Якуб Тимербулат улы Акчурин – өйләнмәгән егет; Василиса Семеновна Рождествина – христиан динендәге девица, ә никахка кадәр туган балалар исә христиан динендә тәрбияләнәчәк дип теркәлә документта.

Акчуриннар мәдрәсәсендә хәлфә булып торган Кыямәтдин Кадыйри истәлегеннән күренгәнчә, поезд килеп туктаганчы ук шагыйрьне каршыларга өч чакрым ераклыктагы Барыш станциясенә, туганнарын ияртеп, Хәсән Акчурин ике тройка белән үзе килә. Кайткач, кунакны зурлап биек таш йортның иң якты бүлмәсенә урнаштыралар. Кичен китапханә бүлмәсендә шагыйрь хөрмәтенә зур мәжлес уза.

Хәсән байның энеләре, сәенелләре, фабриканның дәрәжәле затлары, Гурьевка зыялылары киенеп-ясанып табын тирәли тезелешеп утыра. Һәм, әлбәттә, Казан кунагынан хикмәтле сүз көтә. Әмма шагыйрь, ни сәбәпләдер, ачылып китми. Хужаларның сорауларына кыска-кыска җаваплар белән чикләнә. Күпме сорасалар да, шигырь укудан да баш тарта. Кыям хәлфәне гажәпкә калдырган хәл – кунакның йомыклыгы Акчуриннарны өнәмәвеннән генә түгелдер... Читләр алдында ачылып китә алмавы, ихтимал, аның оялчанлыгы белән бәйләдер. Сул күзенә сизелер-сизелмәс ак төшкән булуы да, хатын-кыздан уттан курыккандай курка торган шикчеллегә дә моңа сәбәп булырга мөмкин. Галиәсгар Камал Габдулла дустаны ничә тапкыр өенә чакырып караса да, аның баш тартуын: «Анда бит синең хатын, балалар... Бик сыйлыңсың килсә, берәр кәтлит китерт тә, сыйла инде», – диюен искәртә ич. Ә Фатих Әмирхан истәлекләреннән күренгәнчә, ул табигатә белән йомыкый: «Тукай хатын-кыздан кача иде. Ул идарәханәгә кереп чыга торган хатын-кызларның сәтрәдән (пәрдәдән) азат, зыялы хатын-кыз икәннән белә торып та, алар бар вакытта идарәханәгә керми генә түгел, хәтта ул барында алардан берәрсе килеп керсә, ул ашыгып чыгып китә иде. Көннәрнең берендә ул, миңа йомышы булганлыктан, идарәханәгә өч мәртәбә килеп, өч мәртәбәсендә дә, очраклы рәвештә хатын-кыз булганлыктан, өч мәртәбәсендә дә минем янга керергә теләмичә киткән. Икенче көнне шул вакыйганы сөйләп, мине берәз ачуланып алды:

– Хатын-кыз белән ни сөйләп утырмак кирәк?

Көннән өч мәртәбә сәгәтләр-сәгәтләр ма лә сөйләп утырудан ничек туймаска кирәк?

– Ник нәкъ менә ма лә, ягъни мәгънәсез, кирәксез сүз?

– Хатын-кыз булган җирдә башка сүз сөйләнми...»

Моңа карап, Тукай хатын-кыз затына нәфрәт саклаган икән, дип ялгыш нәтижә ясый күрмә, укучим. Аның хатын-кыз галәмен кузгатырга теләп язган шигырьләре үз бурычын үтәде, иң әүвәл нәкъ менә

хатын-кыз шагыйрәләр: «Тукай хәкыйкый халык шагыйре» дип таныды.

Көям бирмәк өчен хөрлек, азатлыклар хатынларга,
Бөтен фикрем, уем шулдыр, карамый көн вә

төнләргә

Иел, и халкы дөнья! Уртадан юл бир хатынларга!
Яшә, и галәмә өнса! Вакыт хакларны аңларга!

Фабрикант белән икәүдән-икәү калганда алар ниләр хакында сөйләшкән, ниләргә игътибар иткән, болары мәгълүм түгел. Кыям хәлфә истәлекләреннән аның шар тәгәрәткәне, ягъни икәүләп бильярд уйнаганның, шагыйрьнең фабрикага кереп йөргәне билгеле.

Әлбәттә, гади эшчеләрнең авыр тормышы аның күз уңыннан читтә калмагандыр. Бу чорда ижат иткән, татар прозасы үсешенә үзенчәлекле өлеш керткән Мәхбүбжамал Акчуринаның хикәяләре Тукай игътибарына ирешкәнме-юкмы, без моны белмибез. Әдибәнең фабрикант Акчуриннар кардәш тиешлемә-түгелме икәне дә ачыкланмаган. Әмма әдибәнең каләмә татар үткән авыр язмышны сурәтләве белән кызыклы. 1910 елда язылган «Хаммал Ягъкуб» хикәясе Сембер артындагы авылдан шәһәргә фабрикага эш эзләп килгән ирнең кярханәгә йөкче булып яллануын тасвирлый. Эш авыр булса да, эзрәк акча эшләп ат аласын, иген игәсен уйлап, тырышып эшләп йөргәндә үзе кебек йөк ташучылар магариш сорап аңа бәйләнә. Эчми торган авыл кешесен төрлечә мыскыллап, «сыйларга» күндерәләр. Әмма юмартланып трактирда типтерүнең соңы фажиғалә тәмамлана: аякларын өшетеп, авырып яткан иргә чиләнәп тапкан акчасының да әжерен күрү насыйп булмый. «Мишәрләр тормышыннан бер ләүхә» дип аталган, тормыштан алынган хикәясе исә автор бала чагында күргән фажиғалә вакыйганы тасвирлый. Иске гореф-гадәтләргә, ырымнарга ышануның бар авырлыгы болай да хокуклары чикләнгән хатыннар иңенә төшә. Май уртасында кырау төшеп, игеннәр зыян күрә. Мәчет янына жыелган картлар моның кәсәфәтен ураза тотмаган хатыннардан күрә. Дүрт балалы хатынның көндез чәй эчкәннен ире – атасы малын сарыф итеп, гаиләсен хәерчелеккә дучар иткән ялкау Камал фаш итәргә тотына. Бишенчегә йөкле булып, шуннан котылырга азапланган авыру Хәбибжамалны мич башыннан сөйрәп төшерәләр. Исмай углы белән икесенең кулларын бәйләп, кыйнап, битләренә корым ягып урам әйләндерәләр. Бу темага совет чорында М. Гали («Яңгырсыз елларда», 1921 ел), М. Гафури («Кара йөзләр», 1926), Н. Исәнбәт («Миркәй белән Айсылу», 1931) язды. М. Акчурина хикәясе 1914 елда бу теманы башлап күтәрүе һәм реалистик чишелеш белән әһәмиятле. Уңай герой буларак тәкъдим ителгән абыстайның да бу хәлгә төшүнең сәбәбен мескинә хатынның үзеннән эзләве гажәп: «Атаң-анаң яхшы кешеләр иде. Ләкин сезнең авыл кызларының әхлакына андагы фабрикалардагы тәрбиянең күп яман тәэсире булган», – ди ул Хәбибжамалга. «Мин, абыстай, аслан фабрикада хезмәт итмәдем. Үзегез дә беләсез, атам яхшы тормышлы иде». «Анда хезмәт

итмәсәң дә, синең тиндәш, кордаш кызларың шул фабрикаларда хезмәт итеп, жомга көнләрдә генә өйгә кайта иделәр, син шулар илә бергә кунып, андагы тормыш хикәяләрен тыңладың. Йөреш-торышта аңларча булырга үгрәндең. Бәхетсезлегенә, ярты гапыллы Камалга тугъры килдең. Синең кебек көяз хатынга жебегән, юкә ир тин түгеллекне инкяр итеп булмый». Жәберләнгән хатынның, үзен хаксызга мәсхәрә иттергән, ерткычларча кыйнаган иреннән аерылуны сорап, мулла ишеге төбенә кат-кат баруын әдибә ачынып хикәя итә. Талак хатына марка өчен ире акча бирмәгәч, хатын кулындагы беләзеген салып: «Анамнан калган сагынмалык иде, хезмәт иткәч, йолып алырмын, кайсыгыз булса шуңарга бер сум акча бирә торыгыз!» – дип үтенгәч, шаһитлардан берәве бер сум акча чыгарып бирде».

*Хәер, Тукайның эшчеләрнең авыр
тормышын чагылдырган «Кярханәдә»
шигыре Акчуриннар фабрикасында
булу тәэсирендә тууы да ихтимал.*

«Тукайның фабрикантларны мактап язмавы хак. Хурламаган да. Ул алардан начар кәеф белән кайтмаган, – ди гомерен фабрикантларның игелекле эшләрен, нәсел-нәсәбен өйрәнүгә багышлаган галим, үзе дә Акчуриннар якташы Наил Измаил улы Таиров. – Әйе, алар безнең иш түгел, алар башка камырдан, дигән кебегрәк фикер белдергән ул. Киткән чакта – озатканда Акчуриннар аңа илле сум акча, киём тектерергә постау биргәннәр. Ни кызганыч, Тукайны кунак иткән ул йорт юк инде». (Туфан Миңнуллин «Без китәбез, сез каласыз...» дигән драма әсәрендә, бирергә теләсәләр дә, шагыйрьнең байлардан акча алмавын кистереп әйтә.)

«Ялт-Йолт» журналында бергә хезмәт иткән Әхмәт Урманчиев «һич берәүгә тәрилкә тотмаган» Тукай тормышыннан бер эпизод китерә: «...татарлар арасында шау-шулар була башлагач, Россия татарларының иң атаклы фабрикантларыннан берәү, шөбһәсез, байлыгына горуруланып, үз фикерен чын дип санап, Тукайны Муса әфәндегә каршы корал булырга димләп, бер хат язды. Менә шул вакыт кечкенә гәүдәле, олы йөрәкле шагыйрь ни эшли? Ул хатны иртә белән алгач та укып ташлый да, аңа шул минутта ук җавап яза. Мине чакыртып, ул хатны укый. Бу җавап шулкадәр өчә иде ки, шөбһәсез, алтыннарына мәгърур булган бай моны алгач, чын мөхәррирлек янында акчаның никадәр зәлил (кадерсез) булганын аңлагандыр. Бер тиенсез йөргән чакта бу кадәр олылыкны, шөбһәсез, чын мөхәррир булмаган кеше катгыян эшли алмас.»

Халык шагыйре Тукай гамәленә сокланудан кала тагын нинди хис белдереп була?!

Роза КАМАЛЕТДИНОВА әзерләде.

2006 ЕЛНЫҢ КӨЗЕНДӘ АНЫ ХЬЮСТОН ОПЕРА ТЕАТРЫНА ЧАКЫРЫП АЛУЛАРЫ ЗУР ВАКЫЙГА БУЛДЫ.

Дөнья операсы жырчысы
булачак Альбина
Шаһиморатова белән
шунда таныштым мин.

Марк
ЗАЛЬЦБЕРГ

АЛЬБИНА. ТЕХАС. БЕЛЬКАНТО...

Альбина Шаһиморатова... Россия һәм Татарстан горурлыгы, дөнья операсы йолдызы!.. Казанга сагындырып, тансыклап кына кайта да, тылсымлы тавышы белән сихерләп, илаһи бер дулкында тибрәтеп калдыра...

Быел Шаляпин исемендәге халыкара опера фестивалендә Альбина Казан тамашачысын төмам әсир итте. Ул сәхнәгә чыгуга, зал тынсыз калды. Чыгышы моңарчы күрелмәгәнчә аншлаг белән узды! Татар халык җыры «Сакмар су», беренче чәчәкләр, беренче алкышлар... Верди, Пуччини, Бизе, Чайковскийның тылсымлы музыкасы. Тамашачы аягүрә алкышлый, ө Альбина һаман образыннан чыга алмый: күзләрен йомып, тетрәнәп, акылдан шашкан Люциянең драматизмын залга күчерә... Тормышындагы иң уңышлы чыгышларының берсе булгандыр ул кич!

...Тамашачыны, гадәттә, сәхнә арты да кызыксындыра. Безне сокландырган Альбина әле Нью-Йоркта, әле Венада, әле Миланда җырлый. Гаиләсе Мәскәүдә яши. Табиб, медицина фәннәре кандидаты ире Руслан белән алар Казанның Колшәриф мәчетендә никахлаша. Кызлары Аделинага 1 яшь тө 4 ай. Кызына исемне, мөгаен, Альбина үзе сайлагандыр. XIX гасырда яшәгән атаклы опера җырчысы, Джузеппе Вердинең яраткан вокалисты Аделина Патти да колоратур сопрано тавышка ия булган бит! Нәни Аделинага рәхәт: ике яктан да дөү әти, дөү әниләр алмашлап карый үзен. Альбинаның әнисе Мәскәүгә барып бәбине ун айга якин карашып кайткан. Аннары кодагые, Русланның әнисе Кадрия ханым бөләкәч белән утырган. «Аллага шөкер, үсте инде кызыбыз: тәпи дә китте, теле дә татарча ачылды, инде курчаклар белән уйный, – ди Равза ханым Шаһиморатова.

Сәхнә арты дигәннән... Альбина ижатының башлангычы, аның Америка чоры шулай ук кызыклы. Яшь җырчының Хьюстон опера театрындагы тәржемәчесе Марк ЗАЛЬЦБЕРГ укучыга Альбина Шаһиморатова тормышының моңарчы таныш булмаган битләрен ача...

Эльмира ЗАКИРОВА

М

ин жырчы да, музыкант та түгел, алай да Опера театрында күптән инде үз кеше. 1993 елда театрының ул чактагы директоры мистер Дэвид Гокли мине «Мадам Баттерфляй»

операсында катнашу өчен Хьюстонга килгән ике рус жырчысына тылмачлык итәргә чакырды. Ул елларда Россия жырчылары инглизчә сөйләшмиләр иде әле. Ә Хьюстонда мине синхрон тәржемәче һәм инженер-физик буларак кына түгел, бәлки опера һәм музыкага мәкиббән кеше итеп тә беләләр.

Дус-ишләргә жыеп, өбездә музыкаль кичәләр оештырабыз, концерт, операларның видеоязмаларын карыйбыз. Язмалар меңләгән, балачактан ук операны, классик музыканы яратып үстем. Дөнья мәдәнияте бишеге булган Ленинградта туган кеше өчен бу бер дә гажәп түгел.

Театр, гадәттә, рус жырчыларына филолог-тәржемәче билгели иде. Чио-Чио-Сан партиясен жырларга килгән атаклы жырчы Галина Горчакова тәржемәчене ярты сәгать эчендә куып та чыгарган. Тәржемәче опера, музыка, театр турында бернәрсә дә белми, хәтта элементар терминологиядән дә хәбәрдар түгел икән! Шунда Гокли мине искә төшерә. Хьюстон университетының Космосны өйрәнү Үзәгендә фәнни хезмәткәр булып эшләгән чорым. Лабораториядән опера театрына автомобильдә ун минут чамасы гына барасы.

Кичен театрга килеп, жырчылар, режиссер, дирижер белән таныштым, репетиция башланды. Спектакльдәге персонажларның исемнәрен белергә, музыка жанрына караган сүзләргә дәрәс кулланырга кирәк иде. Күпчелек музыка терминнары итальянчадан, халыкара телләрдән булганга, профессиональ жырчы йә музыкантка болай да аңлашыла анысы. Эмма аларны белмәгән тәржемәченең эше харап: режиссерга йә дирижерга карап, аптырау хәлендә төртелә дә кала! Безнең тәржемәче дә композиторларның ни исемен, ни операларын белми иде.

Ә мин ул яктан әзерлекле, шуңа күрә репетиция уңышлы узды, бар да канәгать калды. Хьюстон Гранд Операдагы волонтерлык хезмәтем әнә шулай башланды һәм 20 елдан артыкка сузылды.

...Хьюстон Гранд Операның опера студиясенә ул беркемгә билгесез жырчы булып килде. Тыйнак, студентларча артык гади киенгән яшь кызга әллә ни исем китмәде. Инглизчә бер сүз дә белми. Мин Студия директоры белән Альбинаның әңгәмәсен тәржемә иттем.

Аннары аны театр әзерләп куйган фатирына озата бардым, Америка кухня жиһазлары үзенчәлекләре белән таныштырдым.

Стажерлар өчен дәресләр күп вакыт кичләрен уза, мин дә студия хезмәткәре сыйфатында йөрәм. Миңа кызык, чөнки театры яратам, СССРда яшәгәндә дә (1979 елда гаиләбез белән Америкага күчтек – авт.) актерлар, жырчылар белән дуслыгым аркасында күп вакытымны театрда репетицияләрдә үткәрдәм.

Альбина беренче күрүдә йомыкый, уйчан, аз сүзле, бер дә елмаймый торган кебек тоелды. Аңлашыла да

инде, ул бит чит илдә, телне белми, ни дуслары, ни туганнары юк. Оештыру эшләренә кагылышлы сөйләшүләрдән гайре, Альбина мине кызыксындырмый иде. Ләкин концертмейстер Питер Пасторның беренче дәресеннән соң ук аңа башкача карый башладым.

Питер кыздан берәр әсәргә жырлап күрсәтүен үтенде. Альбина Римсий-Корсаковның «Салтан патша турында әкият»еннән патша кызы Аккош ариясен башкарырга булды. Һәм шуның белән ул безне таң калдырды. Сирәк очрый торган матур һәм көчле тавыш!

Патша кызы Аккош югары колоратур сопрано өчен язылган, башкару өчен техник яктан ярыйсы ук катлаулы. Төсләр, кайчак хәтта температура аналогияләрен кулланмый гына жырчы тавышын тасвирлау җиңел түгел. Жылы тавыш, бәллүр тавыш, тавышның ачык яки тонык тембрлары дигән гыйбарәләр укучыга, бәлки, таныштыр. Алтын тавыш, металл, көмеш тавыш дигәннәрен дә ишеткәлгәннәрдә. Күптән урнашкан эпитетлар ярдәмендә дә әле жырчының тавышын төгәл тасвирлап бирү кыен, ә аның жаннарга, хисләребезгә ничек тәэсир иткәнен аңлату тагын да авыррак. Техник яктан башкару осталыгын латин яки итальян теленнән кергән махсус музыкаль терминнардан башка аңлатып та булмый әле. Чиста, матур тавышны житкерү өчен нота текстларына иярү генә житми, башкаручының музыкальгә, культура дәрәжәсе, зәвыгы да бик мөһим.

Альбина тавышын ишетеп, гажәпләнгү катыш канәгатьлек белән карашып алдык.

Кабат Альбинага әйләнеп кайтыйк әле. Студиядәге беренче дәресендә Альбина тагын Моцартның «Тылсымлы флейта»сында Төн патшабикәсә ариясен дә жырлады. Колоратур сопрано репертуарында бу ария иң катлаулылардан санала. Аны бернинди көчәнүләрсез, иң мөһиме: матур һәм дәрәс итеп жырлаучылар аз. Анда югары октавадагы ноталар шактый, ә ария үзе бик тиз темпларда башкарыла. Альбина арияне искиткеч итеп жырлады. «Студиягә талантлы һәм киләчәктә әле танылачак жырчы килде, аның белән эшләү җиңел һәм рәхәт булачак», – диде Питер дәрестән соң. Мин Альбинаны игътибар белән күзәтә башладым. Студиядәге даими дәресләр вокал өйрәнүгә генә кайтып калмый иде, әлбәттә. Анда телләр, барыннан да бигрәк итальян телен, операны һәм музыканы өйрәнәләр, Гранд Операда куелачак операларда зур булмаган рольләр әзерлиләр, музыка яратучы бай меценатларның өйләрендә һәм концерт залларында чыгышлар ясыйлар. Атаклы режиссерлар, жырчылар, опера режиссерлары һәрвакыт мастер-класслар үткәрә. Альбина студиядәгеләрдән тавышының матурлыгы белән генә түгел, башка-башка яклары белән дә аерылып тора. Тавышындагы кечкенә генә төгәлсезлек өчен дә үзен гафу итә алмый, бер үк пассажны яки жөмләне кат-кат кабатлый. Альбинаның клавиры гына түгел, партитураны да иркән укуы



■ Альбина әнисе Равза ханым белән Зальцбергларда кунакта.

ачыкланды, рояль артына утырып, үз вокаль партиясеннән теләсә кайсы урынны уйный ала. Фатирында инструментлар юк иде, мин аңа безнең өйдә Ленинградтан киткәндә үзәбез белән алган пианинода уйнарга тәкъдим иттем. Альбинаның безгә килүләрен, җырлауларын хатыным белән көтеп ала идек. Үзе уйнап җырлый, сәгатъләр буе безнең коллекциядәге музыкаль язмаларны тыңлый, театр һәм музыкага кагылышлы китапларны укырга алып тора. Аның белән төмәм дуслашып киттек, безнең өйдә ул төмәм үз кеше иде инде. Бу яшь кызның эшкә сәләтенә дә шаккаттык. Үз партияләрен, күпсанлы романсларны һәм җырларны кәгазь битеннән үк хәтердә калдыру сәләте бар иде аңарда. Вокал техникасы шулкадәр югары дәрәжәдә – студиядә шөгыльләнү кирәк тә түгел иде Альбинага. Эмма ул мастер-классларда күп нәрсәләр белде. Аеруча үзе турында.

Тәүлегенә 10-12 шәр сәгатъ шөгыльләнә ул!

Атаклы опера җырчысы, меццо-сопрано Ева Пудель мастер-классында менә мондый хәл булды. Остаз Альбинаның мөмкинлекләрен шундук чамалап алды һәм аны дәресең башыннан ахырынача күз уңыннан һич ычкындырмады. Опера партияләреннән кыен өзекләр җырлауны таләп итте. Аз гына төгәлсезлек китсә дә, бәйләнде. Альбина, чак еламыйча, Евадан ни өчен бер аңа карата гына шундый «игътибар» күрсәтелгән сорады. «Син генә мин теләгәнчә җырлый аласың, шуңа сиңа таләпчән мин. Сине зур киләчәк көтә!» – диде Ева.

Күп еллар дәвамында Артуро Тосканининың дирижер-ассистенты булган мәшһүр итальян дирижеры Эдуардо Мюллер берчак репетициядә: «Альбина, тиздән син үз тавышың белән ни телесең шуны эшли алачак-

сың. Мин болай да мөмкин булмастайны таләп итәм инде, ә син барысын да башкарып чыгасың», – диде. Эдуардо миңа андый тавыш, талант һәм андый эшкә бирелгәнлек белән бик сирәк очрашырга туры килүен әйтте. Тиздән Альбинаны тыңларга дип АКШның башка театрларыннан импресарио һәм дирижерлар килә башлау да гажәп түгел. Студия артисткасы сыйфатында Альбина Хьюстон операсы спектакльләрендә җырлый башлады.

Озакламый Альбинага Яначекның «Хәйләкәр төлке» операсында җырларга туры килде. Ләкин ул күз яшьләре өчен дә сәбәп булды. Альбина бельканто тавышлы җырчы бит. Тавышына һәм вокал техникасына барыннан да бигрәк Беллини, Доницетти һәм Верди арияләре туры килә. Яначек исә Альбинаның да, минем дә ачуны китерә. Бу опера музыкаль гармония һәм опера стиле төшенчәләрен кире кагу рәвешендә язылган «яңа» опералар рәтеннән иде. Вердиныкы яисә Пуччининыкы кебек талантка ия булмаган белдекле композиторлар яңа юнәлештә иҗат итә башладылар. Аларга матур арияләр яки ансамбльләр кирәк түгел иде. Иң мөһиме – текст, шигъри булмаса, тагын да әйбөтрәк, ә музыка күбесенчә тавышлы. Бельканто, ягъни матур җырлау турында әйтә башласак инде, Яначекта җыр да, матурлык та юк. Концертмейстер Питер Пастор шундук Альбинаның кәефе юклыкны сизеп алды. Аның үзенә дә бу опера ошамый иде, ул җырчыны кызыксындыру юлларын уйлап табу чарасына кереште. Альбина бу партияне җырламыйм дип кырт кисүгә үк зур тавыш чыгар иде. Алай да Питер белән мин аны бу адымнан туктата алдык. Юкса аңа Студия белән хушлашырга ук туры килүе ихтимал иде. Партияне һич тә начар җырламады!

Еш кына шулай була: талантлы кешеләрнең башкалардан күзгә күренерлек өстенлегә хезмәттәшләрненә дә, җитәкчелеккә дә ошамый. Альбинаны да читләп үтмәде бу нәрсә. Опера студиясенә яңа директоры – кайчандыр үзе дә уртакул җырчы булып йөргән өлкәнрәк хатын-кыз – зур талантларга сак карарга кирәген, аны башкалар белән тигезләргә ярамаганын аңламый.

Менә Студиядән бердәнбер Альбина Нью-Йоркка оча, Метрополитен Операда җыр тыңлатырга. Ә Студия бу вакытта Техас штатындагы провинция шәһәрчегендә концерт куясы икән. Альбинага анда нибары бер ария җырлайсы. Студиядә артистлар җитәрлек анысы, Альбинадан башка гына да ерып чыгып буласы. Эмма җырчы «концертка кайтып жит!» дигән катгый боерык ала! Нью-Йорктан Хьюстонга чаклы ике меңгә якын километр, житмәсә, әле бу кечкенә шәһәрчеккә Хьюстоннан очарга кирәк, турыдан-туры авиарейслар юк. Альбина моның өчен тулы бер көн китәсен, концерттан соң иртүк кабат Нью-Йоркка Метрополитен Операга кире кайтып житәргә кирәген директорга аңлатып карый. Шундый жаваплы көнне талчыккан кыяфәттә бик үк уңышлы вокал формада булмам, дип хафалануын да җиткерә. Эмма аны Студиядән куу белән яныйлар! Тәки бу мәгънәсез авыр юлны үтәргә туры килә аңа. Арыган булуына да карамастан, искиткеч итеп җырлап күрсәтә.

Аны Метрополитен Операда да күреп алалар: Студияне тәмамлауга шунда эшли башлый.

Соңрак Альбина Хьюстон Гранд Операсында Моцартның «Тылсымлы флейта»сында Төн патшабикәсе партиясен җырлады. Һәм ничек кенә әле! Менә шунда инде ул үзен мәшһүр опера җырчысы итеп танытты!

Альбина, элеккечә, Студия артисткасы, аның вақыты һәм эше Студия карамагында иде. Альбина исә аларын бары үзе генә хәл итәргә тиешле дип исәпли. Һәм моңа бәйле күнелсезлекләр гел чыгып тора. Берчак Студия директоры: «Альбина кайда?» – дип, кич белән соң гына минем өйгә шалтыратты. Мөмкин кадәр итагатыле итеп, белмим дидем, Студиядә шөгыйльләнер өчен хәзер вақыт шактый соң, ә Альбина бала түгел, үз вақытына үзе хужа икәнән аңлатырга тырыштым. Андый сөйләшүләр вақытында Альбина еш кына бездә пианино артында утыра һәм Студиядән качып кына Мәскәүдә 2007 елда узачак П. Чайковский исемендәге вокал җырчылар конкурсына әзерләнә иде. Жинү яулап беренче урынга чыгуы гел көтелмәгән хәл булды. Хәтта музыкаль Россия, Мәскәү һәм без американныр өчен дә.

Без, ярты гомеребезне СССРда яшәгән кешеләр, беләбез, моның ише чаралар конкурсны оештыручылар һәм жюри әгъзаларының алдан килешенүеннән башка гына үтми. Ул хакта матбугаттан да укып белеп була: бу уңайдан жәнжаллар гел чыгып тора. Оештыручыларның бөтен уй-теләкләре конкурста алдынгы урыннарны бары тик совет вокалистлары һәм музыкантлары гына алуға юнәлтелгән. Гажәеп тавышка ия һәм үзлегеннән мөстәкыйль рәвештә итальянча җырлау мәктәбен узган Альбинаның беренче урынга шанслары аз иде. Ул язмалар буенча һәм үз аккомпанементында өйрәнде.

Сагаюларыбыз тикмәгә генә булмаган! Альбинаның Россиядән киткәнәнә инде елдан артык иде бит. Аны инде онытканнар, ә исемле укытучылар һәм хакимият тарафыннан ярдәм күрсәтелеп торган конкурста катнашучы Россия җырчылары барысының күз уңында. Һәм менә Альбинаның феноменаль жинүеннән соң ук кайсыдыр Мәскәү газетасыннан (исемен хәтерләмим инде) түбәндәгеләрне укыдым: «Алтын медаль башка Россия җырчысына билгеләнгән иде, әмма Шаһиморатованың өстенлегә ярылып ята: жюри аңа беренче урынны бирми булдыра алмады!»

Герой һәм жинүче булып кайткан Альбинаны Студиядә триумф белән каршыламыйлар. Мин Америка артистлары мохитен яхшы беләм. Аларга Америка җырчысы түгел, Америка Студиясендәге рус җырчысының жинү яулап кайтуы ошамады.

П. Чайковский исемендәге Халыкара конкурстка мәшһүр импресарио Мэтью Эпстайн килгән иде. Моңарчы беркем белмәгән Альбина аңа шулкадәр ошады, чорыбызның мәшһүр дирижеры Альберто Мутига ул Альбинаны Австриягә Зальцбургта узачак опера фестивалендә җырларга чакырырга кушты.

Эпстайн әйтте – Мути үтәде! Һәм менә Хьюстон Гранд Операсының Опера студиясе артисткасы, П. Чайковский исемендәге конкурстың алтын медаль

иясе Альбина Шаһиморатова 2008 елда Зальцбургта Моцартның Төн патшабикәсен зур уңыш белән башкарды. Ләкин Студия бу юлы да Альбинаның гажәеп уңышларын күрмәмешкә салыша.

Альбинаның Студиядә шөгыйльләнгәнә эзсез калмый, әлбәттә. Аның белән Американың һәм Европаның күренекле опера белгечләре таныша. Талантлы җырчыны алар югары бәяли. Ике ел укыган Студиясен тәмамлатмыйча да аны Хьюстон, Чикаго һәм Сан-Франциско опера театрларына төп партияләргә җырларга чакыралар. Студия артисткасы чагында ук «Богема»дан Мюзетта партиясен искиткеч итеп башкара. Хьюстон аудиториясенә аның Төн патшабикәсе аеруча ошый. Бу рольдә Альбинага тиңнәр юк.

Шаһиморатованың Студиядәге тагын бер казанышы – инглиз теле. Баштарак бер авыз сүз инглизчә белмәгән кеше Студияне тәмамлаганда инде менә дигән итеп сөйләшә! Аеруча авазларны әйткәндә интонацион төгәллек чагыла. Ул бу телдә шундый итеп җырлый, Америкада берәү дә аны чит илнеке дип әйтмәс.

Жырчыны зур киләчәк көткәнән аңладым мин.

Альбина турында халыкара дәрәжәдәге җырчы гына дию аз. Ул инде Студиягә беренче килгәндәге оялчан кыз түгел. Шәп инглизчәсе, күлмәкләре, концерт киёмнәре, сәхнәдә үз-үзен тотышы беренче класслы опера театрының югары таләпләренә бик төе туры килә. Ул чын мәгънәсендә үз дәрәжәсен белгән һәм әйләнә-тирәдәгеләрдән шуны аңлауны, шуның белән килешүне таләп итә алган Опера Йолдызына әйләнә.

Альбинаның кадере зур бүген. Нью-Йоркның Метрополитен Операсында йә Токио Операсында, Россия Зур театрында, дөньяның Миландагы атаклы «La Scala»да – һәркайда аның кабатланмас тавышы яңгырый. Ул җырлап кына да калмый! Еш кына мин радио аша аның төрле илләрнең музыка журналистлары белән интервьюларын тыңлыйм. Кичәге тыйнак Мәскәү студенты Альбинабыз кем булды бит! Үз дәрәжәсен белеп жавап бирүләре, сөйләшү рәвеше!.. Тавышыннан ук бик дәрәжәле җырчы һәм артистка сөйләгәнә аңлашыла! Бер тоннан икенчесенә күчә торган матур һәм бай тавыш, шәп дикция. Шундый сөйләшүләрен ишетеп алсам, бар эшемне ташлап, радиоалгыч янына ашыгам.

Күптән түгел Альбинаның: «Минем өчен иң мөһиме – тавышым һәм тавыш төсмерләрем аша геройларымның характерын ачу. Сәхнәдә сикергәләп, төрле мәгънәсез хәрәкәтләр ясап йөрүне яратмыйм! Иң кирәге – тавыш һәм җыр техникасы!» – дигәннәрен рәхәтләнеп тыңладым. Шундук аңлап алдым: даһи артист һәм җырчы, опера җыры кануннарын мәңгелеккә кертәп калдырган Федор Шаляпинның артистлык кыйбласы иде ул!



Язманы тулысы белән сайтыбызның «Мәдәният» сәхифәсендә укып була.

ШИГЪРИЯТ

Шигырьләрендә хыял, романтика, мөхәббәт, кызлар – ул матурлыкка табына!..
Сәях жаны диңгез-таулар, илләр-жирләр гизә – Париж, Луврларда, Мадрид,
Лондоннарда була... Байрон, Гёте, Гарсиа Лоркалар ватанында алар белән
шигырь телендә сөйләшә... Шәрыкның нечкә аһәңнәре шигъриятендә газәлләр,
робагыйлар аша ачыла. Гомәр Хәйям, Хафиз, Нәваилар – остазлары.
Күңеленә Жир шары, Галәм, Галактика сыйган. Ул – һич картаймас,
ул – гашыйк, ул – талант!
Шагыйрь Рәдиф ГАТАШны гомер бәйрәме белән котлыйбыз!
Илһамлы иҗат телибез!



Рәдиф ГАТАШ

ЖАВАБЫН КАЯ, КЫЗ БАЛА?

* * *

Янган йөрәк, сузылган кул –
Минеке.
Ике толым, кап-кара күз –
Синеке.
Егерме ике кояш эзе –
Минеке.
Уналты яз, гөлчәчәкләр –
Синеке.

...Ал йөрәгем! Бүгеннән ул
Синеке.
Синең йөрәк булсын ләкин
Минеке.
Ал кулларым! Нык, каты кул –
Синеке!
Язың, ямең синең булсын
Минеке.
Син ризамы? Юк, дисеңме?
Синең эш.
Сөймә мине, оныт! Дисең?
Синең эш!
...Тик оныту һәм онытмау –
Минем эш.

Студент хаты

– Жавабың кая, Кыз бала?
Йөрәкнең янган чагы.
Сөюемне дә беләсең,
ни әйтим сиңа тагы?
Төн кебек кара чәчләре
башкалар сөйсенмени?
Башкалар сөйсен, студент
янсын да көйсенмени?

Тыңламый каләм, «дәрес»ем
язылмый бүген, кала –
уйларым сине эзли тик,
Кыз бала, күзең кара!
Янганын хисләр йөрәкнең
студент сөйли сиңа.
Карашың читкә алганны
студент сизми димә.
Табылган бит: борынгыдан:
«Студент – ярлы», – диләр.
«Мөлкәте – иске чемодан,
анысы да бармы?» – диләр.
Ташыган хисләргә бай мин,
күрмиләр – хыялга бай.
Бар дөнья – минем байлыгым,
киләчәк... барсы минеке! –
белмисең син дә, малай...

Таңнарда таңнарда кадәр
күрмәгәч, көтеп үзен,
студент хат язды янып,
сагынып кара күзен:
– Жавабың кая, Кыз бала?
Йөрәкнең янган чагы.
Сөюемне дә беләсең...
Үрелеп йолдыз тотыйммы?
Ни кирәк сиңа тагы?!

Кое

Шыгырдап тора чыгыры,
Урамда зәңгәр кое.
Синдә – су алу, ә миндә
Бер күрәп калу уе.

Зәңгәр кое – суы тулы,
Хис тулы минем күңел.
Чиләк тутырып алып идең,
Ник күңел кое түгел?

Әйләнә чыгыр... Су ага,
Чиләгәң тула инде.
Әллә түгимме суыңны,
Китми тор, тыңла инде!

...Зәңгәр кое яннарыннан
Синдә тик китү уе;
Минем сыман авыр сулап,
Шыгырдап кала кое.

Кыз җавабы

И абый, ниләр әйтим соң,
Язасың: зәңгәр кое,
Янәсе, кое янында
Мине очрату уе.
Шигырьләрегез дә әйбәт,
Сүзем юк аларына.
Ләкин мин сезгә тиңмени,
Мин әле бала гына...
Күземә сөрмә кунмаган,
Якмаган иннек, кызыл.
Мин әле ояла торган,
Кызара торган кызыл.
Әнкәй бик шикләнә, абый,
Авылда сүзләр йөри.
Шуңа да мин сезнең белән
Сөйләшми йөрмә юри...
И абый, кызык үзегез,
Әйтерсең бала менә...

Шигырьләрегез бик матур,
Сүзем юк аларына.
Кешегә ишеттергәнсез,
Шушымы егет эше?
Простой диләр сезне бик,
Катлырак булыр кеше.
Шулай да моңсу үземә,
Әлегә зәңгәр кое...
Күңелдә шул кога кич
Ешрак чыгу уе!

Чакыру

Кайтыгыз, минем сөюнең
Былтыргы бураннары!
Югыйсә артык бушанды
Күңелнең урамнары.

Кайтыгыз, жылне-давылны
Тынычтан артык күргән,
Тын йортның ишеген ватып,
Урамга чыккан көннәр!

Кайтыгыз, йолдызлы төннәр,
Беркатлы өметләрем!
Кайтыгыз, кыш үскән гөлләр,
Йокысыз минутларым!

Кайтыгыз, былтыргы карлар,
Кайтыгыз, сезгә карыйм!
...Гөнаһсыз чакның карына
Гөнаһлы исемем язийм.

Кайтыгыз, минем сөюнең
Былтыргы бураннары!
Бушанды, артык бушанды
Хисемнең урамнары!

* * *

Сеңлем!
Толымнарың кисмә, яме?!
Мин, аларны күрсәм, һаман
тотынып, гүя балачакка кайтам:
озын чөчлө су кызлары
төшкә керде балачактан.
Беләм, алар һаман да әле
озын чөчлө!

Толымнарың кисмә!
Күпме истәлекләр яшерә алар:
анда миңа беренче оялчан
карашлар, анда
кояш үбүе, яңгыр биргән назлар,
безнең өчен генә килгән язлар.
Син аларны, зинһар,
еракка алып китмә,
толымнарыңны кисмә, яме?!
Кисмә!

* * *

Кызлар, быел һөммөгез ут чөчлөме?
Сары көнбагыш сез – кояш чөчлөме

Йөз-чәһрәгез тирәли ул төсләрне?
Яшьлек алтынымы
назлый күзләрне?

Ничөгезне мин, тик Аңа охшатып,
Күбөлөктәй якын бардым, жан атып.

Ничә күлмәк иясен (аллы-гөлле!)
«Танып», утка очып килдем мин –
тиле...

Ялгыштым шул! Кызлар,
тере ялкын сез,
Гүя игезәктәй охшаш-матурсыз...

Алдансам да, ярыма әйтер сүзне,
Серне чишмәдем, –
саклады Хак сүзе...

Әмма бу яз хистә төсләр буталды.
Шуны беләм: Казанымны ут алды.

Гүя ялкын эченнән эзим сине –
Алтын балкышны,
көнбагыш төслемне.

* * *

Кайт тагын да шигыремә
май кичендә, –
Вагыйфны яттан сөйләвең исемдә.
«Күпләрне оныттым бугай», –
дисең дә,
Яшисең син төрки моңнар өчен дә...
Кайт яңа шигыремә май кичендә!

Сагынып сине, лаләләр күз ача,
Казанда нәркисләр хәлеңне сораша.
Яшел яз! Йөрәкләр серләшә,
очрашса,
Карт күңел гөле дә үрелә кояшка.
Кайт, сине сагынган гөлләр күз ача...

Булса да уңда диңгез, фонтаннар...
Ак шомыртлар илдә, түгел анарлар.
Саф татарча яңгырап, аһәңсазлар,
Гашыйк жырын сиңа
житкерсен алар,
Ә Казанда сагыну хисен –
фонтаннар.

Килде чөчөк ату вакыты кешегә! –
Суытса да кинәт, күңел төшермә,
Кырау төшермә тик бәхет хисең!

Жилгә әйт, кагылса ут-чөчөңә,
Исен китерсен сагынган кешеңә!

Кайт Казанга – шигыремә! –
май кичендә,
Вагыйфка гашыйк итәрсең мине дә,
Йөрик шигъри лаләләр, моң эчендә,
Тугры булып төрки дөнья хисенә,
Казанымда – гажәеп май кичендә!

* * *

Сүзләрсең – жыр, гел яңгырап барыр,
дим!
«Сагындым, бел... Сагынам.
Сагынырмын!» –

Шулар белән бүген минем жаным
Ефәктән дә йомшак,
матур кагылдың.

Жыр сүзең, дим, гади һәм
бөек – анда
Борынгы һәм мәңгегә яшь
сабий моң!

Шул моң белән кавышкан
жанымны да
Бәхетле, дим, хәтта бөек
санийм мин!

* * *

Төшеңә кердемме? Чынмы, сөеклем?
...Яшь жанда манзара
каян ул тиклем?
Анда хәтта диңгезләр дә сыйганмы?
Жан кылың минем халәтне
тойганмы?

«Йөрдең, дисең, борынгы ябынчадан,
Диңгез ярында –
Байронга охшаган...»

Кулым белән ымлаганмын арьякка,
Шунда дип белгәнгәдер Яр – еракта...

Төш – шигъри өн... Жанда күптән
давыл шул,
Синсез узган минутым да авыр шул.

Чынлыктан ул – хыял язган сурәтең...
Лаекмы мондый хөрмәткә,
йөрәк, син? –
Кадерен бел мәңгә тансык
хис-йөкнең!

...Төшендә булса да ярат, сөеклем!



Сәйдә ЗЫЯЛЫ

Татарстанның атказанган мәдәният хезмәткәре, Сәйдә Сөләйманова исемендәге әдәби бүләк иясе шагыйрә, язучы Сәйдә ЗЫЯЛЫНЫҢ (Сәйдә Закир кызы Зыятдинова) иҗаты укучыларга узган гасырның 70 нче елларыннан ук таныш. Ул хезмәт юлын журналист буларак башлый. Озак еллар «Яшь ленинчы» («Сабантуй») газетасы редакциясендә эшли. Нәкъ менә шул чорда әдәби әсәрләр язарга керәшә. 1982 елда «Азат хатын» («Сөембикә») журналының ул чактагы баш мөхәррире Венера Ихсанова яшь язучыны редакциягә эшкә чакыра. «Кайнар сукмаклар», «Кар карасы», «Сыну», «Ике Әнисә бер Мөхмүт», «Хөкем», «Буранлы төн» хикәяләре нәкъ шул елларда иҗат ителә. «Ачылмаган бөрә», «Югалту», «Кара тапты бизәк» бәяһнары тупланган җыентыклары 2007 елда иң күп укылган китаплар исемлегенә керә. Бүген Сәйдә апаның күзләре начар күрсә дә, ул һаман иҗат итә. Быелгы юбилеена да өр-яңа бәяһнардан торган «Яралы кош авазы» исемле китабын әзерләде. Без, «Сөембикә»ләләр язучыны олы юбилее белән котлыйбыз, иҗат уңышлары телибез.

ФӘННІЯ ТӘҮБӘСЕ

(Хикәя)

Төшке аштан соң урамда йөрәп керергә гадәтләндем. Безнең эш бүлмәбез нәшриятның тугызынчы катында. Көндөзгә сәгать уннар җиткәндәрәк бүлмәбезгә авызын ерып қояш керә. Урам як дивар пыяладан гына тора диярлек. Колачын җәеп қояш югарырак күтәрелгән саен, бүлмәдә жылылык арта гына.

Бүлмәдә без өчәү. Түзеп-түзеп утырабыз да, берәздән берәбез торып идәнгә су бөркі. Сулыш алулар җиңеләеп киткәндәй тоела. Әмма бу җиңеллек озакка бармый – бүлмә һавасы тагын элеккегә хәленә қайта. Аптырагач, тәрәзәне ачабыз. Бүлмә берәз җилләсен, сулышлар қиңәйсен, янәсе. Юк, болай да тынычлап, рәхәтләнеп эшкә керешеп булмый. Шалтыр-шолтыр қилеп узып торучы трамвайлар шавы, урамны иңләп агучы машиналар гөрелтәсе қолақларны тондыра. Бу тавыш баш миен бораулый, фикир тупларга қомачаулый. Биредә иҗат кешеләре эшләүчәгә һақында уйлап та қарамыйча, бары тик урам матурлығын гына күздә тотқан архитекторларга күңел көн саен рәнҗи. Ярый әле төшке аш вакыты бар. Нәшрият тирәсендә яшь қаснар, серле миләшләр үсә. Алар күләгәсендә берәз хәл алырга мөмкин.

Җәйнең бер әссе көнендә, үз уйларыма чумып, агачлар күләгәсендә йөрәм. Шулай йөргәндә иллә яшьләр чамасындагы бер һаным туп-туры минем қаршыма қилеп басты да:

- Исәнмесез! – диде.
- Исәнмесез! – дидем, таныш түгел һанымның сәламен алып.
- Сөз мине гафу итә күрегез, ақыллым, – дип дәвам итте ул. – Мин менә өч-дүрт көн инде шушы тирәдә буталам.
- Нишләп? – дип сорап қуйдым мин.
- Ничек дип әйтим икән, ақыллым. Менә бу биек йортта язучылар эшли, диделәр.
- Ә-ә, – дидем, апаның ниятен үземчә аңлагандай.
- Шушында эшләүче берәр кешене очратмаммы дип йөрүем, ақыллым! – Мин аның йөзөнә текәлеп қарадым. Ханымның тирән қарашыннан, сөрмәләнеп торган күз төпләреннән сагыш

бөркелә сыман иде. – Сез монда эшлисез булып. Миңа шулай тоелды, – дип дәвам итте ул.

– Әйе, – дидем мин, сүзне кыска тотарга тырышып. – Журнал редакциясендә.

– И-и, акыллым! – дип, ул беләгемә ике куллап ябышты. – Сез кирәк инде миңа! И-и, рәхмәтләр төшкере, сез кирәк! Сөзгә сөйләр сүзем бар минем, зинһар, тыңлагыз!..

Аның шултиклем ихластан мөрәжәгать итүенә каршы килерлек түгел иде. Без, читкәрәк китеп, ялгыз каен күлгәсенә утырдык.

– Исемегез ничек, апа? – дидем мин, сөйләшүне башлап.

– Фәния!

– Фән иясе, димәк, – дип шаяртып алдым.

– И-и, нинди фән иясе ди инде ул, акыллым?

Көч-хәл белән этә-төртә жиде классны ерып чыктык инде. Яшь чакта тиле буласың бит. Укымыйсың...

Укытучы өчен укыйсыңмыни!.. Аннары – төзелештә.

Безнең заманда авылда паспорт бирмиләр ие. Әйе.

Төзелеш эшенә паспортсыз да урнашып була. Менә шулай кала кешесе булдым инде.

– Минем исемем – Зөһрә, – дидем, танышуны дәвам итеп.

– Исемегез матур икән.

– Үземә ошый. Сөз миңа нидер сөйләмәкче идегез, Фәния апа.

– Ә-ә. Әйе, акыллым. Үзем турында сөйләмәкче буламын.

Апаның мондый сүзләре безнең өлкәдә эшләүчегә яңалык түгел. Гәзит-журнал редакцияләренә үзләренә тормыш юлын баян итәргә килүчеләр житәрлек.

– Тыңлыйм, апа!

– Бәхетсез булдым мин, – диде ул, тирән сулыш алып. – Үзем генә бәхетсез булсам, бер хәер иде... Башкаларны да бәхетсез иттем...

Фәния ханымның үз-үзен гаепләп сүз башлавы мине кызыксындырып жибәрде. Адәм баласына күп очракта гаепне башкалар өстенә ташлау хас бит. Ә ул иң элек үзен гаепли. Мин, сабырсызланып, сорап та куйдым:

– Ничек инде?

– Тыңлагыз, акыллым!

Фәния апа кара күзләрен әллә кая, еракка төбәде дә сөйли башлады. Ул чакта әле диктофоннар юк иде. Аның сүзләрен өлгергән кадәрле язып барырга кулымда кәгазем дә, каләмем дә юк. Бар ышаныч – хәтердә. Шуңа күрә апа сөйләгән һәр вакыйганы күз алдымда гәүдәләндерергә тырышам...

* * *

...Казан төзелеш идарәләренә берсендә эшли башлавына биш ай үтүгә, Октябрь бәйрәменә Фәния авылга шәһәрчә киенеп кайта. Аягына, халык теленә «прощай молодость» дип кергән кыска кунчылы, биек үкчәле киез башмак алып кия. Башына кечкенә яшел шәлен яба. Ничек итсә итә, акчасын кысып тота-тота, язгы-көзгә пәлтә алуға да ирешә.

Кич житүгә ясанып-төзәнәп, битенә иннек-кершән ягып, яңа киёмнәрен киеп, ике өй аркылы гына яшәүче сыйныфташы Мәдинә янына керә. Аны ачык йөз, тәмле сүз белән зурлап каршы алалар. Мондый олы игътибар Фәнияне берәз каушатып та жибәрә. Мәдинәнең әти-әнисе янында гына болай каушамас та иде. Үзенә шәһәр тормышын берәз күпертебрәк тә сөйләр иде әле... Монда Шаһибулат авылынан килгән кунак егет – Гыйльметдин аның зинһар булып. Фәниянең бу егетне элек тә күргәне бар иде. Ул чакта Фәния мәктәп укучысы гына иде шул. Гыйльметдиннең әнисе – Мәдинәнең әтисе белән бертуган. Мәдинә дә еш кына Шаһибулатка кунакка баргалый.

Гыйльметдин Казыбашка туганнарына килгән. Егет әле солдат киёмнәрен дә салмаган. Иңендә сержант погоннары, түшендә матур-матур значоклар ялтырый. Коңгырт күзле, туры борынлы, киң маңгайлы, елмаган саен бит уртасы түгәрәкләнәп алучы «мәхәббәт чокырлы» егетнең киеме үзгә килешеп тора.

Гыйльметдинне күргәч, Фәния әллә нишләп китә: тәне чымырдап ала, әйтер сүзләре юкка чыга, башы әйләнгәндәй була...

Алар өчәүләп клубка дип китәләр. Клубка килеп житәрәк, кызлар уртасында барган Гыйльметдин, Фәниянең учын сизелер-сизелмәс кенә кысып ала да, Мәдинәгә болай ди:

– Без Фәния белән йөрәп киләбез. Син үзең генә керә тор.

Фәния мондый ук бәхетне көтмәгән дә була. Егет кызын житәкләп ала. Ул кичне аларга сүз кирәк тә булмый бугай. Егет, шинелен чишәп, кызын куенына ала. Өч ел буе кызлар жылысын хатлар аша гына тоеп яшәгән Гыйльметдиннең йөрәгә күкрәк читлеген бәрәп чыгардай булып дөпелди. Фәния, шул йөрәк тибешен тыңлый-тыңлый, рәхәт бер хис кичерә. Гыйльметдин, үзенә бар күзәнәгендә берьюлы кузгалган ләззәти давылның көч-күәтенә каршы тора алмый – кызын алсу иреннәренә үрелә... Күктәге йолдызларның күзләре гел аларда кебек. Аларга шундый рәхәт. Егет белән кыз сөялеп торган читән дә, шул читән өстенә кибәргә эленгән эт эчәгеле бәрәңгә сабаклары да, бәрәңгә сабакларыннан таралган үзгә генә хас әчкелтем ис тә мондагы мохиткә үзгә бер ямь өсти кебек. Дөнья тып-тын. Ике жанга бәхет дәрәжәсында тирбәлү өчен күп кирәкми шул.

Ике кич сизелмичә үтә дә китә. Фәния Казанга – эшенә юл тота. Гыйльметдин дә кунак булып озын-озак тормый. Казан белән Шаһибулат авылы арасында хатлар йөри башлый. Егет хатларны матур яза. Хатларын йөшигирь, йөшигирь белән тәмамларга ярата. Бер хатына ул: «...Сагынганда айга кара –

Айда очрашыр күзгә», – дип язган. Шуннан соң Фәния гел айга карый башлады. Алай гынамы соң, мәктәп елларында кулына китап тотмаган кыз шигирьләр укый башлады. Күңеленә хуш килгәннәрен күчереп ала да Гыйльметдиненә язып жибәрә. Шулай хатлар аша сөйләшә-сөйләшә яшәгән арада ташулар шаулап акты,

чәчәкле жәй житте. Ул арада Фәниянең башына күңел ашкындыргыч кыю уй килде. Берәүгә дә хәбәр итмичә, кинәт кенә Шаһибулатка килеп төшәсең... Сабан туге бәйрәме менә дигән форсат, дип фикер йөртте ул. Кайтуын кайтып булыр... Кайткач, кемгә туктарга соң? Мин – Казыбаш авылыннан, Мәдинәләрнең күршесе булам, дип, егет өенең ишеген шакый алмыйсың. Шактый көннәр берәр хәйлә эзләп йөри торгач, балачагындагы истәлектәр күз алдына килде. Шаһибулаттан Фатыйма исемле апаның аларда әллә ничә тапкыр кунганы булды. Алар тегермәнгә килерләр иде. Әнисе, Фатыйма апаны безгә кодача тия, дип сөйли торган иде. Менә шуларга кайтырга була ич...

Фәния иң элек Гыйльметдингә хат язды. Сүз уңаеннан гына үзләренә кодача тиешле Фатыйма апаның хәлен сорашты. Соңыннан болай дип төстәп куйды: «Посылка жиһәрермен дип тотынган идем, фамилиясен белмәдем...» Жавап озаң көттермәде. Фатыйма апаның фамилиясе, кемнәр белән яшәве турында тулы мәгълүмат бирелгән хат килеп житте.

Иртәгә Сабан туге буласы дигән кичне, ике букчасын күтәреп, Фәния Фатыйма апаларына килеп төштә. Фатыйма карчык аны, иңнәреннән сөеп, рәхмәтләр әйтә-әйтә каршылады.

Иртәгесен Фәния хуҗаларның тугызынчы сыйныфын төмамлап йөрүче кызлары Ләйсән белән мәйдан карарга чыкты. Гармуннар матур көйләр сиптерә. Шау-гөр. Берсеннән-берсе чуаррак итеп бәйрәмчә киенгән хатын-кызлар... Уен-көлкә, шат йөзләр... Әмма Фәния берсенә дә игътибар итми. Аның күзләре тик берәүне, Гыйльметдинне эзли. Ләйсәнне култыклап, мәйдан тирәли өченчә тапкыр әйләнгәндә күрдә ул аны. Күрдә. Текәлеләр карап торды. Гыйльметдине чегәннәрнекедәй чем-кара чәчле, чем-кара күзле ябык кына бер кызынны житәкләгән иде.

– Нинди чибәр егет! Чегән кызын житәкләгән... – дип куйды Фәния Ләйсәнгә.

– Чегән түгел ул – Вәзирә апа, – диде Ләйсән. – Тегесе Гыйльметдин абый. Сөйгән кызы белән...

– Ә-ә, – диде Фәния, башка сүз таба алмыйча.

Бу мәлдә аның зиһене таралып китте. «Сөйгән кызы булган килеш, сөйгән кызы булган килеш...» – дип тыпырчынды баш миенә күзәнәкләре. Хәзер ул нишләргә тиеш соң? Йөрәген учына кысып, күз яшьләрен түгә-түгә килгән юлыннан кире китсенме? Гыйльметдиннең күзенә дә күренмәсенме? Ул рәхәтләнеп, иркенләп Вәзирәсә белән калсынмы? «Юу-ук, калмасын әле! – дип уйлады Фәния. – Күзенә кылчык булып керәм әле. Сагынганда айга кара, имеш!...»

– Әйдә, каршы якка барып басык әле, – дигән булды Фәния Ләйсәнгә. – Монда күзгә кояш төшә.

Кызлар Гыйльметдин янына житәр-житмәсрәк тукталды. Гыйльметдин ишетсен дип, Фәния сүз кушты:

– Сезнең мондагы тау битләре нәкъ безнең Казыбаштагы шикелле икән. Матур.

Кыз теләгенә иреште. Гыйльметдин ялт итеп борылды да күзен шар итеп ачты. Карашлар очрашты. Егетнең

кинәт каушап калуы йөзенә чыкты. Ул, ике ут арасында калган еландай, моннан тиз генә китү ягын карады. Тиз генә Вәзирәнең колагына нидер пышылдап алуга, алар читкә атлады. Мондый ук тәкәлlefсезлекне Фәния көтмәгән иде. Кыз аптырап калды. Гарьлегеннән күзенә яшь тулды, тамагына төер утырды: «Нинди жылы хатлар язып... Барысы да ялган булган икән... Кабахәт! Качып ук китте бит... Куркак жан...»

Кунак апасының йөзенә чыккан үзгәрешкә игътибар иткән Ләйсән борчылып сорады:

– Фәния апа, ни булды? Авырыйсызмы әллә?

– Юк, юк, – диде ул, үз-үзен кулга алырга тырышып. «Гыйльметдиннең сөйгән кызы бар дип, үлеп булмый инде, – дигән уй килде аның башына. – Уйнарга, көләргә, онытылып күңел ачарга».

– Ләйсән, әйдә, биючеләр янына барыйк әле! – диде кунак кыз.

– Әйе шул!

Алар гармунчы янына ук килеп бастылар. Дүрт-биш минут та үтмәде, чем-кара бөдрә чәчле, киң жилкәле, уртача гәүдәле бер егет аны биергә чакырды. Фәния бөтерелә-бөтерелә биегәндә, егет кул чабып такмаклап та торды.

Бие, бие әле,

Биегәнне күрсеннәр;

Кунак кызы иң чибәрә,

Иң матуры, дисеннәр.

Аннары Фәнияне әлегә Мулланур исемле егет култыклап тау итәгенә таба алып китте. Ләйсән дә үзенә сыйныфташлары белән китеп барган иде.

Моннан ике ел элек хәрби хезмәтен тутырып кайткан Мулланур кинәт кенә тәкъдим ясады:

– Фәния, әйдә, өйләнешәбез!

Кыз аптырап калды:

– Син – мине, мин сине белмибез дә ич, – дип көлдә.

– Белмәгән кыз укылмаган китап инде ул. Син миңа шуны әйт. Бер күрдә гашыйк булганга ышанасыңмы?

– Ышанам!

– Менә мин сине күрдем дә... Йөрәгем уртасына кереп утырдың.

Шулай сөйләшеп барганда каршыларына Гыйльметдин белән Вәзирә килүен шөйләп алды Фәния. Шул мәлне ул сизелер-сизелмәс кенә итеп Мулланурга сыенды. Егет, кызының тән жылысын тоюга, аны биләнгән кочып алды. Фәния Гыйльметдинне күрмәмешкә салынып узып китте...

Шул кичне Фәния Мулланурлар өенә килең булып кайтты.

Яшь килең ул жәйне комбайнчы иренәң ярдәмчесе булып үткәрдә. Рәхәт булды аңа. Йорт эшләренә катнашмады, мал-туар карамады. Ире белән китте, ире белән кайтты. Басуда Мулланур күбрәк үзе эшләде, Фәния үзәнлектәгә агач күлгәсендә ял итте...

Көз керде. Йорт эшләре артты. Мулланурның ике сеңлесе дә мәктәптә. Маллар да көгүдә түгел. Су китерәсе, идәнне көн саен юасы... Ул арада колхоз эшләренә дә кушкәлылар. Юк-юк та – аның юлында йә Гыйль-



Рәсем: Наталья Васильева

метдин, йә Вәзирә очрап куя. Дөрөс, алар янында тукталып Фәния сүз катмый. Уза да китә. Бу очрашулардан аның гарьлеге, тапталган хисләре кузгала... «Нишләп болай соң бу? Нишләп соң мин Гыйльметдинне һаман оныта алмыйм? – дип сорый ул үз-үзеннән. – Әллә чын ярату булганмы соң ул? Мулланур аннан мең тапкырға артыграк бит. Кулыннан килмәгән эше юк. Йөзгә дә Гыйльметдиннән матуррак та... Ә уемда – һаман шул сатлыкжан...» Йөккә узуы да кәефен гел жибәреп торды. Ризык исенә дә укшый, ашый башласа да укшый. Ниһаять, аның күнелендә Шаһибулаттан китү теләге кузгалды.

– Әйдә, моннан китик! – диде ул бер кичне Мулланурына.

– Кайда?
– Казанга.
– Монда начармыни?
– Начар дип... Кала – кала инде. Сала – сала...
– Калада әзерләп куйганнармы?
– Әзерләп куймасалар ни... Казанга киткәннәр берсе дә кире кайтмый әле.

– Һе, – диде Мулланур. – Тулай торакның эт оясы хәтле бүлмәсен, сасы бәдрәфләрән сагынасыңмы?

Фәния шактый гына эндәшмичә торгач, үзалдына сөйләнгәндәй генә:

– Күңелсез миңа... Ямь тапмыйм... – дип куйды. Иренә туган йортны ташламайчагын белсә дә, Фәниянең күңеле утырмады. Ул һаман Шаһибулаттан китү хыялы белән янды.

Март башлары иде. Мулланур комбайнын ремонтларга китте. Фәния маллар янында кайнашты. Яз кояшы шулкадәр нурын мул итеп чәчә – күзләр чагыла.

Кар өсләре төрле төсләрдән энжеләрдәй жемелди. Бу матурлыктан күңел кытыклана. Йөрәк каядыр ашкына, тыпырчына башлый. Аек акыл үзенә хакимлеген югалта. Мондый мизгелләрдә хыяллар баш калкыта да үзен тормышка ашыруны таләп итә.

Фәниянең дә Казыбашка кайтып китү хыялы жанына тынгы бирми интектерә. Ю-уук, тора алмый ул монда бүтән. Төннәрән, Муллануры кочагында яткан хәлендә, күз алдына Гыйльметдин белән үткәргән мизгелләре килә. Муллануры иркәләгән саен, Гыйльметдиннең кул жылысын, аның иреннәренә төмән тоя... Шәһәргә күченсәләр, моннан соң Гыйльметдине белән юллары кишәмәсә... Бәлки, онытыр да... Мулланур китми. Шушы Шаһибулатына, туган йортына кендеге ябышкан...

Ул көнне Фәниянең тәкәте бетте. Маллар яныннан керде дә тиз генә жыена башлады.

Киленнең ыгы-зыгы килеп төенчек төйнәвенә игътибар итеп утырган Шәмсегөл апа сорап куйды:

– Берәр жары барасыңмы әллә?
– Китәм, – диде Фәния кырт кына.

Бәрәңгә әрчегән Шәмсегөл апаның кулыннан пычагы төшөп китте.

– Ни сөйлисең син? Нишләп? – диде ул, аптырап. Мулланур беләме соң?

– Юк.

– Фәния, ашыкма әле, – диде Шәмсегөл апа, берәз тынычлана төшөп. – Бер син генә түгел, бөтен хатын-кыз кичерә мондый хәлне. Чит кешене «әни» дип йөрисең. Чит кешене «әти» дисең... Ир көен дә көйлисең, өй көен дә көйлисең. Мин дә кичердем сиңең хәләтне. Шулай ирәм өйдә юкта, абзар-кура тирәсендә йөргән чакта, тоттым да кайтып киттем. Әнигә зарланам, әти

тыңлап тора. Өти тыңлап бетерде дә, нык итеп әйтте: «Чукрак бул! Күпне ишетмә. Сукур бул! Күпне күрмә! Тиле бул! Бар сүзне дә йөрәгенә алма. Бар, хәзер үк ирең йортына кит!» Урамнан килгән идем. Кайтканда бакча башыннан туры абзарга кердем. Тиле мин хәзер. Берни булмагандай кыланам. Әйтерсең, мин беркая да бармаган, абзардан чыкмыйча гел шушында эшләгән. Шулай жырлый-жырлай абзар себерәм. Берзаман кайна-там тавышына сискәнеп киттем. «Килең, – ди, – матур жырлайсың икән. Түлке жырыңның башын ишетми калдым. Тагын жырлачы», – ди. Тиле кешегә нәрсә? Жырладым. Менә шулай, Фәния. Буең да бар. Сабыебыз туарга тора. Ялгыш адым ясама! Уйла...

– Уйладым инде!..

Шәмсегөл, килеңенә ни-нәрсә дияргә белмичә берәз аптырап утырды да, өйдән чыгып китте. Ул ашыга-ашыга, туп-туры, күршесе Фәрдәниягә керде.

– Килең китә! – диде кайнана, ишеген ябар-япмас. – Кер әле. Берәр сүз әйтәп кара. Сиңа колак салмасмы?..

– Сеңлем, – диде Фәрдәния, ипләп кенә. – Алдым-бәрдем генә, болай ашык-пошык хәл ителә торган гамәл түгел бит. Уйла әле...

– Уйладым инде...

– Тагын уйла! Муллаңның бер югалтсаң... таба алмасың... Ирләр мондый гамәлне кичерми.

– Ил бетмәсә, ир бетмәс әле, – диде Фәния.

Һәм... Төенчеген тотып чыгып та китте. Шәмсегөл апа Муллаңның һәр көн Казыбашка куды:

– Улым, алып кайт килеңне. Сагыңгандыр... Шуңа гына киткәндер... Яшь акыл – буш акыл... Әйтергә кирәк ие дә бит...

– Мин кумадым. Үзе киткән. Үзе кайтыр да!..

Фәния кайтмады... Кызы Тәнзиләне тапкач, алты айлык нарасыйны әнисенә калдырып, Казанга китте. Тәнзилә дәү әнисе белән үсте. Балам бар, дип гариза биргәч, төзелеш идарәсе житәкчелеге аңа тулай торактан бер бүлмә дә бирде.

* * *

...Фәния авыр сулап куйды.

Ул үзенең тормыш юлын кабат күз алдыннан кичердеме, берәзгә тынып калды. Ә мин аны аңларга тырышып, үз-үземә сораулар бирә башладым. Нәрсә соң бу: иң элек Гыйльметдингә үч итеп кенә кияүгә чыгуына, аннан соң алдын-артын уйламыйча гына аерылуына үкенүме? Тәнзиләне ятим итеп үстергәнә өчен үз-үзен гафу итми яшәү газабы тышка бәрәп чыгуымы? Әллә... Бүгенге ятимнәрнең саны сугыш вакытындагыдан да артып киткәнлеген хатын-кызларга аңлатасы килүме?.. Башымда мең төрле сорау. Аларга җавап табарга теләп, мин тагын сүз башлайым:

– Фәния апа, Муллаң абыйдан соң икенче иргә чыктыгызмы соң?

– Әйе, – диде ул. – Йортка керттем. Кызыма ун яшь тулганда бер бүлмә фатир алдым. Үземнән җиде яшькә кече егет белән танышкан идем.

– Шуннан?

– Ару гына яши идек үзе, наный. Тәнзилә дә якын итте. Әти дип, йорде... Тәнзиләм ундүрт яшенә житкәч... Мин юкта Хәснүллам... кызыма күз ташлый башлаган...

– Менә кабахәт! – дип кычкырып жибәрүемне сизми дә калдым.

– Кабахәтнең кабахәте! Ярый әле, тавыш-гауганы ишетеп, күршеләр ишек дөбөрдәткән.

– Аннары?..

– Утырттылар... – берәз тын торгач, ул болай дип өстәде: Тик... Тәнзиләмнең йөрәгендә мәңгә төзәлмәс яра калды...

Хатынның сөрмәле күз төпләре дымланды. Фәния апа күңелендә шыткан беренче мәхәббәт гөлән күз алдыма китердем. Ул мәхәббәт гөләнә яшел чирәм өстендәге таң чыкларының иртәнгә җемелдәве, саф сулы челтер чишмәләрнең шатлыклы агышы, колачын җәйгән иген басулары күгендә тургайларның эчкерсез жыры чагыла сыман... Ә ул гөл сулган. Чыклар кипкән, чишмәләр киткән...

– Муллаң абый белән башка очрашмадыгызмы? – дидем мин берәздән.

– Очраштык. «Әйдә, кайт Шаһибулатка», – диде. Чакырды...

– Ә син?

– Юк, дидем. Бер кискән ипи ябышмый, дидем. Тиле булганмын. Үземнең юләрлегемә әле дә шаклар катып утырам, акыллым. Шул юләрлек аркасында үзем бәхетсез булдым. Кызымны ятим иттем. Шәмсегөл әнигә, үз әниемә, Муллаңга никадәр җан ярасы ясадым! Жирләргә ятып еласам да, кырларга чыгып кычкырсам да узган гомерләр кире кайтмый шул! Әгәр мөмкин булса, мин сөйләгәннәрне түкми-чәчми яз, Зөһрә акыллым! Гыйбрәт итеп яз! Дөнъяның матурлыгы, аның бар яме тигезлектә! Ә ул тигезлекне хатын-кыз зирәклегенә саклай. Гаиләнең иминлегенә, балаларның тәүфыйгы, аларның бәхете – хатын-кыз кулында.

* * *

Мин бүлмәгә кергәндә хезмәттәшләрем кайтып киткән. Өстәлемдә бүлмәдәшем Әлфия калдырган язуга. «Зөһрә, син кайда йөрисең? Хуҗа эзләде. Иртәгә «давыл» чыгарга охшаган. Әзерлән».

Мин ирен чите белән генә елмайдым да тәрәзә каршысына килеп бастым. Көндәзгә көч-күәтен югалтып офык читенә житкәч, кояш сүрән, кызгылт нурларын миңа төбәгән сыман. Бүлмә җиләсләнгән. Утыр да, көндәз яза алмаганнарыңны рәхәтләнеп яз. Тик кулым эшкә бармый. Фәния апа сөйләгәннәрдән гәүдәләнгән мәхәббәт гөләнә сагышлы язмышы күңелемә тынычлык бирмәде. Сагышка уралган фәлсәфи уйлар башымда бөтерелә. Иң мөһиме: кылган хаталарың башкаларга бәхетсезлек китермәсен икән дип уйлайым. Кеше рәнҗеше өстендә тормасын. Уйларым чоңыл өстендә йөзгән йомычкалар сыман әле калкалар, әле баталар. Бөтерелеп торган уйлар упкынында бүлмә тынчулыгы да, баш мөхәррир кузгаташы «давыл» да – тормыш вак-төякләре генә...

Асия
ЮНЫСОВА

БОРЫН-БОРЫННАН ӨЙЛӘНЭШҮНӨҢ АЛ-
ШАРТЛАРЫ БУЛГАН. ЯУЧЫЛАР, ДИМЧЕЛӘР,
ТАНЫШТЫРУЛАР, КОЛАК ТЕШЛӘТҮЛӘР,
УРЛАП КАЙТУЛАР... ҺӘР ХАЛЫКНЫҢ
ҮЗ ЙОЛАСЫ, ҮЗ КАГЫЙДӘСЕ, ҮЗ ГАДӘТЕ...

ӨЙЛӘНЭШИК

Колак тешлөтүләр татарларда булмаган бугай. Ә менә кыз урлаулар хакында үзем дә язгалаганым бар. Яшьләрнең бу рәвешле өйләнешү гамәлен әле дә безнең тормыштан югалган дип булмый. Татар хәятенең егеткә кыз яучылау хәлләренә нигезләнгән сәхнә әсәрләре дә байтак безнең драматургиядә. Мөшһүр «Галиябану» драмасын гына искә төшерик. Гаяз Исхакийның «Алдым-бирдем»е соң, Галиәсгар Камалның «Бүләк өчен» комедиясе... Әйе, яңа гаилә кору кебек җитди мәсьәлә тирәсендә драма да, комедия дә гомер буе уйналып тора.

Замана яшьләре гасырлар буе уйналып килгән сценарийны хәзер үзләренчә «яз» башлаганнар икән. Әле менә бер дуслым шалтырата. Ишеткән яңалыгыннан хәйраннар калган. «Беләсезме, – ди, – Казандагы оныгыма егетте тәкъдим ясаган. Ничек итеп, дип сора! Кран алып килеп, оныгым яшәгән тәрәзә биюлегенә күтәрелгән дә, тәрәзә шакып ачтырган. Аннары чәчәк бөйләмә белән йөзек салынган тартма сузган. Чәчәк арасына «Өйләнешик!» дигән язу кыстырган. Тиздән туйлары була».

Менә шулай. Элекке вакыт булсамы? Дуслым, шәһриялыгын ябып, кодагыйларын күрергә барып иде. Чәчәкләр анда, пар күмәкләр, пар казлар... Хәзер өнә ресторанда утырып да кайтыр. Чакырсаңлар әле. Ярый әле туй була, дигәннәр. Яшьләр туй үткәреп, туган-тумача җыеп азапланмыйлар. Үзләре генә «межсубойчик» үткәреп алалар да, имеш, гаилә булалар. Ярый әле, «гражданлык никахы» дигән шаукум соңгы вакытта модадан чыга бара.



Тәкъдим ясау мәсьәләсе миңа, чыннан да, кызык тоелды. Юлымда очраган беренче яшь ханымга ук мөрәҗҗәгать иттем. Имеш, егетте аның кулын ни рәвешле сораган. Әти-әнисенә кыз сорап барганмы? Ягъни йоланы үтәгәнме? Баруын бармаган икән, әмма тәкъдим үзенчәлекле ясалган. «Ул Кытайга укырга киткәндә миңа бер диск биреп калдырды. Аның эчендә: «Мин алты айдан кайтам, кайткач та кавышырбыз», – дигән сүзләр тезелгән җыр бар иде. Кавыштык. Аңынчы бу хакта хатлар аша сөйләштек». Бу темага хикәятләр байтак җыйдым мин. Гаджетлар, техника заманында танышу да, кавышу да проблема түгел икән. Тик менә яшьләр романтикага сусаганнар. Хәтта техника һәм гаджет катышлы романтика булса да... Әйттик, бер егет болай иткән. Машинам ватылды, дип автосервиска борылып кергән. Анда механик белән низаглашкан. Имештер, якалалашып киткәннәр. Кыз егет өчен ут йота башлаган. Кайнарланып китеп, ул да капотка барып ябышкан. Ә анда машинаны сафтан чыгарырга мөмкин

булган тартма ята икән. Алып ташлыйм дисә, эченнән машина бәясе торышлы җәүһәр ташлы йөзек килеп чыккан. Шуңа йөзекне борынгыларча, ягъни гади итеп кенә – сыңар тезен тезләнеп, сыңар кулын кызга таба сузып: «Сөеклем, чык миңа кияүгә!» – дисә, ни булган инде?.. Юк шул, мөгез чыгарырга кирәк.

Мөгез чыгару артистлардан башланды бугай. Алар бит йә диңгезгә чумып, йә тау башына менеп туй балдагы кигерәләр. Әйттик, Анастасия Заворотнюк өченче иренә – Петр Чернышевка кияүгә чыксын өчен спортчы егет мондый хикмәт ясый. Диңгезгә кереп ките дә, «менә нәрсә таптым» дип, Настяны суга керергә чакыра. Егет утын ачып җибәрсә, анда тагын да шуңа җәүһәр кашлы йөзек икән. Икенче берәү, монысы Казанда, ярәшү балдагын поварга биреп, үзләре ашарга тиешле балык эченә салдыра. Байларның әкиятләре дә кызык инде. Антон Сихарулидзе белән Яна Лебедеваның әкиятте мондыйрак: Антон төрле тартмалардан матрешка ясаган. Матрешканың бер тартмасыннан мәхәббәт аңлаткан язу, икенчесеннән назлы сүзләр, өченчесеннән: «ашыкмый тор, шушы номерга шалтырат» дигән өмәр килеп чыккан. Әмма Янаның телефоны сүнгән икән – шалтырата алмый. Ярый әле шуңа мизгелдә чәчәк бөйләмә тоткан Антон үзе килеп кергән, йөзегә белән инде...

Ике авыл арасын – сигез чакрымны – җәяүләп, чемодан күтәреп килеп булып төшкән җиңгәмне искә төшерәм дә уйлап куям: иң мөһиме шаккаттыру түгел, ә гомерне ничек яшәп бетерү ләбаса!



10 мартта Татарстанның бөтен кино-театрларында «Гаилә мәшәкатьләре» («Семейные хлопоты») дигән тулы метражлы комедия прокатка чыга. «Татаркино» дәүләт бюджет учреждениесенең матбугат хезмәте хәбәр итүенчә, әлеге нәфис фильм Казанның мультиплексларында ике атна дәвамында көн саен ике-өч тапкыр күрсәтеләчәк.

...Рус егете белән татар кызы корган катнаш гаиләдә бала туа. Балага нинди исем кушарга? Рус исемеме, татарныкынмы? Менә шунда башлана да инде хикмәтләр... Сюжет Казанда булган вакыйгаларга нигезләнә. Фильмның продюсеры һәм режиссеры – Россиянең «Ак фил» кино тәнкыйтьчеләре һәм кино белгечләре гильдиясе бүлгә иясә, «Ника» номинанты Алексей Барыкин. Фильмда Татарстанның танылган артистлары Ләйсән Фәйзуллина, Андрей Ясинский, Рамил Төхвәтуллин, Люция Хәмитова, Роман Ерыгин, Фирая Әкбәрова, Елена Калаганова уйныйлар. Фильм 2015 елда ТР Мәдәният министрлыгы ярдәме белән төшерелгән.



ЛӘЙСӘН ФӘЙЗУЛЛИНА



ТЕАТР

Ләйсән – театр артисты. Ул 2008 елда Казан дәүләт мәдәният һәм сәнгать университетын тәмамлап, Г. Камал исемендәге Татар дәүләт академия театрына эшкә килә. Беренче роле Х. Вахитның «Талак-талак» спектаклендә Гүзәлия була. Шуннан соң «Тәкъдир», «Кыю кызлар», «Курчак туге», «Тартюф», «Зөбәйдә – адәм баласы», «Хан кызы Турандык», «Зәңгәр шәл», «Ричард III», «Хужа Насретдин», «Галиябану» һәм башка спектакльләрдә уйный.

Ләйсән – театр артистлары династиясен дәвам итүче. Әнисе Раушания Фәйзуллина – Татарстанның халык артисты, Әлмәт Татар дәүләт театрында эшли, 60 тан артык роль иҗат иткән. «Роль турында иң дөрес, ихлас сүзне миңа әнием генә әйтә ала», – ди Ләйсән.



КИНО

«Гаилә мәшәкәтләре» комедиясе – Ләйсән Фәйзуллинаның кинокамералар каршында беренче мәртәбә генә уйнавы түгел. Моңа кадәр аның «Дилемма» (режиссер – Рамил Төхвәтуллин), «Гастарбайтер» (режиссер – Илшат Рәхимбай) нәфис фильмнарында, җырчы Илсафның бер клибында төшкәне бар.



ТӨП РОЛЬ

«Гаилә мәшәкәтләре» комедиясенә аны режиссер Алексей Барыкин чакыра. Ул Ләйсәнне «Гастарбайтер»да күрәп кала. Көннәрдән бер көнне Ләйсәнне эзләп таба да: «Сиңа төп роль бар», – ди. Ләйсән, сценарийны да укып тормыйча, риза була, чөнки театр артистына кино кебек башка төр сәнгать эсәрәндә катнашу тәҗрибәсе дә, һичшиксез, кирәк дигән фикердә. «Ә бездә андый мөмкинлекләр еш булып тормый», – ди ул.



«ГАИЛӘ МӘШӘКАТЛӘРЭ»

«Гаилә мәшәкәтләре» комедия булса да, анда күтәрелгән проблема җитди: катнаш никах, мәхәббәт һәм көндәлек тормыш өчпочмагында мөнәсәбәтләр сынау үтәргә тиеш буллы. «Бу җәһәттән, мин үзем татар гаиләсе корыр идем. Балаларым телне, мәдәниятне, тарихны беләп үссәңнәр иде. Бәлки, башка яшьләр дә бу фильмны карагач, уйланыр», дип ышана Ләйсән Фәйзуллина. Ул үзенең героинясы Айгөлне динә дә, иманы да булмаган «умырткасыз адәм баласы» дип бөяли. «Мин үзем андый ук ваемсыз булмас идем», – ди ул.



КИНО ҺӘМ ТЕАТР ТУРЫНДА

Кино белән театрның табигате төрле. Хәтта театр артистының камера каршында югалып калган чаклары да булгалый икән, чөнки кино артык тормышчан. Россия киносының күп йолдызлары берьюлы театр артисты да, кинода да уйныйлар. Аларның күбесе, кинода төшү – вакытлы шөгыль, ә театрда уйнау дәрәҗәлерәк эш, дип саный икән. Ләйсән дә бу тәҗрибәсен үзәндәге потенциалны кино ачып бетерә алмаган, ләкин театрда кайтып, сагынып уйнау өчен стимул булган, дип әйтә. «Масштаблырак проектларда катнашыр өчен этәргеч булды бу», – ди актриса үзе.



ЛӘЙСӘН — КУЛ ОСТАСЫ

«Зәңгәр шәл» спектаклендәге 8 метрлы чигүле чыбылдык, 11 яулык, 9 альяпкыч, «Дон Жуан»да Люция Хәмитнең героинясы кигән пальто һәм Хәлим Жәләйнең башлыгы – Ләйсәннең алтын куллары булдырган «сәнгать эсәрләре».



Күл-бүе тыкрыгының түренә урнашкан әлеге төп йортта тормыш шулай үз көенә ага бирә. Ләкин бу гадәти мәшәкәтле гади йортның, авылдагы башка бер өйдә дә булмаган хикмәте бар — бу нигездә Клара БУЛАТОВА дигән шагыйрә яши.

БЕР ИЛАҢИ ЗАТ



Камәрия
ЖАМАЛЕТДИНОВА

А

вылдагы төп нигезгә күченеп кайтуларына да кырык еллар инде аларның. Башта кайнатасы Харис абзый, аннан соңрак әнкәләре Маһинур апа да улы-килененең кайгырту-хөрмәтен күреп 89 яшендә дөнья куйды. Шул арада бердәнбер уллары үсеп житеп, инде үзләре әби-бабай дәрәжәсен алган Ханым белән Әфәнде оныкларга тиенделәр.

Зур бәрәңге бакчасы, һәртөрле яшелчәгә урын биреп, шунда ук нәсел хыялы умарталарны да үз куенына алып, төмам кечерәеп калды. Ихатада Әфәнде-бабай ясаган читлекләрдә йомшак куяңнар үрчедә. Бакча жиләкләре кышны көтеп базга урнаштылар, гәрәбә чорналган кәрәзле рамнар өстәл түренә күчте. Ханым-әби белән Әфәнде-бабай тынгысыз холыклары һәм әкияти хыяллылыклары белән дөнья көтәләр. Ә авыл жиренең, үз йортыңның шөгиль-мәшәкәтләре һәркеменә житә.

Биш-алты яшеннән такмаклар чыгара белгән, студент чагыннан шигырь китапларын бастырган, 25 чакрымнан йөрөп авыл мәктәпләрендә, Әлмәт шәһәр гимназиясендә, татар-төрөк лицееда, муниципаль институтта – жәмгысы 52 ел дәвамында татар теле һәм әдәбияты укыткан, гомере буге мәгърифәтчелек белән шөгыльләнгән мөгаллимә ул. Бу көнгә 50 ләп китабы, шулар арасында 2 томлык сайланма әсәрләре дөнья күргән. Шигырьләре көйгә салынган, поэмалары һәм чәчмә әсәрләре белән дә үзенң талантын раслаган әдибә ул. Ижаты һәм хезмәте өчен дәүләтнең һәм жәмәгәтчелекнең зур бүләкләрен дә алган шәхес. Жир кешеләре турында жирдә торып язучы, халык кызы. Ир хатыны, ана, килең, кодагый, кайнана, әби дигән вазыйфалары да бар әле. Шагыйрә Клара Булатованың тулы портреты менә шундый.

Клара апа белән беренче очрашуга да 47 ел икән инде. Безнең сыйныфка Аны директор үзе алып керде. Дулкын-дулкын үжәт чәчен бөтереп-бөтереп жыеп кадаган, «кәртинкә кебек» зифа буйлы, үзе гади, әмма шәһәрчә затлы, сөйкемле бу апага сынап та, сокланып та текәлдек без. Ә танышу көтелмәгәнчә булды. Ул безне кызык итте. «28 кешенең исем-фамилиясен берьюлы отып булмас. Шуңа бүгенгә болай танышыйк, – диде ул. – Чәчәк исемле кызлар бармы безнең?» Әнә – Ландыш, Сиринә, Гөлсинә... Адашлармы? Буа буарлык: ике Рәис, ике Рөстәм, ике Илдар, ике Илдус! Мәдинә исеме жырдаңмыни әле ул?! Ә Исмәгыйльнеке спектакльдә дә бар! Карале, һәркемнең исеме үзенчә «атказанган» икән бит!.. Әлмәт районының Яңа Кәшер авылы урта мәктәбенә укытырга килгән кызыл дипломлы мөгаллимә шул чакта ук ике китап чыгарган шагыйрә иде бит. Ә шуннан соңгы китапларда безнең күз алдында туган шигырьләре – без белгән кешеләр яки үзебез («Алтынчылар» шигыре) турындагы әсәрләр дөнья күрә торды.

Уку елы башлангач килгән Клара апа мәктәпкә якын яшәүче чибәр, уңган тол хатын Гыйльмия апага фатирга керде. Ә Гыйльмия апа килеңе ярдәменә мохтаж булган бик өлкән яшәтгә кайнанысын тәрбияли һәм ятим оныгын үстерә иде. Без шаһит булган беренче шигырь («Бәрәңге уңды быел көз») менә шунда туды. Көндәлек гади тормыштан алынган әсәр ачыкны һәм ялангачлыкны, сугышны һәм ятимлекне кичергән әби-апаларны, күрше халкын елатты да, моңайтты да. Ә мөгаллимәнең жанга үткәреп сөйләгән яңа шигыре шул мизгелдән аны гайре табигый зат итеп танытты. Гадәттә, гади халык шигырь укымый, укыганы да аңламый дияргә яраталар. Нәрсә турында һәм ничек язасың бит! Үз гомерендә ни кадимчә, ни жәдитчә уку эләкмәгән әнием белән ахирәт дустане Жәннәт апа да «Клара шигырьләре»н миннән кат-кат укыталар иде. Ә безнең Яңа Кәшер – Нәдер «квадратында» (башка якташларым үпкәләмәсен, бу шартлы үлчәм! – К. Ж.) – көн дә күз алдындагы хәлләр шигырьгә әйләнеп, янәшәндәге син хөрмәт иткән кешеләр жырға әверелгән төбәктә мондый бәяләмә кимсетү дип кабул ителә ул!

Гыйльмия апа өе белән мәктәп арасында инеш аша салынган асылмалы басма бар иде. Тиздән ул да жырға

күчте («Кыз жыры», Хәлил Сәлимов көе – К. Ж.).

Һәм мөгжизага тиң мондый хәлләр мәктәп елларында һәр көнне булып тора иде. Колхозның уңган шоферы да, алны-ялны белмәгән игенчесе дә, кешелекле табибыбыз да, тату гаиләдәге сөйкемле хатыны да, кырлар патшасы агроном да һәм башка һөнәр ияләре – гомумән, безнең зур авылның ихтирам казанган кешеләре шагыйрәнең яраткан геройларына әверелде. Ә инде борын-борыннан китапны, әдәби сүзгә олылый белгән татар өчен бу «Почетная грамота» гына түгел, бик затлы бүләк иде. Әйтергә кирәк, Гыйльмия апа фатирасы Клара апаның бик күп шигырьләре туган бәрәкәтле нигез булды. Мөгаллимә шагыйрә күрше Нәдер авылы егетенә кияүгә чыгып, тормышына гаилә-бала мәшәкәтләре дә кушылгач, аның ижатына да яңа хисләр, яңа геройлар өстәлде.

Кәшергә килгәч язылган шигырьләре тиз арада яңа китапка әйләнеп куандырды.

Бервакыт шулай Укытучым өендә тикшереп алып килгән контроль эш дәфтәрләрен класста тараткач, күңелле шау-шу купты. Әнисе тикшереп билгә куйган кайбер дәфтәрләргә кечкенә Марс үз «автограф»ын язарга өлгергән икән!

...Кай арада өлгердең соң
Буялырга ал-зәңгәргә?
Ник тиясең минем дәфтәр
Карый торган каләмнәргә?
Китапларга ник тиясең,
Дәфтәрләргә ник аласың?
Бер апаңның диктанына
Өкәм-төкәм ясагансың.
Аңар ни дип аңлатым мин
Бу сурәтнең чыганагын?
Дәрестә бит сөйләп булмый
Улыңның тик тормаганын.

Мә үзеңнең дәфтәреңне,
Теге якка әнә кер дә
Яз, газиз углым, әмма тик

Бу өстәлгә тия күрмә... – дигән юллар

(«Яз, газиз углым») да безнең мәктәп еллары хатирәсе. Ана хисләре, хатын-кыз кичерешләре, яшәү мәгънәсе, гомер турында уйланулары белән шагыйрә үзенң укучысына тагын да якыная барды.

Мәктәп елларымның Укытучыма бәйле жанга якын хатирәләре бихисап. Һәр адымда, һәр минутта шигырь туарга мөмкин булуы, без көн дә күреп йөргән гадәти хәлләрнең шигырьгә күчүе – безнең өчен мөгжиза иде. Жаныма якын газиз кулъязма-истәлекләремне актарып утырганда, әллә ничек, масаеп аласым килеп китте әле: һәммәбезгә «улым-кызым» дип дәшүче Укытучым кеше алдында миңа корырак, таләпчәнрәк булса да, башкалардан артыграк яратканын сизә идек. Мәктәп чыгарылышына Ул миңа үз хыялындагыча «билең өзеп, жиңең бөреп» аклы күлмәк тегеп бүләк итте. (Колхоз пенсия-

сендәге әти-әниемнең мөмкинлеген уйлап, мине сөендерүе булгандыр инде...) Гомумән, тегүгә дә, чигүгә дә маһир бу затның бер кичтә ялт итеп тегеп-чигеп кигән костюм-күлмәкләре иң көяз-купшы ханымнарның да күзен кыздыра иде... Ә шигъри хатлар арасында ниндиләре генә очрамый... Менә монысын мине экраннан күргәч язган. 4 нче курстан соң үз гомеремдә бер тапкыр чәч кистергән идем, мондый хат алдым:

«Камәрия-бала! Ни чуртыма ул чәчеңне кистең әле син, юньсез? Бик килешә дип уйлыйсың инде, ә? Чуртым да килешми, шуны бел! Шигърьләрең әйбәт, укуың әйбәт. Гомумән, экранда күренүең әйбәт. Әмма чәчеңне кисүең юри дә бер әйбәт түгел. Әйбәт түгел, менә шул!» – дип тетмәмне теткән иде. Аныңча, озын толым – татар кызының горурлыгы булырга тиеш иде.

Көндәлекләре – аның сулышы, йөрәк тибеше кебек табигый, эчкерсез халәте.

...Ул шигърьләрдә үз сүзен бик тә гади һәм берәгәйле итеп, көтелмәгәнчә әйтә белә шул.

Алмашынмас ике божрам минем,
Өткәм-әнкәм минем – карт, карчык.

Хәтта ярны ярлар алыштыра,

Сезне булмый, булмый алмашып! – дип язды ул әти-әнисе турында.

Мин бу кешелекле, гадел, тыйнак мөгаллимнәр гаиләсендә күп тапкырлар булып, Гариф абый һәм Хәнифә апаның яктылыгын-жылылыгын үземдә дә тойган кеше. Шуңа күрә биш балалы гаилә язмышын үзезебез туып-үскән һәм матур хыяллар белән яшәткән совет иленең чын тарихы дип санып идем. Ә Клара апа шигърьләре еллар узган саен кыйбласы гел үзгәреп торган тарих дәреслекләреннән көчләрәк, үтемләрәк иде безнең өчен.

Зирәк фикерле, чая телле, гажәеп хәтерле чичән шагыйрә гомеренең теләсә кайсы фасылында да үтә нечкә хисләр, әмма көчле рухлы әрнүләр жан булып кала бирә:

Сөю мине мең кат үтерде дә

Мең дә бер кат яшәү китерде, – ди ул соңрак.

1959 елдан бирле үзенең күңел хисен шигъри көндәлекләр итеп яза ул.

...Жан актарып тапкан шигъри сүзләр,

Табигаттән килгән бу көйләр –

Минем өчен ижат, яшәү, өмет! – ди шагыйрә бер язмасында.

Мәктәптән башланган рухи якынлыкның дәвамы булып, арабызда йөргән хатлар, бәйрәм котлаулары да еш кына шигъри юлларга тезеләләр. Чөнки күңелдәге ул кабызган сихри яктылыкны, яхшылыкны аңа үз дулкынында житкерәсе килә:

Ак чәчәкләр ак теләгем булсын

Ак чәчәкләр төсле бу жанга.

Язмышыма мең рәхмәтле бит мин

Дөньялыкта шул жан булганга.

Шигъриятнең Зөләйхасыдыр ул,

Йә яшьлекнең пәйгамбәрәдер...

Жиргә индерелгән шул илаһи

Затларның да меңнән берәдер...

Бәлки, ул жан салкын март жилендә

Жылы эзләп туган берәдер...

Язмышларны ярлыкарга иңгән

Бу галәмнең бердәнберәдер?

Илаһилар аңа зирәклекне,

Чичәнлекне күктән биргәндер...

Ак чәчәкләр төсле яктылыгы,

Керсезлегә барыбер жирдәндер...

Күңел төпкеленең тирәнлегә

Илаһилар салган сердәндер...

Ни булса – шул, әмма дөньялыкта

Бу әүлия күңел – бердәнбер!

Көндәлекләренең бер өлеше китапларында урын алса да, шагыйрә ихтыяры белән гомерлек сер булып калырдайлары да житәрлек...

1996 елның 24 апрелендә «Тукайга» дип исемләнгән язмасында мондый юллар да бар:

...Әллә нинди серле уртаклык бар

Остаз белән шәкерт көнендә.

Син кичергән милли язмышыбыз

Әрнүләр шул әле бүген дә.

...И Габдулла! И нарасый Апуш!

Уртаклыклар күп шул язганда.

Өметләргә сүндөрмәсен тормыш

Сине биргән моңлы язларда...

(Көндәлек, 33 нче бит.)

Сер сыярдай шушы остазы исеменнән узган ел бирелгән олы бүләккә – Тукай премиясенә чынлап та лаек кеше Клара апа. Шул мәртәбәле вакыйгалардан соң да аның өр-яңа ике китабы дөньяга туды бит! Тукайдан 50 ел соңрак туып, Тукай жанын яшәтүче, Туфан рухын саклаучы бу серле зат һаман да ижатта: ул өр-яңа китабын басмага әзерли, үзенең турылыкны укучылары белән очрашуларга йөри һәм ... килең булып төшкән нигезендә көн итеп ята. Бу йортта әле хәзер дә авыл тормышының югала барган ямен эзләп, яшьлекләренең ризык төмен сагынып, бер карасаң – махсус тарттырылган көрпәләр оннан таба күмәчә салалар; икенче килүдә чөгәндәрләр катык көтә яисә чичән шагыйрәнең күпме китаплар койган кулы тансык тары коймагы пешергән була.

Быел февраль уртасында очрашкан, мин укытучымнан тагын бер дәрес алып кайттым. Клара апа, чәе суынуын да онытып, миңа татарча бер озын поэманы яттан сөйләде. Тын да алмый тыңлап бетергәч, сорау бирдем һәм оятлы булдым. «Тарас Шевченконың «Катерина» дигән поэмасы бу, балачактан йөрәктә калган әсәр. Беренче тапкыр сугыш вакытында ике баласы белән бездә яшәп алган украин хатыныннан ишеткәнем бар иде. Соңрак үзеннән-үзе телгә күчте», – диде укытучым һәм 60 яшен түгәрәкләп килүче шәкертенә карап: «Табып укы син аны!» – дип, чәенә үрелде.



ХУЖАНБЕРДИЕВА Чулпан

Казан дәүләт университеты,
Казан дәүләт университеты
аспирантурасы

Кияүдә, кызы бар

Карьера:

Түбән Кама шәһәрәндәге 35 нче лицейның югары категорияле татар теле һәм әдәбияты укытучысы, «ТР иң яхшы укытучысы – 2011, 2012, 2013, 2014, 2015»

Тормыш шигаре: «Сүз белән түгел, эш белән»

<https://www.facebook.com/suyumbike.zhurnaly>

Үзебезнеке!

Яз житә. Табигать белән бергә күңел дә жанлана. Нигә әле шатланмаса?! Яраткан гаиләм, әти-әнием, туганнарым исән-сау, эшем бар. Иң мөһиме – ипотекага алынган фатирның бурычын түләп бетердек! Моңың нинди зур сөөнеч икәннен үзе кичергәннәр генә белә... 2007 елны, бюджет оешмасында эшләүчеләр буларак, ипотекага фатир алган идек. «Жан биргәнгә – жүн бирә», диләр, менә бит, исән булгач, тау кебек тоелган бурычларның да бер очына чыктык... Фатир үзебезнеке хәзер! Безнең кебекләргә йортлы-жирле итү юлларын тапкан хөкүмәтебезгә ничек рәхмәтле булмыйсың?!

Һөнәри үсештә стимул көтә

ТР мәгариф һәм фән министры Энгель Фәттахов: «Укытучы 7 ел эчендә югары категория ала һәм... аннан соңгы 40-45 елда аның үсешкә бернинди омтылышы да булмый», – диде. Чыннан да, биш елга бер, категорияңне раслап, аттестация үтәсең дә, тагын тыныч кына эшлисең. Быел исә педагогларның һөнәри үсеше системасы камилләштереләчәк: югары категорияле укытучылар өчен ике баскыч булдырыла. Үз дәрәжәсен раслаган педагоглар быелдан ук югары категория өчен өстәп түләнелә торган 40 процентка тагын өстәмә матди ярдәм дә алачак.

Хижаблы... балерина

14 яшьлек Стефани Курлоу (Сидней, Австралия) кечкенәдән балерина булу турында хыялланган. Әмма аның гаиләсе 2010 елда ислам динен кабул итә. Ә балет сәхнәсендә хижаб кигән биюче әле булганы юк... Кыз үзенең карарында нык: ул бу өлкәдә яңа тәртипләр кертергә, беренче мәселмән балеринасы булырга жыена. «Дингә, милләтенә, тән төсенә карамыйча кешеләрнең сәнгать тирәсендә берләшүен теләм», – ди ул. Балеринага уку өчен елына 10 мең доллар акча жыярга кирәк аңа хәзер. Стефани өметен өзми.

сөөндәрде

көөндәрде



сөөндәрде

көөндәрде



сөөндәрде

көөндәрде



Шартлар нигә бер түгел?

Рус мәктәпләрендә укучы рус балалары өчен үткәрелә торган олимпиаданың республика этабыннан кайттык. Укучым – 9 нчы сыйныфтан Елена Андрющенко (әтисе – украин, әнисе – рус) жиңүче булды. Ләкин бу жиңу безгә ничек бирелгәннен үзебез генә беләбез... Ә Арча, Азнакай, Мамадыш, Саба кебек татар районнары туу турындагы таныклыгына әти-әнисе рус (мари, чуаш, әрмән, әзәрбайжан) милләтәннән дип язылган, әмма татар мохитендә берничә ел тәрбияләнгән, өстәвенә, татар мәктәбендә белем алуы укучыларны алып килә...

Жиңүчеләргә житәргә ерак шул...


Бала табу һәм тәрбияләү өчен иң уңай шартлар тудырылган илләр рейтингы ачыкланды. Быелгы сораштыруда 16 меңнән артык кеше катнашкан, 60 тан артык илгә бәя бирелгән. Иң беренче урында – Швеция. Аннан – Дания, Канада, Нидерланд, Австралия. Кеше хокуклары, керемнәр күләме, куркынычсызлык, мәгариф һәм сәламәтлек саклау системасының гаиләгә уңай мөнәсәбәттә булуы күз алдында тотылган. Кызганыч, Россия бу исемлектә нибары 38 нче урында...

Кызым, сиңа әйтәм, киленем, син тыңла...

Канаданың Пикеринг шәһәрәндә яшәүче 14 яшьлек кыз, өйдән пычак алып килеп, мәктәп вестибюлендә иртән тирә-юнендәгеләргә ташланган. Яшүсмер алты сыйныфташын һәм ике укытучысын яраларга өлгергән. Яп-яшь кыз баланың нигә бу адымга барганын әлегә беркем дә белми икән... Мондый хәбәрләр ишеткәндә, йөрәккә шом керә. Балаларга бүген ни булды? Нигә шуның кадәр кансыз алар хәзер? Аларны тәрбияләгәндә кайда, нинди ялгышлар жибердек? Океан артындагы хәлләр турында сүз барса да, ул бит барыбызга да кагыла.



ЯЩЕН КАЙТАВАЗЫ



ТӘРӘЗӘГӘ КАРЛЫ ЯҢГЫР СЫЛАНА.
КҮЗ ЯШЕ СЫМАН! ТАБИГАТЫТӘ НИ КӨЗ,
НИ КЫШ ТҮГЕЛ. СУФИЯНЫҢ ДА КҮҢЕЛЕНДӘ
НИ КӨЗ, НИ КЫШ ТҮГЕЛ. ИРТӘГӘ УЛ
УНИКЕ ЕЛ ГОМЕР ИТКӘН, БАЛА БАККАН
ЙОРТЫННАН КИТӘЧӘК. КИТӘРГӘ МӘЖБҮР...

...Суфия үзе бу йортта әнисез калгач яши башлады.
Бик каты яшен яшынәп, күк күкрәп яңгыр килде ул

Аңына килгәч, бик озак әнисе килеп алганны көтте әле ул. Палата ишегеннән бер дә күзен алмады. Ишек ачылыр да, әнисе елмаеп килеп керер дип көтте. «Әниң килмәс инде, балам, көтмә!» – дигәнче өметләнде ул.

Хастаханәдән туры балалар йортына китерделәр. Биредә беренче мәртәбә Яңа елны каршылаган төнне, салют ата башлагач, кыз тагын аңын югалтып егылды. Дөбердәгән тавыштан курка торган булып калды. Әнисен югалткан көндәге яшеннең кайтавазы гомерлеккә калды.

– Этием кайда? – дип пышылдады кыз, күзләрен ачкач. Әмма аның бу соравына берәү дә җавап бирә алмады. Саташа дип уйладылар. Ә чынында, саташу аралаш әтисен төшендә күрдә ул. Үзен алырга килгән дип шатланды. Аңы буталды.

Әнисен, туган авылын, бергә уйнап йөргән дусларын бик сагынды. Әмма аның янына килүче дә, хәлен белүче кеше дә булмады. Туган йорт дигән төшенчә дә еллар арасында югалып, хәтердән жуела барды.

Ваняның сыйныф ишегеннән килеп кергәнә хәзер дә күз алдында. Укулар башланган гына иде әле. Һәр парта саен берәр бала. Укытучы Фекла апалары «Әлифба»ны өйрәтә башлады. Көн саен яңа хәреф, көн саен бер яңалык. Бүген алар «Б» хәрефен өйрәнәләр.

– Ба-ба, – дип ачылган авызлар ябылырга өлгермәде, ишектә мәктәп директоры күренде.

– Бүген сезгә тагын бер дус алып килдем. Аңа үзегезнең арада урын табарга кирәк булып, – дип, ишек артынан башы марля белән бәйләнгән малайны чакырып кертте.

– Бездә инде аңа утырырга аерым парта да калмады, – диде Фекла апалары.

– Зыян юк, үзегең кайсы кыз ныграк ошый, шуның янына утыр, Ваня! – диде директор абый, елмаеп.

Сыйныфка кергәннән бирле күзен күтәрәп карарга да кыенсынган малай, урта рәттәге, Суфия утырган икенче партаны сайлады.

– Ваня, все будет хорошо! – диде директор русчала-тып. – Ваня татарча авыр сөйләшә, булышырсыз, балалар!

Директор чыгып киткәч, беркавым барысы берьюлы шаулашып алдылар.

– Дәресне дәвам итәбез, тынычланыгыз! – дип боерды укытучы.

Әти-әнисе юл фажигасендә һәлак булган икән Ваняның. Ике ытим бер партада утырып укый башладылар.

Соңыннан сөйләделәр: Ваня үзе дә әжәл белән күзгә күз очрашкан. Әти-әнисен жирлөгәндә аңсыз яткан.

Сыйныфташлары белән тиз дуслашты малай. Татарча сөйләшәргә дә бик тиз өйрәнде, иң яхшы укучыларның берсе. Монда тәрбияләнүче балаларның кайберләре янына туганнары, әти-әниләре килеп йори. Суфия белән Ваня янына гына килүче юк. Алай да балаларны тәрбиягә алырга теләк белдерүчеләр арасында аларны сайлаучылар да бар. Тик Ваня белән Суфия бер-берсеннән аерылмаска дип сүз куештылар. Ваняны алырга теләүчеләр аеруча күп.

– Мин сине калдырып китмим, Софочка, борчылма! – дип тынычландыра аны малай.

– Бертуганнарны гына аерырга ярамый, – дип дөгъ-валашып та карадылар. Әмма балалар йорты директоры

бу ике баланы аерса, канатлары каерыласын, аларның тома ытимгә өйләнәсен аңлый торган педагог иде.

Тора-бара бу ике баланың дуслыгы мәхәббәткә әверелде. Суфиядан аермалы буларак, Ваняның әти-әнисеннән калган ике бүлмәле фатиры бар иде. Унсигез яшьләре тулуга алар өйләнештеләр дә шунда яши башладылар. Икесе дә читтән торып институтка укырга керделәр. Кыз укытучы, егет инженер һөнәрен сайлады. Суфия балалар бакчасына, Ваня хәрби заводка эшкә урнашты. Аз гына күрешмичә торсалар да, сагынышлар, бер-берсен күз карашыннан да аңлайлар иде.

– Миннән дә бәхетләрәк кем бар? – дип, әллә үз бәхетенә үзе күз тидерде Суфия, әллә Ходай бәхетләрен гомерсез итеп яраткан иде, бәхетсезлек көтмәгәндә килде.

Шартлау тавышыннан бөтен шөһәр «дерт» итте. Тагын шартлау! Суфия куркуыннан чак кына аңын югалтмады. Балаларны йоклатырга йөргән жиреннән сыгылып төште.

Тагын шартлау! И Ходаем, тагын ни булды икән?

Саклык чараларын үтәмәү аркасында, Ваня эшли торган хәрби заводтагы шартлаудан хәбәрдар түгел иде әле ул. Тик алай да ниндидер шом бар иде йөрәктә.

...Шартлаудан соң исән калганның да күбесе авыр хәлдә хастаханәләргә озатылды. Тәннәре, йөзләре пешеп танымаслык булган эшчеләренә кем булуын авырлык белән генә белә алдылар. Шашар дәрәжәгә житкән, әмма өметен өзмәгән Суфия үлем белән тарткалашучы кешеләр арасынан бик озак эзләде сөеклесе. Ваняның ыргылаш янган таныклыгын гына табып бирделәр аңа.

Ә инсан үзенең киләчәк язмышыннан һаман да бихәбәр...

Ирен югалтудан аңгыраеп калган яшь хатынны хастаханәгә салдылар. Акылына жиңеллек килүдән табиблар гына коткарып калды аны. Терелеп чыкканда күзләрендә нур уйнап торган элеккеге Суфия түгел, күз төпләре күгәргән, карашын моң-сагыш баскан, вакытыннан алда олыгайган бер ханымга өйләнгән иде ул.

Инде бөтенләйгә ияләште дигәндә генә бәхет кошы кулдан ычкына да, башкаларны ымсындырып очен очып китә. Суфия да кошын очырды. Ире белән бергә яшәгән йортта үз-үзенә урын таба алмады, исәнлегенә өметен югалтып, Татарстанга юл алды. Исәбе – туган авылына кайтып, әнисе каберен зиярәт кылу иде. Бәлки, әле әтисе турында мәгълүмат таба алып.

Укытырга юллама алып кайтты Суфия авылга. Яңа ел җитеп килсә дә, мәктәптә эш бар иде аңа. Инглиз теленнән укытучы табылганга мәктәп директоры бер сөенсә, күрше авылдан килеп балалар укытып йөрүче мөгаллимә ханым икенче сөенде.

Суфия туып-үскән нигез сагындагы алама өй тәмам искереп жиргә сеңгән иде. Шуңа күрә ул ялгыз яшәүче Гайниҗамал карчыкка фатирга керде.

– Гел болай өйдә бикләнеп утырма, бүген клубка чыгабыз, – дип, күрше кызы Гөлкәй үзе белән кичке уенга чакырды.

Клубка килеп керүгә таныш йөзне күреп башы әйләнеп китте Суфияның.

– Егылам хәзер, – дип Гөлкәйне култыклап алды. Аннары:

– Ваня, – дип кычкырып жибәрде. Тик тавышы чыкмады, бугазына төер тыгылды.

– Тынычлан, безнең авылга нинди Ваня килсен! – диде шаккаткан Гөлкәй.

– Әнә, Ваня, үзе генә басып тора, күрмисеңмени?

– Юләрләнмә, безнең Вәлиулла ич ул!

Ул арада Ваня-Вәлиулла биергә чакырып, тыпырдап Суфия каршына килеп тә басты.

– Эч пошырып йөрмә әле, татарча бии белми ул, – дип, Гөлкәй аңа аркылы төште. Әмма Суфия, сихерләнгән сыман, ир-егетнең каршына атылып чыкты. Култыклашып әйләнгәндә:

– Мин сине Гайниләр капка төбендә көтәм, – дип пышылдады ир Суфияның колагына.

Йөрәге, очып китәргә талпынган кош сыман, аңа буйсынмыйча:

Бәхет кошын тотып кала алганнар бик сирәк.

– Әйдә, әйдә, Гайниләр капка төбендә көтәләр, – дип ярысып типте.

– Аның белән бер кыз да биергә чыкмый. Ике балалы ир бит ул, – диде Гөлкәй, Суфияның күзләрендә кабынган алгысауны күреп.

– Ул минем Ваням төсле...

– Бу сиңа шәһәр түгел, авылда бөтен нәрсә күз алдында, кеше көлдереп йөрисе булма!

Суфия Гөлкәйне аңларлык та, тыңларлык та хәлдә түгел иде.

– Балалары белән хатыны клубка ияреп килмәгән бит.

– Балалары ияреп йөрерлек түгел, берсе бишкәтә, икенчесе гарип. Хатыны икенче баласын тапканда үлдә. Сиңа шул хатын эзләүче дуадак ир кирәкме?

Гайниләр капка турыннан узганда кызлар каршына чыкты ир. Суфияны беләгеннән эләктереп алды.

– Кая ашыга бу асыл кош?

– Үрелмә Суфияга, сиңа дигән асыл кош тумаган әле.

– Мин сиңең белән сөйләшмим, Гөлкәй, Суфия үзе хәл итсен, – диде ир.

– Ул сиңең кем икәнеңне дә белми, мин аны сиңең белән калдырмыйм.

– Кем икәнемне үзем аңлатырмын.

– Авылда сине кызлар түгел, хатыннар да янына якын жибәрми, шәһәр кызы кирәк булдымыни?

– Миннән түгел, минем ике баламнан куркасыз бит сез барыгыз да.

– Суфияга кирәк дип белдеңме әллә ул балаларыңны?

– Әниләре үлгәнгә ул ятимнәрнең ни гаебе бар соң? Ярата идем мин Сәрияне.

– Әйдә, Суфия, юкка вакыт уздырып, суык тундырып тормыйк! – дип, Гөлкәй аны ирексезләп үзе артыннан ияртте.

Вәлиулланың:

– Минем Сәриям төсле син, минем сөягем, – дип кычкырганы ишетеләп калды.

Суфияны икенче көнне үк урлап алып кайтты ул. Тик бергә яши башлауга бер-бер артлы үлем-житем булды гаиләдә. Башта Вәлиулланың гарип баласын, аннары әнисен жирләделәр.

– Киленне килештермәде нигез, – дип чыш-пыш килде авыл халкы. – Нигезгә азан кычкыртырга кирәк.

Шулай эшләделәр дә. Әллә азанның файдасы тиде, әллә әжәлләр килеп беткән иде, тормыш үз эзенә төште. Көн артыннан – көн, ел артыннан ел узды. Узган гомер яшьлекне дә ияртеп алып китә торды. Вәлиулланың бишкәтәге сабые, Суфияның алдыннан төшмичә, «әни» дип үсте.

– Агач әни бит ул, синеке түгел, – дип баланы котыр-тучылар да табылды. Әмма аңа карап кына баланың да, ананың да арасы суынмады. Илсурны үз баласыдай күреп яратты, тәрбияләде хатын.

Үзгәртеп кору касәфәте колхозларның тамырын корытканнан бирле, авылдашлары белән читкә чыгып, акча эшләп кайта Вәлиулла. Суфия мәктәптә укыта, Илсур инде бишенче сыйныфта укый.

Сиздерергә теләмәсә дә, хатынның үзенә карата салкынлыгын яши башлауга тойды Вәлиулла. Хатыны төннәрен Ваня исемен әйтеп саташа. Моңы ишетеп, ирнең жене ката. Көндезләрен дә тиктомалдан сагышка чума. Вәлиуллага карата битараф. Суфияның йөрәгеннән Ваня атлы ирне алып ташларга күп тырышты ул. Усал сүз белән дә, кул белән дә «тәрбияләп» карады. Суфия кочагында жылы тапмаган Вәлиулла аны читтән, эшкә чыгып киткән жиреннән эзли башлады. Әле бер, әле икенче хатын белән очрашты һәм үзенә иш булырдайны тапты да. Ике ирдән аерылган, бала бәхете күрмәгән, ир-ат назына сусаган Гашия иде ул. Суфияның да өметләре акланмады. Ваняны оныттыра алмады Вәлиулла. Тышкы кыяфәте аңа охшаса да, холкы бөтенләй башка: тупас, дорфа сүзле, пырдымсыз. Иркәләүләре дә йөрәккә ятышсыз, ясалма.

Соңгы баруында килешеп алган эшләрен тәмамлап кайтып китәр көннәре житкәч:

– Малаеңны чит хатын кулында интектермә, монда алып кил, бергә яшик! – диде Гашия Вәлиуллага.

– Чит итми ул аны. Бишкәтән үк үз баласыдай иркәләп үстерде.

– Әтисен яратмаганны баласын гына яратмас инде, икейөзләнәдер...

– Ялгышасың, ихлас кеше Суфия. Мин бер күрүдән ярататтым аны, әмма үземне яраттыра алмадым. Йөрәк ярасы бик тирәндә. Дөвалый алырмын дип өметләндем, булдыра алмадым. Эч серләре жиде йозак белән бикләнгән.

– Илсурны кунакка чакыр алайса, шуннан ияләшеп китмәсә.

– Мин үземнең сиңа китүемне аларга әйтмәдем дә бит әле.

– Берочтан әйтеп тә килерсең...

Суфия үзе дә ире белән ике арадагы мөнәсәбәтнең көннән-көн суына баруын тоя, алга таба болай яшәп булмавын аңлый иде. Житмәсә, соңгы вакытта Ваня төшенә бик еш керә. Наман бертөсле төш күрә: «Кайт, көтәм!» – дип Суфияны чакыра. Тик чыраен аермачык төсмерли алмый интегә. Ваня төсле дә үзе, ул да түгел сыман. «Ваня!» – дип кычкыра-кычкыра, жан-фәрманга аңа таба йөгәрә башлый, шартлау тавышы ишетелә дә, шабыр тиргә батып, сискәнеп уяна. Нигә кайт дип чакыра ул аны? Унөч ел узды бит инде.

Төшләрән ничек юрарга белмәгәч, Гайнижамал карчыкка сөйләп күрсәтте Суфия.

– Әллә мин дә үләм микән?

– Төшендә күргән кешеңне эзлә, балам, ул исән булырга тиеш, – дип, бөтенләй фикерен чуалтты карчык.

– Эзләмәдем түгел, эзләдем, күптән жир куенында бит ул, – дип елап жибәрде Суфия. Гайнижамал карчык берәз эндәшмичә уйланып утырды да:

– Беренче күрешкән көннән үк әтиң турында сөйләсем килеп йөрм, кыймыйм гына, – дип, авыр сулап куйды. – Аны эзләп гомереңне бушка уздырысың дип куркам. Чөнки дәресең миннән башка берәү дә белми. Вәлиуллаңның мәрхүмә хатыны Сәриянең атасы Заһретдин иде ул. Урыны жәннәттә булсын! Әниң Гыйльмениса белән бик яратыштылар, өйләнешергә өлгөрмәделәр. Сәриянең бабасы Гаделхак әтиң Заһретдин белән дуслар иде. Беркөнне Заһретдинне эчртеп исереткән дә, кызы Нәгыймәне ат чанасына салып жибәргән. Заһретдин иртән айныса, Нәгыймә өйләрендә коймак пешереп йөри ди.

Ирсез бала тапканын белдермәс өчен читкә чыгып китте әниң. Минем сеңелләремдә яшәде. «Иремнән аерылдым», – дип, кире авылга кайтканда сиңа бер генә яшә иде әле. Аның кызы икәнлегенә Заһретдингә дә сиздермәде. «Жә кешегә ишетелер, балам оятлы булыр», – дип сиңең өчен курыкты. Үзең дә белмичә сеңлең баласын үстерәсең. Шуңа да бик яратасыңдыр Илсурны, жан тартмаса да, кан тарта шул...

Вәлиулла сәфәрдән кайтып кергәндә, Суфия Гайнижамал карчыктан ишеткәннәрен аңына сеңдергә дә өлгөрмәгән иде әле.

– Юлда ачыккансыңдыр, ашым пешкән, ризыгым әзер, табынга уз, – дип каршылады ул ирен.

– Ашың кайнардыр да, йөрәгәң салкын шул сиңең, – диде ир төксе генә.

– Мин аерылам синнән, Суфия, баланы да алып китәм.

– Үзең кит, баланы бирмим.

– Ничек бирмисең, ул минем малай бит...

– Минеке дә. Китәргә үзе дә риза булмас.

Вәлиулла башта шаркылдап көлеп жибәрде, аннары хатынның күзләрендә яшә күрә:

– Елама, мин уемнан барыбер кире кайтмыйм!

Илсурга: «Кунакка барабыз», – диярмен. Балага кем булса да, бер, берәү дә үз әнисе булмас! Без өйләнәп кайтканчы син өйне бушатырсың! – диде.

«Сәрия – минем сеңлем, аның баласы миңа чит була алмый, үз каным», – дип карышасы килде. Тик, серне чишсә, әнисең рухын рәнжетүдән куркып, тыелып калды.

Баладан аерылу йөрәгәң каерып алу белән бер иде Суфияга.

– Әнием, елама, без озак тормабыз, мин сине бик-бик сагынымын! Каникуллар беткәнче үк кайтып та житәрмен, – дип юатты аны Илсур, муеныннан кысып качаганын килеш битләреннән үбә-үбә.

Тәрәзгә сылап яуган карлы яңгырга кушылып, төкәдиренә өрнеп, атна бие елады Суфия. Атна бие кире өйләнәп кайтырлар дип өметләнде. Тик ишек шакучы булмады. Көннәр санаулы иде, каникуллар төмамланыр вакыт та житте. Вәлиулла яшә хатынын ияртеп кайтып та төшәр. Юлга жыенырга кирәк. Бүген аның монда соңгы төне. Тик кая барыр?

Өзелгән өметне ялгарга теләгәндәй, ишек шакыдылар. Кем булыр төнгә каршы? Әллә кайттылармы?

*Читтән карап торганда тату,
нык тормышлы гаилә.*

*Тик йөрәкләрендә нинди хисләр
кайнаганын үзләре генә белә.*

Ашыгыч телеграмма!

Илсурга бер-бер хәл булгандыр дип куркыган хатын, телеграмманың үзе үскән балалар йортыннан икән белгәч, жиңел сулап куйды. Жанга рәхәт бер жылылык йөгәрде. Очрашуга чакырганнар. Хәер, аның башка барыр жире юк та инде...

Йорт ачкычын күршеләрендә калдырып, иртә таңнан юлга кузгалды Суфия. Башта бәхилләшер өчен юл буедагы зиратка сугылды. Әтисе Заһретдиннең каберен эзләп тапты. Әнисеннән ерак түгел генә жирләгәннәр икән. Сеңлесе Сәрия дә әтисе янәшәсендә генә. Әнисең кабер чардуганын сыйпады.

Миңа гомер биргән әнием, Суфия исемле кызың барлыгын да белмичә якты дөньядан китеп барган әтием, урыныгыз жәннәттә булсын! Сеңлем Сәрия, син дә тыныч ят! Туганым икәннең дә белмичә, сиңең улыңны үстердем. Аңа әни булдым, бик яраттым үзен. Төкәдир шулай язгандыр. Миңа рәнжеп ятма! Сөзгә хәер-догада торымын.

Күңеленә килгән уйларын кычкырып әйтмәде, сүзсез генә дога калды.

...Суфия утырган поезд Урал якларына юл алды. Бу сәфәрнең югалган бәхетенә янәдән илтүче юлның башы икән дә, еллар бие госпитальләрдә дәваланып, кабаттан «кеше» булган Ванясы белән балалар йортында табышасын да белми ул әлегә.



Казан кичләре

Хәсән Туфан шигыре

Сара Садыйкова музыкасы

*Кил әле, Иделнең җиләс җиле,
Юлларга чәчәкләр сип әле.
Ак булып, саф булып истә калсын
Казанның кадерле кичләре.*

*Туган ил чакырган зур юлларга
Китәрбез таңнарда без моннан.
Озатып калырсың безне, Казан,
Баласын очырган кош сыман.*

*Яшәрбез туган җир туфрагында,
Кырларда, Иделдә-диңгездә.
Исән-сау булсыннар балалар, дип,
Хәерле юл телә, Ил, безгә.*

*Иделгә сузылган айлы юлдан
Тын гына, моң гына җыр ага.
Сагынырбыз, дуслар, бу кичләргә
Чәчләргә чал кергән чорда да.*

*Ал гөлләр сибегез безнең юлга,
Иделнең иртәнге җилләре.
Мәңгегә, гомергә истә калсын
Казанның кадерле кичләре.*

КАЗАНЫН КАДЕРЛЕ КИЧЛӘРЕ

Бу жырны кайларда гына жырларга туры килмәде! Ерак-ераклардан Казанга кайтып килгәндә, поезд тәгәрмәчләре тукулдавына кушылып, авыз эченнән генә шушы жырны көйлим. Ниндидер күтәренкелек тә, сагыну да, яшьлеккә хас

ашкыну да бар анда. Озакламый Казанга кайтып төшсәмне күз алдыма китерәм. Хатыным Рәзилә белән дә поездда, менә шушы жыр яңа гына чыккан көннәрдә танышкан идек... Шуның белән дә кадерле әле ул миңа. Ә инде Жир шарының әллә кайдагы Африка кыйтгасында, Тунис, Гыйрак, Сенегал кебек дәүләтләрдә

Татарстан Дәүләт жыр һәм бию ансамбле белән концертлар куеп йөргәндә үзбезнең «Арча»ны сузып жибәрәп (үзем Арчаныкы булгач соң! – Ш. Ә.), йөрәк ярсуын басам. Юк, «Казан кичләре» ныграк туры килә бугай: «Исән-сау йөрсеннәр балалар, дип, / Хәерле юл телә, Ил, безгә...» Өчәр айга гастрольләргә чыгып китәбез.

Доньяның ерак илләренә барып житәбез. Венгрия, Чехословакия, Италия, Финляндия, Төркия, Япониялар... Ләкин безнең Казан барысыннан да матуррак, ягымлырак, яктырак сыман. Минем өчен «Казан кичләре» сагыну жыры ул, Казаныбызга мәдхия кебек. Концертларда «Казан кичләре»н жырлаганда, залның да минем дулкынга күчүен, жырға кушылуын тою күнелгә рәхәтлек бирә.

«Казан кичләре»н күп жырчылар жырлады. Хәзерге жырчылар да аны бик теләп үз репертуарына ала. Ә ул жырны иң беренче башкаручы мин идем! Авылдан чыгып китеп, профтехучилищегә укырга кердем, слесарь һөнәрен үзләштереп чыктым. Заводта эшләгәндә Сара Садыкова житәкләгән М. Горький исемендәге үзешчәннәр клубындагы халык хоры мине магнит кебек тарта башлады. Кичләрен гел шунда чыгып чабам. Шулкәдәр күп халык йөри иде анда! Сара апа үзе усал, үзе күнелле кеше иде. Ни уйлый, шуны маңгасңа бәрәп әйтә! Сүгеп тә ташлый, мактап та куя. Бик дус идек аның белән. (Сара апа тәкъдиме белән 1963 елда Казан музыка училищесына укырга кердем. Аны тәмамлагач, Татарстан Дәүләт жыр һәм бию ансамбленә эшкә килдем. Тормышымда чын мәгънәсендә остазым булды ул. — Ш. Ә.) Минем жырлавымны ярата иде. Ул вакытта кесә телефоннары юк, кайчак айлар бие да гастрольләрдән кайтып кермиз. Сара апаның: «Мин сине эзләп таба алмыйм, кайда йөрисең син?» — дип язган хатларын да алырга туры килгәләде. «Өч кенә жырчы бар минем өчен, Илһам Шакиров, Рафаэль Ильясов, берсе — син!» — дип, мине үсендереп тә жибәрә иде ул. Әле дә хәтерлим, 1972 ел иде. Сара апа, үзе пианинода уйнап, үзе жырлап, безгә өр-яңа жыр тыңлатты: «Казан кичләре»! Шигыре — Хәсән Туфаньныкы, ди! Шундук чал чәчле шагыйрь күз алдына килеп басты. Казан белән сабуллашып, ерак-еракларга киткәндә аның йөрәгендә дә са-

гыш, ярату, өмет, хыял уты дөрләгәндер, күңел кылларын чиртеп алгандыр. Карашы Иделгә сузылган айлы юлны, ал гөлләрне, кичке Казанны сөеп үткәндер. Сара апа шагыйрьнең менә шул халәтен сиземләп көйгә салган. Сүзләре дә, көе дә күнелләргә айкый, хыял канатында әллә кайларга очыра, кабат-кабат тыңлыйсы килә! Сара апа үзе дә илһамланып, хисләнәп жырлый. Без, сихерләнгәдәй, аңа кушылабыз, отып каласыбыз килә. «Казан кичләре» синең жыр булып, Шамиль!» — диде Сара апа. Исемдә, Фәхри абый Насретдинов: «Сара аны миңа биргән иде бит», — дип, миңа үпкәләп тә йөрдә әле. Мин дә үжәт: «Ул бит үзе кулыма тоттырды», — дим... Исмай ага Шәмсетдинов радиога тавыш режиссеры булып эшли иде. Аңа барып язылдык. Жыр бик популяр булып китте. Аны яшьләр, студентлар жырды дип тә йөртә башладылар.

Тагын бер матур хатирә. Нәкъ шул елларда Г. Камал театрында Батулланың «Өчөү юлга чыктык» драмасын куярга әзерләнәләр иде. Төп рольләргә әле яңа гына Ленинградтан укып кайткан яшь артистлар башкарачак, диләр... Спектакль куелып бетә язганда да музыкаль өлеше әле хәл ителмәгән

була. Төп рольдә уйнаучы Шамиль Бариев бер көнне репетициягә гитарасын алып килә. Тәнәфес вакытында ул гитара кылларына чиртә-чиртә... «Казан кичләре»н жырлый. Куела торган бу пьеса да яшьләр турында. Геройлар — әле яңа гына диплом алган яшь укытучылар, журналистлар. Алар бергә укыган дусларын, университетны, Казанны калдырып, эшкә китчәкләр. Казанны ташлап китү авыр, шул ук вакытта күңел яңа жирләргә дә ашкына. «Казан кичләре» жыры, әйтерсез, нәкъ менә шушы хыялый, романтик жаннар өчен махсус язылган! «Менә шушы жыр кирәк иде безгә!» дип, спектакльнең режиссеры Празат Исәнбәт Сара Садыкова музыкасын спектакльнең увертюрасы, лейтмотивы итеп билгеләгән дип сөйләделәр... Спектакльдән соң тамашачылар урам буйлап «Казан кичләре» жырлап кайттылар. Студентлар төзелеш отрядларына, экспедицияләргә киткәндә дә, «Ягымлы яз» фестивальләрендә дә гел «Казан кичләре» яңгырады.

Шамиль ӘХМӘТЖАНОВ,
жырчы, Татарстанның
халык артисты.



■ Шамиль Әхмәтжанов (сулдан икенче) иҗатташ дуслары белән.

16⁺ ХАТЫН-КЫЗ – НАВА!



Раил САДРИЕВ,
Буа дәүләт драма театры
директоры, режиссер,
конферансье;
өйлөнгән;
улы бар;
гаилә стажы — 28 ел.

Ир-ат һәм хатын-кыз. Бер үк галәмгә без бит очраклы гына эләкмәгән... Шулай булгач, нигә соң бер-беребезне күп вакыт аңламыйбыз? Гамәлләребезне, теге яки бу адымыбызны, әйткән сүzlәребезне... Үзара тартылуны «жиңеп», арага каршылыктар керә дә куя...

Ә ир-атлар үзләре бу хакта ни уйлый икән? Сүзне аларга бирик.

1 Иң элек хатын-кызда нәрсәгә игътибар итәсез: киemenә, буй-сынына, күзләренә, чәченә...

– Йөзенә, бигрәк тә күзенә. Рәссам (буш вакытларда картиналар иҗат итәм), иҗат кешесе буларак, ямьсез йөзләр булмый, дип саныйм, ә менә нурлы күзләр сирәгрәк очрый. Хатыным Эльмирада да шул нур жәлеп итте.

2 Хатын-кызның кайсы сыйфатларын гафу итәргә була?

– Хыянэттән гайре барысын да гафу итеп була, дип уйлый идем. Озак еллар балабыз булмады безнең. Тикшерелмәгән табиб калмагандыр. Икегез дә сау-сәламәт, диләр, ә тансык сабый һаман юк... Мин инде килешә дә башлаган идем бугай. Тик хатынымда әни булу теләге шулкадәр зур иде ки, ниһаять, безгә дә Ходай шундый бәхетне бирде. Шуннан соң минем тормыш кыйммәтләрем үзгәрде: ана булган хатынның бөтен тискәре сыйфатларын гафу итәргә мөмкин.

3 Ә нәрсә өчен Сөз бик яқын хатын-кызны да гафу итмәс идегез?

– Ирне санга санамаган, битараф хатынны.

4 Хатын-кызлар икегә бүленә: ир-атны илһамландыручы алиһәләр һәм өйдә аның өчен комфорт тудыручылар...

— Әйе, без өйдә — ир, эштә — ат. Ат кебек эшләп кайтканыңны пөхтә жыештырылган өйдә тәмле аш белән көтеп алучы илһамландыручың булса гына, ир булып була.

5 Ир кеше өчен аның хатыны дүс та була аламы?

– Минем эти белән ани (мәрхүмә) гомер буе бер-берсенә «дус» дип эндәштеләр. Бик тату пар иде алар. Ани өчен эти бердәнбер дус та, сердәш тә булды. Ә эти-нең, районда эшлэгән житәкченең, аралашу даирәсе киңрәк булганга, дуслары күбрәк иде, билгеле, әмма сердәше шулай ук ани булды кебек. Йокларга яткач та

озак вакыт сөйләшеп ятулары хәтердә. Ир белән хатын арасында андый якынлык сирәк очрыйдыр ул. Үз гаиләмә килгәндә, без – ир белән хатын.

6 Хатыныгызга ничек тәкъдим ясаганны хәтерлисезме?

– Хәтерләмичә?! 1988 елны Толымбайда Яңа ел каршылагач, Эльмираны Буага озата киттем. Жәяүләп. Төнге юл... Тулган ай... Бөтен дөнья көмеш нурда коена... Мәхәббәттән баш әйләнгән! Суыкны да сизмибез. Урманга житәрәк япан кырда: «Чык миңа кияүгә», – дидем. Риза булды. 8 километр жәяү илтеп куйдым. Очраша башлавыбызга ике айлап вакыт үткән иде. Май аенда өйләнештек. 21 яшьтә.

7 Ир кеше хатын итеп әнисенә охшаган кызны сайлай, диләр, шулаймы?

– Моны Зигмунд Фрейд әллә кайчан исбатлаган бит инде! Булачак хатынымда әнидәге турылыкны, тугрылыкны, ирне санлау кебек сыйфатларны күрмәсәм, өйләнмәгән булыр идем. Ә идеаль вариант – хатын-кыз һава кебек булырга тиеш: ул үзе күренми, әмма аннан башка яшәү мөмкин түгел. Тик моны яши-яши генә аңлайсың.

8 Хатыннары ирлэрэннэн күбрэк мал тапкан гаилэлэр бар. Ир кеше бу очракта үзен ничек тотарга тиеш?

– Төрле гайлә модельләре бар бит. Кайбер ирләр авторитар әниләр тәрбиясеннән туп-туры шундый ук хатыннары кулына күчә. Алар башканы белми, аларга шулай уңайлы. Хатын-кыз таба, хатын-кыз дөнья арбасын тарта. Ә болар ияреп баручылар, кушканны гына эшләп йөрүчеләр. Мин «подкаблучник» түгел. Берара хатыным күбрәк хезмәт хакы ала иде – совет акчасы белән 190 сум. Ә үземне ир итеп хис итү өчен миңа бөтен яклап өстен булу мөһим, мал табуда – аеруча. Шуңа күрә ул чор минем өчен акчаны тагын да күбрәк эшләргә, хатынны «үзарга» стимул булды.

9 Гашыйк булуын хатын-кыз үзе белдерүгә ничек карыйсыз?

– Уңай карыйм. Хислерәк кеше тизрәк белдерә мэхәб-
бәтен. Безне кем ярата, без шуны яратабыз, диләр бит.
Ничек кенә карасак та, хатын-кыз үзенә ошаган ир-атка
симпатиясен беренче булып белдерә. Минем дә шулай.
Эльмираның, сүз башлап: «Сезнең тавышыгыз Высоцкий-
ныкына охшаган», – дип әйтүе минем өчен гашыйклыкка
«яшел ут» булды. Яратуыңны яшереп, үзе сизсен, дип йөрү
заманалары артта калды. Бүгенге яшәешнең темплары
бик югары, жәмгыятьтәге процесслар тизләште – соңга
калуың бар. Ә замана яшьләре бу нисбәттән бөтенләй
баш ватмый. Моңы житкән егет әтисе буларак әйтәм.

10 Хатын-кызларны ир-атларда иң беренче чиратта нәрсә җәлеп итә дип саныйсыз?

– Кыяфәт, буй-сын, үз-үзенә ышану, дәрәжә.

11 Хатын-кызларның үзегезнең кайсы якларыгызга игътибар итүен көтәсез?

– Эчке дөньяма игътибар көтәм.

12 Ир-атны артык чибәр һәм көчле хатын-кызлар куркыта.

– Мәзәк. Диварда игълан: «Өйләнергә теләм. Чибәр-
ләрнең бимазаламавын сорыйм. Тарта алмыйм». Чибәр-
ләрне үз янында тоту өчен акча кирәк, көчле һәм акыллы
хатын-кыз янында үзеңнең ахмаклыгың ачыграк күренә,
дип курка ир-атның байтагы. Юк, курыкмыйм. Хатын-кыз-
ның чибәрлеге дә, көчлелеге дә безне, ирләрне, яхшырак
эшләргә, күбрәк белергә, үз өстендә эшләргә дәртләндерә.

13 Ир-ат һәм хатын-кыз логикасы дигән төшенчә бар. Алар, сезнеңчә, бер-берсеннән нәрсә белән аерыла?

– Кояш белән Ай кебек... Ир-ат чынбарлыкны объек-
тив кабул итә, хатын-кыз – хисләр аша. Логикасы да
шуннан килеп чыга: хатын-кыз тоемлауларына карап
нәтижә чыгара, шуңа үзе генә ышанып калмый, сине дә
ышандырырга тырыша. Килешмәсәң, үпкәли.

**14 Ир-ат белән хатын-кыз икесе ике галәмнән икәнә билгеле инде. Кайчакларда аларның бер-берсен аңла-
маулары шуннан килеп чыга да. Хатын-кызның нигә
нәкъ менә шулай эшләгәнән, үзегез аңламаган берәр
очракны искә төшерегез әле.**

– Михалков әйткәнчә, һәр хатын – Ходай биргән
бүләк – бөтен кимчелекләре һәм уңай сыйфатлары белән,
ә минеке – укытучы да әле. Ә мин – мәңгелек укучы.
Ходай миңа зур сабак бирергә ниятләгән бугай – укы-
тучылар белән чорнаган: эти-әни укытучылар, туганнар,
инде хатын да... Ә укытучылар – аерым категория кеше-
ләр: тәнкыйтьләргә яраталар, үзләрен тәнкыйтьли башла-
саң, син тәнкыйтьне күтәрә белмисең, диләр. Канатланып,
хыялларны тормышка ашырам дип йөргәндә, тәнкыйть
ишеткәч, сөмсерең коела, эшкә дәрт сүнә. Без, ирләргә,
хатыннарыбызның рухландыручы булуы бик мөһим шул.

**15 Хаклы икәнегезне яхшы беләсез, әмма хатыныгызның
үз туксаны – туксан, хаклык аның ягында дип саный...**

– Сугар идем, – булды кызган чаклар, / Сугып кына
кеше үзгәрми. / Тоз-борычлап берне әйтер идем – /
Сүз ярасы китми, төзәлми. / Инде тагын нишләргә соң,
диеп, / Аранымы әллә өзәргә? – / Галәм киңлегеннән
дәшә акыл: / Яшим икән – кирәк түзәргә!

Шагыйрь Илдус Гыйләҗевнең бу шигырь юлларына күп
ир-атлар ярсуы сыйгандыр. Тик хаклыгыңны исбатлаудан
мәгънә юк, хатын-кыз барыбер үз сүзен бирми. Вакыты
белән хәйләгә күчәргә туры килә: ризалашкан булам,
ләкин үземчә эшлим. Бүтән планетадан булган хатын-кыз
янында ир-ат безнең хөкүмәт кебек булырга тиеш: хата-
ларны танымаска, вәгъдә иткәнне эшләмәскә. Ә чынлап
әйткәндә, юл куймый мөмкин түгел. Шулай булмаса, гаилә-
не саклап булмый. 28 ел яшәгәннән соң мин аерылышуның
8 ел яшәгәнгә караганда тизрәк булырга мөмкинлеген
аңладым. Сират күперен кичкән кебек бик авыр вакытла-
рым булды, хатыным аларга түзде, терәгем булды. Шундый
сынаулардан соң мөнәсәбәтләр цементлангандыр, дип
уйлый идем. Ә хәзер юк кына аңлашылмаучылыкларның
да кайтарып булмас-тай нәтижәгә китерүен аңлый барам.
Ир-ат белән хатын-кыз мөнәсәбәте, күпме генә яшәсәң дә,
бертуктаусыз хезмәт сорый.

Тормышта төрле этаплар була. Без бүген Эльмира
белән шуларның чираттагысын кичерәбез – улыбыз урта
мәктәпне тәмамлагач, хатын да Казанга күчкән: синең
гастрольдән кайтуыңны кайда көтсәм дә бер түгелме,
өчкөзү өч тарафта яшәгәнчә, ичмасам, бала белән бергә
булырбыз, ди. Минем дә эшем башкала белән бәйлә.
Өч йортка шулай яшәп яткан көннәр: Буада, Казанда,
туган авылым Толымбайда.

**16 Шундый очракны күзаллык әле: арып-талып эштән
кайтып керәсез, ә өйдә ашарга пешмәгән. Хатыныгыз,
мин арыдым, дип, диванда кырын ятып тора.**

– Әйткәнемчә, хатын – укытучы кеше, мәктәп эше –
тавык чүпләп бетерә алмаслык. Шулай да кайткан
төшемә тәмле ризыклар пешереп куярга тырыша.
Пешмәсә дә, трагедия ясамыйм, кафега барам – үз ка-
феларыма – анда һәрчак тәмле ризык көтә. Үзем генә
булсам да, ачтан үлмәчәкмен – тиз генә тамак ялгарлык
нәрсә өлгертеп ашыйм. Инде менә вакыты булып та
диванда кырын ятса... андыйны кичерә алмыйм – «тозлы-
сы» да булачак, «борычлысы» да. Гомумән, эшсезләрне
яратмыйм. Төш вакытында черем итеп алуучыларны да
аңламыйм. Үзем барлык максатларымны тормышка
ашырырга вакыт житкәрә алмаганга, аны ничек шулай
бушка эрәм итәргә мөмкинлегенә аптырыйм! Бәлки,
сәламәтлек өчен кирәктер дә...

**17 Сер түгел, берәр җиргә җыена башласак, без, хатын-
кызлар, соңга калучан...**

– Башта бездә дә булгалады ул хәлләр. Мөмкинлек
булганда, көтәсең. Түземлек төкәнгәч, калдырып китә
идем. Биш ел эчендә өйрәнде тагын – минуты белән
чыгып баса.



Тулысынча сайтыбыздан укыгыз:
www.syuyumbike.ru



БАХМАЛЬ



Фото: дизайнер Нилүфәр Абдувәлиева архивынан

Татарларның милли киёмнәрендә һәрчак «шәрыкча» жете чәчәкле тукумалар, катлаулы һәм бай бизәкләр төшерелгән баш киёмнәре, төрледән-төрле аяк киёмнәре, сәнгать югарылыгындагы зәркән бизәнү әйберләре, бер-берсен тулыландырып һәм үзара яраклашып, кабатланмас халык ижаты үрнәкләрен тудырган.

Халыкның бигрәк тә шәһәрдә яшәүче таза тормышлы катлавына урта гасырларда бәрхет, атлас, әдрәс, бикасаб, бахмаль, бинарес кебек шәрык тукумалары үтеп керә башлай. Бу тукумалар – тотрыклы мул тормыш, зирәкле, байлык символы. Шәрык тукумалары, грузин шигърияте яки борынгы грек мифлары кебек үк, халыкның кабатланмас бай мирасын чагылдырган. Тукумаларның бәһасе алтынга, кыйммәтле асылташларга тиңләштерелгән. Хакимияттә утыручылар, югары даирә кешеләре ефәк, парча, бәрхет, бахмаль тукумадан тегелгән киёмнәрдән йөргән. Кемнең кайсы катлаудан булуын, үзенчәлеген ассызыклап күрсәткән алар. Бүгенге көндә незберек зөвыклы кешеләр шәрык осталарының сәнгать әсәрләренә торырлык кулдан тукуылган тукумаларын өр-яңадан ачтылар. Тукуманың һәр метрын әзерләүгә киткән вакыт һәм сарыф ителгән көчне тукучының жанын, ижәт ялкынын, гасырлар зирәклеген бармак очларыннан күчәрәп төшәргән тылсымлы бизәкләре белән чагыштырырлыкмыни?!

«Бахмаль» яки кулдан эшләнгән вельвет – «икат» бизәкле йөнтәс ефәк тукума – бары патшаларныкы гына саналган. «Икат» бахмаль Төркестанда узган гасырның 1900–1907 елларында тукуылган. Күбесенчә югары катлау кешеләре – патшалар, ханнар арасында дәрәжәле йөргән. Кул хезмәте күп керү һәм шактый ефәк тотылу аркасында бик кыйммәт торган, сатуга да сирәк чыккан. Татарның билгеле кешеләре, сәүдәгәрләр бу затлы тукумадан биһуш калып, кыйммәтле, затлы бүләк сыйфатында хөләл жефетләрен сөендергәннәр.

Бахмаль тукуманы житештерү технологиясе совет чорында юкка

чыга. Бары 1990 елларда гына Үзбәкстанда ата-баба һөнәрен дәвам итүче тукучылар гаиләсендә тукума әзерләү технологиясе мөгъжиза булып яңадан торгызыла.

Атлас, әдрәс, зандона, алоча. Ачык төстөгә зиннәтле бу тукумалар әссе Шәрыкны гына әсир итеп калмый, тыенкы, салкын Көнбатыш та соклана аларга. Сокланмый мөмкин дә түгел!

Шактый катлаулы, бары кул хезмәте белән генә башкарыла торган туку – аерым төсләргә аралаштырып манып бару өчен бер тотам жепне чорнап бәйләү ул.

Бахмаль – бәйрәмнәрдә генә киелә торган кыйммәтле киёмнәр өчен кулланылган тукума төре. Аны Бохарада гына житештергәннәр. Ә Бохара ханлыгы гомер-гомергә сәнгать әсәрләре дәрәжәсендәге әйберләре белән дан тоткан. Туку, текстиль дә шуңа караган. Әлегә тукумадан тегелгән киёмнәр бөтен Үзәк Азиядә дәрәжәле саналган.

Тукуманың йөнтәс ефәгенә бик күп ефәк китә, ә аның нигезен ефәк һәм мамык тәшкит итә. Шуңа күрә бахмальне «ефәк бәрхет» дип тә йөртәләр. Кулдан тукуылган 100 процентлы ефәк бахмаль була алмый, аның составында мамык та бар. Бу житештерү технологиясе мөмкинлекләре белән бәйле. 100 процентлы ефәк бәрхетне итальян һәм немец станоклары гына чыгара. Ләкин бу инде кулдан тукуылган тукума була алмый. Үзбәкләр 100 процентлы ефәк бәрхетне житештерми, жиһазларының



андый куәте юк, тукумага мамык та катнаштырыла. Бахмаль кебек кулдан тукула торган катлаулы тукуманы житештерү күп хезмәт сорый, үзе бик кыйбатка төшә, әмма ихтыяж зур аңарга. Урта Азиядә бүген 100 процентлы бахмаль житештерүгә йөз тотканнар. Казан, Татарстан хатын-кызларына элеккеге сылу кызларыбыз кебек әлегә үзенчәлекле тукумадан ясалган аксессуарлар белән көзләп йөрергә жай чыга дигән сүз бу.

Алар барысы да кайчандыр Бөек ефәк юлы аша безнең Казан ханлыгына китерелгән. Әбиләребезнең әбиләре зиннәтле шәрык ефәгенә, бәрхетенә төренеп һәм аларга үзләреннән дә милли бизәкле чигүләребезне өстәп, татар халкының гамәли сәнгать үсешенә уңай мохит тудырганнар.

Рәмзия КАШАПОВА

«ЭЛЬ-СТУДИО»

дизайнерлык остаханәсе тәкъдим иткән калфак, хәситә, камзул, кечкенә сумкаларны, кулдан ясалган бизәнү әйберләрен, актуаль төсләре белән генә түгел, югары сыйфаты, модалы һәм кабатланмас рәсемнәре, көннән-көн кинрәк колач ала барган заманча милли стиле белән дә аерылып торган киёмнәргә түбәндәге адрес буенча сайлап алырга була:
Казан, Каюм Насыри урамы, 40.
Телефон: 89372891054.



РЕКЛАМА



Гомер-гомергә хатын-кыз матур күренергә омтылган. Бу бүген дә шулай, киләчәктә дә шулай булачак. Хәзер бит тиресен яшәртүнең бик күп заманча ысуллары уйлап табылган. Табиб-дерматокосметолог **Лилия ГАВРИЛОВА** безгә шушы күптөрле чараларның иң уңышлыларын сайларга ярдәм итәр.

Тире астына ясала торган
инъекциялар – хирургия ярдәменнән
башка гына тирене яшәртү, матур-
лыкны, яшьлекне шактыйга о зайту
чарасы ул. Косметология өлкәсендә
мезотерапияне, гадәттә, 25 яшәтән
өлкәнрәкләр өчен кулланалар.
Бу ысулның житди кимчелекләре дә,
зарары да юк.

Мезотерапияне кайчан кулланырга ярамы:

- бит тиресендә үлекле ялкын-сыну булганда;
- герпес азып киткәндә;
- йөкле ханымнарда;
- бала имезүчеләргә;
- мезококтейль составына кергән берәр препаратка аллергия булганда.

Мезотерапия белән шөгыльләнүче оешманың медицина хезмәте күрсәтү өчен Сәламәтлек саклау министрлыгынан бирелгән лицензиясе булырга тиеш. Клиникалар базасында эшләүче мезотерапевтлар ышанычлы. Күпчелек квалификацияле табиблар санаторийларда, хастаханәләрдә, пластик хирургия үзәкләрендә эшли. Кайчандыр клиникада эшләп, хәзер эстетика өлкәсенә күчкән табиблар, мезотерапиягә өйрәнгәннән соң, искиткеч яхшы нәтижәгә ирешәләр.

Кычкырып торган тышкы рекламага ышанмагыз. Әгәр дә сезне инъекторлар (мезотерапия өчен махсус пистолетлар) белән кызыктыралар икән, димәк, бу оешмада мезотерапиянең асылын аңлап бетермиләр. Заманча жиһазлардан битәр, бу өлкәдә табибның тәҗрибәсе мөһимрәк.

Эшкә керешкәнче, табиб башта нинди препарат кадарга җыенуын, ни өчен шушы препаратны сайлавын, аның ни рәвешле тәэсир итүен аңлатырга тиеш. Тәҗрибәле табиб препаратның нинди зарары булу ихтималын да, андый очракта нишләргә кирәген дә аңлатыр. Үз эшен белеп башкарган кеше

нинди дарулар белән эшләвен яшерми, һәм кайсы даруны нинди күләмдә кулланганын журналга теркәп куя.

Белгечнең кайда укуы белән кызыксыныгыз. Дипломына күз салыгыз. Ул дөрестән дә табиб булырга тиеш. Табиб никадәр тәҗрибелерәк, куллары никадәр «йомшаграк» булса, көтелмәгән күңелсезлекләр дә азрак булачак.

Нинди өзлегүләр килеп чыгу ихтималын белешегез. Берни булмаячак, дип ышандыралар икән, мезотерапияне алар бик начар белә дигән сүз. Даруларның кайсысының да берникадәр тискәре сыйфаты була. Кагыйдә буларак, дару никадәр көчле булса, зарары да күбрәк.

Инъекцияләр ясау өчен рәсми теркәлү узган даруларны гына кулланырга ярый. Хәтта законлы дарулар арасында да ясалма булганнары, сыйфатсызлары очрый, законсызлары турында инде әйтеп тә торасы юк.

Инъекция ясарга керешкәнче, әлеге даруга карата сездә аллергия булу-булмавы ачыкланырга тиеш. Аны проба ясап ачыклайлар. Әгәр дә инде сездән аллергия турында сорап та карамыйлар икән, бу сагайтырга тиеш!

Мезотерапия — матурлык салоннарында һәм клиникаларда иң еш кулланылучы чараларның берсе. Популяр методика турында халыкта өллә никадәр имеш-мимешләр дә йөри. Аларның кайсы чын, кайсы уйдырма-ялган гына соң?

Бу кызык.

Эстетик медицинага мезотерапия методикасы гериатрлардан күчте (гериатр — «өлкәннәр» табибы. Ул өлкән һәм олы яштыгә кешеләрне дөвалау белән шөгыльләнә). Өч тармаклы нерв ялкынсынганда, нерв тирәли прокаин кадап чыксаң (аны блокада ясау дип тә йөртәләр), бит тиресенең сизелерлек шомаруын, җыерчыкларның язылуын күрә алар. Менә шуннан соң инде бу методиканы тирене яшөртү өчен дә куллана башлыйлар.

Беренче миф

Мезотерапия белән карт тирене генә дөвалыйлар.

Бу дөрөс түгел. Югарыда әйтелгәнчә, төрле витаминнар белән баетылган инъекцияләргә яшүсмерләргә дә кадыйлар. Тагын бер мөһим әйберне онытмагыз: тиренең картаюы инде 25-30 яшьләрдә үк күренә башлый. Нәкъ менә шушы чорда мезотерапия белән дөвалана башласаң яхшы. Косметология өлкәсендәге иң «миһербанлы» процедуралардан санала ул.

Икенче миф

Препаратларның дозасы артып китү куркынычы бар.

Мезотерпия белән дөвалаганда организмга керткән препаратларның дозасы артып китү куркынычы бөтенләй дә юк. Ник дисәгез, процедуралар атна-ун көнгә бер генә ясала, һәм бер кадаганда препарат бары тик бер генә дозада кулланыла. Гадәти дөва чаралары белән чагыштырганда, бу ысулның бавыр-бөөрләргә зыяны бик күпкә азрак.

Өченче миф

Уколлардан соң үз хәленә кайту өчен тирегә берничә көн вакыт кирәк. Процедура үзе дә бик авырттыра торган.

Без бит операциядән соң калган җөйне өзлегү дип атамыйбыз. Ул җөй ялкынсынса, үлекләп шешсә, канаса — менә ул чакта өзлегү булыр иде. Мезотерапиядән соң тиренең берәз шешенеп китүе — методика үзенчәлегә. Бер-ике көннән бетә ул. Әмма бу шешенүне дә булдырмый калырга мөмкин һәм хәтта кирәк тә. Моңың өчен авыртуны баса, канны туктата торган дарулар кулланылар.

Дүртенче миф

Тора-бара мезотерапиягә күнәгәләр.

Косметологиядә мин белгән бер генә методика да организмның күнәгүенә китерми. Моңысы инде — чынлап та миф.


Бизәүче, тарихчы Нурзия ханым — белеме буенча этнолог. Егерме елдан артык шәһәрбезнең Яңа Савин районындагы Балалар ижаты үзәгендә сәнгать студиясен җитәкли. Татар халкының декоратив һәм сынлы сәнгатьен өйрәнү буенча авторлык программасы булдырып, милли чигешләрен, нәкыш-бизәкләрне өйрәтүне мәгариф системасына кертергә тырышып йөрүчеләрнең берсе генә түгел, беренчесе дә ул. Балалар өчен аның «Әбиемнең сандыгы», «Тылсымлы бизәк», «Тылсымлы энә», «Татар сынлы сәнгате дәресләре» һәм башка исемдәге китаплары бар. Киләчәк буыннар борынгы үрнәкләрне, борынгы сәнгатьне онытмасын дип жан атып йөрүче Нурзия ханым бүген журнал укучыларыбызны күләмле чәчәк чигәргә өйрәтә.



Мастер-классны
Нурзия
СЕРГЕЕВА
үткәрә.



КҮЛӘМЛӘ ЯКИ 3D ЧИГҮ



Кипәк:

- төрле төстөгә мулине (секцияләп буялганын сайласагыз яхшырак);
- мулине төсенә ярашлы бәз тукума (укучыларга ачыграк күренсен өчен бәз ак төстөгә бәз кулландык);
- озынча пыяла сәйлән (стеклярус);
- чигү энәсе;
- киерге.

Эш батышы:

■ бәз тукумага гади карандаш белән аерым-аерым чәчәк таҗлары ясыйбыз. Араларын шактый ерак калдырыгыз, соңыннан бу таҗларны аерым-аерым кисәсә дә була. Шундый биш-алты таҗ кирәк булыр. Табигатьтә чәчәк таҗлары барысы бертигез зурлыкта булмый, бер-икесен зуррак, бер-икесен чак кына кечерәк итегез.

■ Чигү энәсенә җеп саплап, һәр таҗны ике яклы шома чигү белән

чигәбез. Ике яклы дигәнбездә — чигү җебе таҗның уң ягын да, сул ягын да капласын. Бер яклы итеп, уң яктан гына чиксәң дә була, шулай да ике яклысы күркәмрәк килеп чыга.

■ Таҗларны чигеп бетергәч, кечкенә кайчы белән һәркайсын аерым-аерым кисәбез. Тукуманы төбеннән үк кисәргә тырышыгыз, шул ук вакытта чигү җебен дә эләктермәскә кирәк.



■ Хәзер безгә тукума читен капларга кирәк, югыйсә чиккән чәчәгебез пәхтә күренмәс. Моның өчен энәгә чәчәк тажыннан чак кына үзгә жеп саплап, таж кырыйларын тыгыз жөй белән типчеп чыгабыз (русча аны «обметочный» диләр). Беренче каттан гына жөегез тыгыз килеп чыкмаса, икенче кат типчегә мөмкин.

■ Һәрбер таж, өзәр булгач, чәчәкне жыябыз. Иң элек зуррак ике тажны бер-берсенә тегеп куябыз. Аннары шуңа бер-бер артлы башка тажлар беркетелә. Өске якка кечерәк тажлар куела. Таж, яфрактарын кабарынкырак итү өчен аларны берәз жыерыбрак беркетсәң яхшы. Чәчәкнең серкәчләре жепкә тезелгән пыяла сөйләннөрдөн ясала.

■ Өзәр чәчәкне шома чигү белән чигелгән янчыкка беркетәбез. Соңыннан бу янчыкта кипкән үләннәр сакланачак. Төрле чигешләрне бергә кулланып, әнә шулай кызыклы композиция тудырырга була. Теләгән кеше аны брошка итеп түшенә кадап та йөри ала. Түшкә булмаса, башлыкка, шарф читенә... Кая гына беркетсәң дә, бик күркәм булачак.

Яна бәйге!

ӘНИЛӘР ҺӘМ НӘНИЛӘР!

«Сөембикә» журналы «Салават күпере» белән берлектә Сезнең өчен тагын бер бәйге игълан итә. Хәзер сез яраткан журналларыгызны балаларыгыз белән бергеләшеп укый һәм безнең өр-яңа гайлә рецептлары бәйгесендә катнаша аласыз!

■ Балагыз белән бергеләшеп аның иң яраткан ризыгын пешерегез.

■ Һәр өзәрләү этабын язып һәм фотога төшереп барыгыз (фотода бергә булсагыз – яхшырак).

■ Фотоларны һәм рецептны «Сөембикә» һәм «Салават күпере» журналлары адресына жибәрегез (хатта исем-фамилия, яшегез, яшәү урыны һәм элемтә өчен телефоннарны язу һәм журналларга 2016 елның икенче яртыеллыгына квитанция күчermәсен беркетү зарури). Иң шәп рецепт авторларын белер өчен 5 апрель көнне salavatkupere.com һәм syuyumbike.ru сайтларында онлайн тавыш бирү башлана.

Тавышларны кушу нәтижәсендә, 30 май көнне жиңүче билгеләнә. Тантаналы рәвештә бүләкләү 1 июнь көнне булачак.

Уңышлар сезгә, әниләр һәм нәниләр!

+0



РЕКЛАМА

ХАТЫН-КЫЗ ГАЛӘМЕ

БҮЛӘККӘ ТОРТ ТҮГЕЛ, ТАРТ!

«Хатын-кыз галәме»нең кунагы — Татарстанның атказанган артисты Минвәли ГАБДУЛЛИН.

Лаеш районының Имәнкискә авылында туып-үскән егет, артист булам дип хыялланып йөрмәсә дә, мәктәпне тәмамлагач, туп-туры Казан дәүләт мәдәният һәм сәнгать институтына юл тотта. Язмыш дими ни дисең, ул елны аларның курсың Марсель Сәлимжанов һәм Фәрит Бикчәнтәев кабул итә. Матур гәүдәле чибәр егетне студент вакытында ук Камал театрында куелган спектакльләргә чакыралар. 1995 елдан — Минвәли Г. Камал исемендәге Татар дәүләт академия театры сәхнәсендә. Бүген ул «Сөембикә» журналы укучыларына француз кухнясында бик тә популяр булган ачык бәләш — тарт пешерергә өйрәтә. Кадерле ир-егетләребез! Бәйрәм көнендә яраткан хатын-кызларыгызны сөендерим дисәгез, тарт эзерли аласыз. Тәмле булуы өстенә, бик матур да күренә эле ул.

Кирәк:

(камыр өчен)

- 150 г атланмай;
- 250 г он;
- 1 йомырка;
- 1 аш кашыгы салкын сөт;
- яртышар чөй кашыгы тоз һәм шикәр.

(бүлек өчен):

- 500 г фарш;
- 2 баш суган;
- 150 г яшел борчак (без катырылганын кулландык);
- 150 г кызыл, сары һәм яшел борыч (катырылган булса да ярый);
- 250 г кибет каймагы;
- 2 йомырка;
- төменчә тоз, борыч.





Әш борышы:

■ әле генә суытқычтан алған атлан-майны угычтан уып, он белән катнаштырабыз, шунда ук 1 йомырка сытабыз. Тоз белән шикәр комын да кушып, барысын бергә болгатабыз. Онлы валчык хасил булды. Шушы валчыкны куна тактасына бушатып, бер аш кашыгы бик салкын сөт өстибез һәм камыр үзләнгәнче кул белән өвәлибез.

■ Өзер камырны целлофан капка тыгып, суыткычка куеп торабыз, ярты сәгать «ял итсен».

■ Ул арада фаршка тоз-борыч кушып, яхшылап болгатабыз да, өстерхан чикләвеге зурлыгындагы чумарлар өвәләп, үсемлек мае салынган табада кыздырып алабыз. Ике ягы да кызарган чумарларны төлинкөгә күчереп, бушаган табада суган кыздырабыз.

■ Орлыкларыннан арындырылган борычны юып, артык эре итмичә,

шакмаклап турыйбыз. Яшел борчакны исә бүлмә температурасында берәз гына эретеп алабыз.

■ Камырны таба зурлыгына җиткәнче юкартып җәябез. Таба читеннән чыгып калганын кисеп алабыз. Төбә чәнечке белән берничә урыннан тишкәләнгән камыр өстенә пергамент кәгазе каплап, берәр төрле коры ярма (борчак яки фасоль булса, яхшырак. Ярма бозылып дип курыкмагыз, аңа берни дә булмый) салабыз. Бу – камыр күпереп менмәсен өчен кирәк.

■ Өвәл мичне 190 градуска кадәр җылытып, камырны 15 минут чамасы пешерәбез. Аннары, кәгазен алып, тагын 5 минут чамасы мичтә тотарбыз.

■ Табаны мичтән алып, камыр өстенә башта кыздырылган суганны салабыз. Аның өстенә ит чумарларын тезәбез. Ит араларына яшел

борчак сибәбез, борыч шакмакларын тезеп чыгабыз.

■ Каймакны бер савытка бушатып, 2 йомырка сытабыз. Төменчә тоз белән борыч салгач, бертөрле генә сыеклык хасил булганчы яхшылап туглыйбыз.

■ Тарт өстенә йомыркалы каймакны агызып, тагын 30-35 минутка мичкә тыгабыз.

■ Тәмле дә, матур да, туклыклы да бөлеш була бу. Ашларыгыз тәмле, бәйрәмнәрегез ямьле булсын!



Никтер бу үсемлекне бездә бик киң кулланымлылар. Югыйсә кешегә генә түгел, үзе үскән туфракка да файдасы бар аны. Сельдерейны кәбестә белән янәшә утыртсаң, аның исенә кәбестә күбәләге килми икән, ә тамырлары арасында жир суалчаннары оя корырга ярата.



СЕЛЬДЕРЕЙ ҮСТЕРӘБЕЗ

Сельдерей өч төрле була: яфрак өчен үстерелгәнә, сабак өчен үстерелгәнә һәм тамыразык буларак кулланыла торганы. Әгәр дә сату өчен булмаса, яфрак өчен генә аны аерым утыртасы да юк. Аштәмләткеч сыйфатында тамыр сельдерейның хуш исле яфрактарын кулланып була.

Сельдерей озак тишелүче яшелчә. Өстәвенә, орлыклары да вак. Шуңа да аны безнең жирлектә уңымга чәчеп кенә үстерәләр. Орлыкларны февраль ахыры, март башларында саерак киң савытларга чәчәләр. Туфракка күмдермиләр, өстеннән юка гына итеп ком бөркергә була. Беренче шытымнар ун көннән күренә башлый. Инде ике чын яфрагы чыккач, уңымнарны 200 мл стаканнарга күчерергә кирәк (моның өчен бер кулланылышлы пластик стаканнар бик кулай).

Көннәр жылытып, кыраулар куркынычы беткәч, уңымнарны түтәлгә чыгарып утырталар. Кайбер сортлар дүрт градуска кадәрге кырауларга да түзә. Рәт араларын 30-35 см, үсемлек-

ләр арасын 20 см калдырсаң әйбәт. Сельдерей иркенлек ярата. Тамыр сельдереең үстергәндә төп максат – йомры, эре тамыразык алу. Моның өчен әледән-әле кырый сабакларын өзгәләп торырга кирәк. Бу үсемлек август ахыры – сентябрь башында котырып үсеп китүчән, сабакларын да шул вакытта ешрак өзәләр. Яңгырдан соң төбен йомшартып, вакытында суын сипсәң, көзен сез шалкан шикелле эре, хуш исле тамырлар казып алырсыз. Сельдерей тамырын октябрь ахыры, ноябрь башларында казып алалар. Кышын алар бик яхшы саклана. Аны кишер, суган белән кыздырып ашларга кушалар. Ризыкка хуш исләрен үзәнчәлеклә тәм бирә ул.

Сабак сельдереең үстерү өчен исә шактый тырышырга кирәк. Уңымнарны үстерү, түтәлләргә күчерү эше тамыр сельдереең үстергәндәгечә. Бер генә үзәнчәлегә: түтәлгә күчәргәндә сабак сельдереең 10 см тирәнлектәгә канауларга утырталар. Сабакларның озынлыгы 30-35 см булгач, аларны бергә бәйләп куялар.

Әле бу гына житми, өзеп алырга ике атна кала, яфрак очлары гына күренеп торырык итеп сабакларны кәгазь белән дә төрәсе була. Сабаклар аксыл, сусыл булсын өчен эшлиләр моны. Кемдер балчык белән генә күмеп куя. Хәзер кайбер сортларны каплау ихтыяжы юк, алар үзеннән-үзе агара. Сабак өчен үстергән сельдерейны кырауларга кадәр жыеп алырга кирәк. Суыткычта ике ай чамасы саклана әле ул.

Сельдерей сабагын ашларга, салатларга кушалар. Бер салат рецептын сезгә дә тәкъдим итәбез. Аның өчен 3 сельдерей сабагы, 2 өчкелтем-төчкелтем алма, 1 үч әстерхан чикләвөгә, 2-3 аш кашыгы кибет каймагы, төменчә тоз кирәк.

Сельдерей сабагын һәм төше алынып, кабыгы әрчелгән алманы шакмаклап турыйбыз (саламлап турсаң да була). Чикләвекне берәз ваклайбыз. Барысын бергә катыштырып, төменчә тоз сибәбез, каймак кушып болгатабыз. Теләгән кеше берәз салат яфрагы да куша ала.



КУЧКАР. Нәкъ менә шушы айда холкыгызның иң көчле яклары ачылачак. Сөз тормышыгызның чын хужасы. Нәрсәнедер хәл итү, җитди мәсьәләләргә чишү өчен яхшы вакыт. Үзегез белән булган хәлләргә фәкать сез генә җаваплы.



ҮГЕЗБОЗАУ. Ныклык, үзәтлек күрсәтергә туры килер. Кышкы йокыдан уянып, бар көчегезне салып эшләр вакыт. Үз сүзегездә нык торырга тырышыгыз, шул чакта уңышка ирешерсез. Күптәннән кул җитми торган эшләргә җиңел генә башкарып куярга жай чыгар.



ИГЕЗӨКЛӨР. Акча, табыш ягыннан бу ай бик уңышлы булырга охшап тора. Хаклы булуыгызны расларга кирәк булуы мөмкин, бигрәк тә 28-30 майда туучыларга кагыла бу. Яңа техника сатып алмый торыгыз, бу айда алган әйбернең ватылу ихтималы зур.



КЫСЛА. Яңа эшләр планлаштырсагыз, ахыры яхшы төгәлләнер. Эш алыштыру өчен дә уңай вакыт. Үз алдыгызга куйган максатларны яңадан ачыкларга туры килер. Бюрократия киртәләрен җиңеп чыгар өчен моннан да яхшырак вакытны табуы кыен.



АРЫСЛАН. Көчегез артуын тоярсыз. Ниндидер яңа эшкә алыну теләге туар. Яңа һөнәр, һичьюгы берәр чит тел үزلәштерү өчен яхшы ай. Тормышыгызда мөһим урын алып торган зур эшләргә бу айга ниятләсәгез, үкенмәсез.



СӨМБЕЛӘ. Апрельдә сезне акча мәсьәләсә генә борчыр. Ай уртасында максатларыгызга ирешүдә «яшел коридор» ачылачак, талантыгызны, сәләтегезне күрерләр. Нинди дә булса яңа эшкә өйрәнү өчен яхшы вакыт.



БИЗМӘН. Беренче урынга шәхси проблемалар һәм эшлекле мөнәсәбәтләр чыгар. Сезне кемдер сыный, аның ышанычын казана алсагыз, хезмәт баскычында югарырак үрләр яуларсыз. Тирә-юньдәгеләргә, аеруча ирегеләргә киңәшенә колак салсагыз, отарсыз.



ЧАЯН. Тормышыгызда бик күп яңалык, кызыклы вакыйгалар көтелә. Яңа кешеләр белән танышырсыз, яңа идеяләр белән яшәрсез. Моның кадәр яңалыктан туеп китүегез дә ихтимал. Кечкенә генә низаглардан да сакланыгыз, алар, зураеп, чын дошманлыкка әйләнүе мөмкин.



УКЧЫ. Беренче карашка бер дә кирәкмәгән эшләр белән шөгыльләнәсез кебек тоелса да, нәкъ менә шулар аркылы үзегезне күрсәтү форсаты чыгар. Көтелмәгән күңелле хәлләргә тарырсыз, яңа мөмкинлекләр ачылачак.



КӘЖӘМӨГЕЗ. Киеренкерәк чор көтелә. Узган айда борчыган мәсьәләләр бу айда да бимазалар. Әлегә зур әйберләр һәм әжәт алмагыз. Булган акчаларыгызны ераграк яшерергә тырышыгыз, югалту ихтималы бар.



СУКОЯР. Тиз һәм җитез булуыгыз соралыр. Күңелегезне һәртөрле яңалыкка әзер тотыгыз. Үзгәрешләр бездән сорап тормый, шуңа күрә аларны җиңел кабул итәргә тырышыгыз. Уйламаган җирдән ярдәм ирешер.



БАЛЫК. Файдалы элементлар урнаштыру өчен моннан да яхшырак вакытны табуыгыз икеле. Хыялыгызны тормышка ашырырга ярдәм итәрдәй кеше белән танышырсыз. Ул акча белән дә, киңәш белән дә булышыр. Әмма нәтижәсен тиз көтмәгез.

Зәйнәп ХӘЙРУЛЛИНА (22.03.1916–15.08.2010) – музыка белгече, атказанган сәнгать эшлеклесе.

Пермь шәһәрәндә туа. Казан педагогика училищесын тәмамлап, немец теле укыту-чысы белгечлеге ала. 1932–1958 елларда Татарстан радиосында диктор, мөхәррир, әдәбият-сәнгать тапшырулары җитәкчесе булып эшли. 1950–55 елларда Казан дәүләт консерваториясенең музыка теориясе-композиторлык факультетында ирекле тыңлаучы булып йөри. 1944–1976 еллардан – Татар дәүләт филармониясендә. Берара Казан телевидениесе студиясенең директоры булып тора. 1962–1973 елларда Татарстан композиторлар берлегенең җаваплы сәркатибе вазыйфасын башкара. Татар тамашачысына шул чорлардагы күп кенә концертларны алып баручы буларак таныш. Татар музыкасын, җыр-музыка тарихын өйрәнүгә күп көч куйган шәхес.

Ирина Алфорова (13.03.1951) – Россиянең халык артисты.

Новосибирскида туып-үсә. Мәктәптән соң Мәскәү театр институтына укырга керә. Институттан соң аны берьюлы берничә театр эшкә чакыра. Алфорова исә киноны сайлый, Василий Ордынский төшергән «Хождение по мукам» киноэпопеясендә Даша роленә алына. 1976 елда Ленин комсомолы исемендәге театрга эшкә урнаша. Монда булачак ире Александр Абдуловны очрата. Икесе бергә уйнаган «С любимыми не расставайтесь», «Предчувствие любви» фильмнарын тамашачы яратып кабул итә.

Лайза Миннелли (12.03.1946) – актриса, җырчы.

Әнисе – актриса Джуди Гарленд, әтисе исә режиссер Винсент Миннелли. Әнисе төп рольне башкарган «Старым добрым летом» фильмында уйнаганда аңа нибары 3 яшь була. 17 яшеннән әнисе белән бергә җырлар яздыра. Актриса булып танылудан әүвәл, җырчы булып таныла. Кинодагы беренче уңышын 1972 елда яулый: «Кабаре» мюзиклының киноверсиясендә җырчы Салли Боулз ролен башкара. Бу роль аны «Оскар»лы да итә. 1976 елда әтисе төшергән «Дело времени» фильмында уйный. Ә 2010 елда «Секс в большом городе 2» фильмында үз-үзен уйнаган роле иң начар башкарылган роль буларак бәяләнә, «Алтын кура жиләге» («Золотая малина») номинациясенә лаек дип табыла.



Татарстан

Россия

Чит илләр

март та кабынган йолдызлар



РӘСЕМ ХАНЫБКӘСЕ

Лениногорскида ул күптән үз кеше инде. Олысы-кечесе аны «безнең рәссам!» дип йөртә. Тамара Ивановна Самойлова картиналарында – шул як, шул төбәк (Бәкер таулары, камышлы күлләре, көрткә чумган кышкы авыл), аның уңган-булган кешеләре (Ирина, Дамиралар), кашкарийлар, сиреньнәр, хәтта сары көнбагыш чәчәкләре дә вазада ничек матур икән... Эчкерсезлек, күңел жылысы, жинеллек, табигыйлек бөркелә алардан. Яратып кына шулай язып, тасвирлап була! Тамара Ивановна безнең якларны яраткан, димәк. Дөнья күреп, илләр гизеп, ижатының нәкъ егәрле, чәчәк аткан чорында килеп төпләнгән ул нефтьчеләр шәһәренә. Калинин өлкәсенен Кимры шәһәрендә хәрбиләр гаиләсендә туган кыз кечкенәдән үк бу дөньяны алсу-зәңгәр төсләргә манып, хыялындагы әкияти тылсымны, якты нурны кушып, матур сурәтләр төшергән: күкләре аяз, офыклары киң, һәр рәсемдә кояш, чәчәкләр... 1964 елда Иваново сәнгать-педагогика көллиятен «бишле»гә генә тәмамлый. Аннары – Германиягә китүләр, хәрби частта рәссам булып эшләү, «Советский патриот» газетасы белән хезмәттәшлек итүләр, Бранд шәһәрендә шәхси күргәзмәсе ачылу... Соңрак Киевтагы югары авиация училище-сында да рәссам булып эшләп ала ул.

Тамара Самойлова 1974 елдан Лениногорскида. Чын-чынлап житлеккән, абруй казанган рәссам булып өлгерүе дә шушы шәһәр белән бәйле. Ул инде СССР, Россия, Татарстан Рәссамнар берлекләре әгъзасы, Шамил Бикчурин исемдәге премия лауреаты, нефть төбәге рәссамнары арасында үзенә бер урын алып торучы талант иясе. Тамара Самойлова – киңкырлы рәссам: график та, монументаль әсәрләр дә ижат итә,

ташлар кырлау остасы да. Картиналары республика, төбәк күргәзмәләрендә катнаша. Лирик пейзажлар, жете натюрмортлар, төгәл күзәтүләр аша геройларының төс-кыяфәтен генә түгел, эчке кичерешләрен дә психолог кебек оста ачып салган портретлар күңелгә үтеп керәләр.


«Тормыш миңа үз эшем белән шөгыльләнү бәхетен бүләк итте, – ди Тамара Ивановна. – Бу чир дә, газап та, һәм бернәрсәгә алыштыргысыз ижат ләззәте дә. Гүзәл табигатьне, яхшы күңелле кешеләрне, көчле һәм тирән хисләрне яратам».

Күптән түгел бөтен нефть төбәгендә мәдәни вакыйгага әйләнгән шәхси күргәзмәсе исеме белән үк жанга ятышлы иде: чөнки ул Илһамга, Хыялга багышланган! Аны «Рәсемнәр ханбыкәсе» дип атадылар. «Картиналары әйбәт энергетикага төрелгән», – дип бәяләделәр. Кара, чыннан да шулай бит! Натюрмортларына карыйсың да авторын күрәсе килә башлый. Бу кәбестә, кыяларны, суган, кишер, чөгәндәрләргә бакчасында ул үзе үстергәндер, әлбәттә, үзедер. Күр инде монысын! Слива, йөзем, кавын, грушалар куелган өстәлне... үзебездә үскән кызыл миләшләр ничек бизи! Сары, кызгылт кипкән чәчәкләре тәрәздән яңгыр чирткән көзгә кичләрдә, һичшиксез, жылытадыр... Балачактан бик тә таныш кечкенә авыл өйләре, ак карга чумып уйланып утыралар, ак көрткә күмелгән урамнар, моржалардан ак төтен күтәрелә... Ак, рәхәт дөнья! Бәкернең гүзәл табигате, таулары, камышлы күлләре тагын... Матур! Ә портретларындагы хатын-кызлар үзләре гади, үзләре сөйкемле. Әнә «Ирина Никаноровна». Моңысы – Лиля. Рәссамның остаханәсенә килгәннәр. Без дә килдек менә. Һәм яратып китәбез...

Эльмира ЗАКИРОВА



ТАМАРА САМОЙЛОВА



Көнбагышлар.

Пионнар.
Лилия – минем остаханәмдә.
Ирина Никаноровна.
Натюрморт.

КОТЛАУЛАР



Әбүбәкер Усман улы АКЖЕГЕТОВ,
«Пенза өлкәсе татар милли-мәдәни
автономиясе» төбәк иҗтимагый оешмасы рәисе,
Бөтендөнья татар конгрессы Башкарма комитеты
әгъзасы, «КАТАУ» компанияләр төркеме
директорлар советы рәисе

*Хөрмәтле ханымнар һәм
туташлар!*

*Халыкара хатын-кызлар көне
белән ихластан тәбрик итәм
Сезне! Һәрчак шат, көләч,
мөлаем булыгыз! Уңышларыгыз,
ачышларыгыз, күркәм эшләрегез,
изге гамәлләрегез белән
сокландырып торыгыз!*

*Әниләр сабырлыгын, хатын-кыз
зирәклеген, кызлар сылулыгын
саклап, һәр яктан гүзәл булып
калыгыз! Без Сезне яратабыз!*



Илдус Ядкаръ улы
ДӘУЛӘТОВ,
ЖЧЖ «Алга» агрохолдингы директоры,
Оренбург законнар чыгару җыены депутаты

*Кадерле һәм сөйкемле хатын-
кызларыбыз! Сезне 8 Март –
яз тулы, наз тулы бәйрәм
белән котлыйм!*

*Дуңлы хисләребез, изге
теләкләребез сезгә соклану һәм
ярату булып барып ирешсен!
Күз карашларыгызны һәр көн
нәчәкләр иркәләсен, матур
сүзләр үсендерсен, көтелмәгән
сөенечләрдән дөньягыз
ямылансен!*

«Сөембикә» журналы – бәйрәмгә иң әйбәт бүләк
Язылу индексы: 73002 (РФ регионнарында), П2204 (Татарстан буенча)